

GƏNC

AİLƏLƏR ÜÇÜN



MƏHƏMMƏDƏLİ SADAT

Gənc Ailələr Üçün

Məhəmmədəli Sadat

Tərcümə edən:

Məhəmməd Əmin

Bütün Gürcüstan Müsəlmanları İdarəsi

Tiflis – 2017

Buraxılışa məsul: Nurman TARİQ
Tərcümə edən: Məhəmməd Əmin
Redaktor: Dilman Şahmərdanlı
Korrektor: Turac Eldarqızı
Üz qabığının dizaynı: Naib Allahverdiyev
Bədii və texniki tərtibat: İsmayıł SÜLEYMANLI

Gənc ailələr üçün. Məhəmmədəli Sadat.
“Parlaq İmzalar” Nəşriyyatı – 2017, 112 səh.

Kitabda ailə təşkili ərəfəsində olan gənclərə gərkli tövsiyələr, qadın və kişinin ayrı-ayrı xarakterik xüsusiyyətləri, onların bir-birinə tanıtılılması, evlilikdə olan aktual problemlərin həll yolları, xoşbəxt ailəyə sahib olmaq üçün psixoloji və dini tövsiyələr yer almışdır.

Kitab gənc ailələr üçün nəzərdə tutulmasına baxmayaraq, geniş oxucu kütləsi üçün də faydalıdır.

ISBN 9789-952-802-54-2

© Parlaq İmzalar / 2017
© Bütün Gürcüstan Müsəlmanları İdarəesi / 2017

Kitabın bütün hüquqları qorunur. İcazəsiz olaraq hər hansı vasitə ilə nəşri qadağandır.

Mündəricat

Ön söz.....	7
Kitabın yazılmasında məqsəd.....	10

I FƏSİL

İzdivac, evlənmə astanasında	13
Qurani-kərim nəzərindən ailə rabitəsinin əsası	14
Ailə təşkilində ilk addım	15
Həyat yoldaşı seçimi	16
Həyat yoldaşı seçimində meyarlar.....	17
Həyat yoldaşının əxlaqı və şəxsiyyətlə bağlı keyfiyyətləri	18
Münasiblik və anlaşma	19
Qarşı tərəfi hansı yollarla tanımaq olar?	21
Ailə baxımından yanaşma.....	22
Araşdırma	23
Söhbət və şərtlərin bəyanı	24
Həyat yoldaşı seçimində tələsmək olmaz.....	25
Diqqət və ayıqlıq ictimai həyatın zərurətidir.	26
İstixarə	27
İzdivac astanasında yersiz xərclər.....	28
Ər-arvadlıq vəzifələri ilə tanışlıq zərurəti.....	30
Ailə həyatına ciddi yanaşaq	31

II FƏSİL

Qadınla kişi arasındaki fərqlər; qadın və kişinin vahid yaradılışı ..	35
Qadınla müştərək həyatda ilk addım	36

Qadınla kişi arasındaki fərqlər	38
Qadın ruhiyyəsinin əsas mehvəri.....	40
Qadının hər şeylə maraqlanması.....	41
Qadınlar üçün söhbət, hissələrini bölüşmə vasitəsidir.	43
Ağıl və hissələr arasındaki daimi çəkişmə.....	44
Qadının mövqeyi	45
Qadının göstərməli olduğu hünər	46
Bir tənqid	47
Qadın və kişinin bir-birinə xüsusi münasibəti	49
Kişi sevmək, qadın isə sevilmək sorağındadır.	51
Qadın ruhunda şadlıq və təravət	52
Ərin ən mühüm mənəvi vəzifəsi.....	53
Ərlərə xəbərdarlıq!	55
Məhəbbət intizarında ifrata varmayaq.....	57

III FƏSİL

Ər-arvad rabitələri.....	59
Söz rabitəsi.....	59
Az danışmalı, yoxsa çox?.....	60
Sədaqət və açıq rabitə.....	61
Anlaşılmazlıq	62
Gileylərimizin bəyanında ifrata varmayaq.....	63
Danişiq tərzi	63
Dil yarası	64
Ədəb üçün yardım diləyək	65
Məhəbbətin izharından çəkinməyək	66
Sirsaxlama	67
Höcətləşməkdən çəkinək.....	68
Tünd xasiyyətdən çəkinək.....	70
İbrətamız bir əhvalat	71
Xoş rəftar iman nişanəsidir.	72
Qəzəbdən, sərt rəftardan çəkinək!	73
Qadınlarla rəftarda islami nümunələr.....	74

Gənc ailələr üçün

Ərlə rəftarda islam ölçüləri	76
Uyğunlaşma	78
Uyğunlaşma məfhumu	79
Həyat yoldaşının ailəsi ilə saziş.....	80
Güzəşt uyğunlaşma şərtidir.....	81
Saziş həddi.....	82
Umacağımızı məhdudlaşdırıraq	83
Öz istəklərimizdə bəsirətli olaq	83
Müqayisə aparmayaq.....	84
Ərdən maddi təmənna	85
Başqalarının yaxşı dolanışığını həyat yoldaşımıza nümunə göstərməyək	89
Ailədə kişinin müdürüyyətinin rolu	90
Uill Dürantdan bir sitat.....	92
Ailədə iş bölgüsü	93
İşləyən qadınlarla bağlı bəzi nöqtələr.....	94
Qadının iqtisadi müstəqilliyi	97
Sevincimizi həyat yoldaşımızla bölüşək	98
Cinsi ehtiyacların təmin olunmasının əhəmiyyəti.....	101
Ev mühitində qadının bəzənməsi	102
Qadının başqaları üçün bəzənməsi	103
Qeyrət kişilik simvoludur.	104
Çirkin baxışlar	105
Övladı olmayan zövcələr.....	106
İxtilaflara necə yanaşaq?	107
Ata-analara tövsiyə.....	108
Son söz.....	109

Ön söz

Hazırda sənaye ölkələrinin böhrana ən çox məruz qalmış ictimai dayağı ailədir. Başqa sözlə, son bir neçə əsrдə düşüncə, əxlaq və mədəniyyətlə bağlı dəyişikliklər ailə fəzasında daha geniş şəkildə müşahidə olunur. Müasir insanın ruhiyyəsini qərb ailəsinin timsalında əhatəli şəkildə görmək mümkündür.

Qərb dünyasındaki ictimai proseslərin incəlikləri ilə tanış olanlar gözəl bilirlər ki, həmin qitədəki ailə dağıntıları bir çox həllolunmaz problemlər yaradmışdır. Məşhur Amerika nəzəriyyəcisi Elvin Tafler mövcud böhranların yaranmasında ailə dağıntılarının rolü ilə bağlı belə deyir: "Bu gün bəşəriyyət növbəti dəfə hiss edir ki, onun şəxsiyyəti divara çırpılmış yumurtanın qabığı tək xirdalanmışdır. Amma keçmişdəkindən fərqli olaraq, hazırlı günahı doğuran iqtisadi amillər yox, ailə dağıntılarıdır".¹

Amma bizim cəmiyyətimizdə vəziyyət bir başqa cürdür. Nisbi də olsa, cəmiyyətimizdəki əxlaqi sağlamlıq ailə əslalarının möhkəmliyinə və davamlılığına səbəb olmuşdur. Digər ölkələr, xüsusilə inkişaf etmiş ölkələrlə müqayisədə

¹ Elvin Tafler "Üçüncü dalğa", 288.

ölkəmizdə boşanma faizi çox-çox aşağıdır. Bu rəqəm İslam hakimiyyəti dövründə əhəmiyyətli dərəcədə aşağı düşmüş, boşanma 20 faizdən 7 faizə enmişdir. Bu proses elə bir zamanda baş verir ki, sənaye ölkələrində boşanma sayı, eləcə də, evliliyin davametmə müddəti heyrətamız sürətlə dəyişir, günü-gündən azalır. Məsələn, İsvəcdə ailənin orta davam müddəti cəmi altı aydır!¹ Ümumiyyətlə, ailə qurmayanlar bəzi qərb ölkələrində əhalinin 48 faizindən çoxunu təşkil edir. Müsəlman ölkəsində vəziyyət necədir? Müsəlman qadınların 99 faizindən çoxu ailə qurmaq istəyindədir. Qalan bir faiz isə ailə qurmaq gücündə olmayan əlil, xəstə qadınlardan ibarətdir. Amma məsələn, İrlandiyada qadınların yalnız 54 faizi ərə getmək barədə düşünür. Uyğun sahədə rəqəmlər arasındaki nəzərəçarpan fərqli səbəbini öncə İslam cəmiyyəti ilə qərb cəmiyyətindəki etiqadi və əxlaqi durumda axtarmaq lazımdır. Qərb cəmiyyətində əxlaqi də-yərlərin aradan götürülməsi və bu ölkələrdə etiqadlı şəxsiyyətin əldən çıxarılması bir çox problemlər yaratmış, o cümlədən, ailə əsaslarını sarsılmışdır. Bütün bu çətinliklər, bəzi qərb mütəfəkkirlərinin nəzərinə, müasir qərb mədəniyyətinin tənəzzülündən danışır.

Qadın-kİŞİ münasibətlərinin azad buraxıldığı, tənzimlənmədiyi cəmiyyətlərdə, şübhəsiz ki, ailə təşkili və evlilik məhvə məhkumdur. Eləcə də, ailə əsasları böhran keçirən bir cəmiyyət gec-tez süqut edəsidir.

Ailə qurmaq qərbli gənc üçün məhdudiyyətlərin başlangıcıdır. Bu səbəbdən də o, ailə həyatından qaçırlar. Hətta ailə qurmuş qərbli də daim bu zindandan necə qurtulmaq barədə düşünür. Bizim cəmiyyətimizdə isə, xüsusilə sağlam əx-

¹ Elvin Tafler "Üçüncü dalğa", 288.

Gənc ailələr üçün

laqa malik əksəriyyət arasında evlənmə məhdudiyyətlərin başlanğıcı yox, sonu sayılır. Ailə təşkilini şirin bir arzu, qızıl yuxu bilən müsəlman bir gənc üçün izdivac-evlənmə intizar, həsrət dövrünün başa çatmasıdır. O öz həyat yoldaşını zindanban, nəzarətçi yox, xoşbəxtlik qaynağı bilir.¹ Bəli, ailə təməli cəmiyyətimizdə böyük dəyərə malikdir. Cəmiyyətimizi cilovunu qırmış qərb cəmiyyətindən fərqləndirən bu xüsusiyyət, çox mühüm bir imtiyaz, üstünlükdür. Ona görə də bu müqəddəs təməlin möhkəmləndirilməsində əvvəlkindən də artıq çalışmalıyıq. Bir çox digər problemlərin əsas səbəblərindən olan ailə ocağındakı soyuqluğun qarşısı alınmalıdır.

İslamın ailə təməlinə xüsusi diqqəti müsəlmanlar arasında bu təmələ böyük bir dəyər vermişdir. İslamın fitri və təbii əslaslara malik ailə nizamı ərlə arvad arasındaki rabitənin bir çox incə nöqtələrini önə çəkmişdir. Eləcə də, ailə həyatının davamlı qanunlarının əsası qoyulmuşdur. İslamın daim diqqət mərkəzində olan əsas məsələlərindən biri ailəyə rövnəq vermək, bu ocağı isitmək və möhkəmləndirməkdir. Belə ki, ailə rabitələrini zəiflədə bilən hər bir amillə ciddi mübarizə aparılmışdır. Ər-arvad vəzifələrinin yerinə yetirilməsi və ailədə əxlaqi dəyərlərə diqqət İslam təlimlərində ən üstün ibadətlərdən sayılmışdır. Bu yolla ailə quran tərəflər Allaha yaxınlaşır, onların bəndəlik məqamı yüksəlir. Bu səbəbdən, İslam dünyagörüşündə ailə müqəddəslik dairəsinə daxildir və ilahi bir məfhüm daşıyır. Belə bir ya-naşma ailə təməlini soyuqluq və süstlükdən qoruyan, onu daha da sarsılmaz edən ciddi amildir.

¹ Ustad Mütəhhəri, "Hicab məsələsi", 74.

Cəmiyyətimizdə mədəniyyət baxımından qərb həyat tərzini seçən və öz həyatında əxlaqi dəyərlərə yer verməyən bir zümrə eynilə qərb cəmiyyətindəki problemlərə düşür olmuşdur. Aillədə mehr-məhəbbətin azalması, ailə təməlinin süstləşməsi həmin problemlərdəndir. Statistik araşdırırmalara əsasən, ərlə arvadın ali təhsilə malik olması, ailə möhkəmliyində həllədici amil deyil. Ən mühüm məsələ ailədə yetərli həyat fəlsəfəsinin mövcudluğudur. Bu fəlsəfə mənəvi və insani amilləri gücləndirməklə həyatın mahiyyət baxımından dəyərini artırmalıdır. Qərb mədəniyyətinin şərq ölkələrində rəvac tapmasının mühüm nəticələrindən biri mənəvi amillərin tənəzzülüdür. Bu təsir həyatın bütün sahələrində, xüsusilə ailə rabitələrində özünü aşkar bürüzə verir. Bununla belə, hələ də cəmiyyətimizdə güclü bir ailə bağlılığı var. Bu bağlılıq xalqın ailə haqları, xüsusilə ər-arvad vəzifələri ilə tanış edilməsi ilə düzgün tərəfə yönəldilməlidir. Bu yolla ailə üzvlərindəki mənəvi zəiflik amillərinin qarşısı alınmalıdır.

Kitabın yazılmasında məqsəd

Müəllif uzun illər təlim-tərbiyə fəaliyyəti və çoxsaylı ailələrlə temasdan belə bir gerçəkliyi dərk etmişdir ki, bir çox ailə problemlərinin səbəbi ər-arvad münasibətləri ilə bağlı həqiqətlərdən məlumatsızlıqdır. Belə bir məlumatsızlıq səbəbindən, bəzi zövcələr ailə həyatından lazıminca bəhrələnə bilmirlər. Onlar sırf məlumatsızlıq səbəbindən, ailəni xoşbəxt edəcək böyük ilahi bir neməti əldən buraxırlar. Amma insanlara vaxtında zəruri məlumatlar verilsə, onlar öz şərii, əxlaqi və hüquqi vəzifələri ilə tanış olsalar, düzgün yola yönəldilsələr, ailəni öz inkişafları, xoşbəxtlikləri üçün münasib fəzaya çevirər və yetərincə bəhrələnər-
10

Gənc ailələr üçün

lər. Ailə münasibətlərində yanlış düşüncə tərzini və yanlış adət-ənənələri aradan qaldırmaq heç də asan iş olmur. Bu sayaq etiqadların əksəri həqiqətdən çox-çox uzaqdır və xurafatla bağlı olan yanlış təsəvvürlərdir. İzdivacdən öncə ən zəruri işlərdən biri ailə quran tərəflərə düzgün ailə münasi-bətləri qaydalarının öyrədilməsidir.

"Ata-analara göstərişlər" adlı ikicildli məcmuənin nəşri gözlənildiyindən qat-qat artıq marağa səbəb oldu. Məcmuə, körpələrin və yeniyetmələrin tərbiyəsinə həsr olunmuşdu. Bu məcmuə ilə diqqətlə tanış olanların təşviqi müəllifi məcbur etdi ki, adı çəkilən məcmuəni əlinizdəki kitab halında tərtib etsin. Hazırkı kitabda müəllif səy göstərmışdır ki, İslam təlimlərinə və bu sahədəki şəxsi təcrübələrinə istinad edərək ailə həyatı ilə bağlı baxışını bildirsin. Zəruri mövzular imkan həddində sadə dillə, elmi terminlərsiz qələmə alınmışdır ki, bütün xalq ondan istifadə edə bilsin. Əlbəttə ki, müəllif möhtərəm oxucuların, xüsusilə mütəxəssislərin məsləhətlərini kitabın təkmilində nəzərə alacaqdır.

Müəllif, 1996-ci il, oktyabr

I FƏSİL

İzdivac, evlənmə astanasında

Bəşəriyyətin ən gözəl və ilahi hissələrindən biri onun ailə qurmağa və övlad sahibi olmağa meylidir. İnsanların ailə formasında yaşayışı tam təbiidir. İnsan elə bir şəkildə yaradılmışdır ki, o, fitri və təbii şəkildə ailə qurmağa və övlad sahibi olmağa meyil göstərir. Bəşər tarixinin mütaliəsi göstərir ki, o, yarandığı gündən ailə qurumunda yaşamışdır. Ailə qurumunu aradan götürmək istəyən bütün fəndlər uğursuzluğa düşər olmuşlar. Bu istiqamətdə nə Əflatunun, nə də Marksist məktəbinin səyləri bir nəticə verməmişdir. Qədim dövrdən əsrimizə gəlib çatmış vəhşi qəbilələrdə belə, ailə qurumu mövcuddur.¹ Bəşər tarixini açıq gözlə mütaliə etmiş alımlər belə bir qənaətə gəlmişlər ki, tarix boyu həyat yoldaşı seçimi və ailə təşkili kimi əhəmiyyətli qayda-qanun olmamışdır. Evliliyin şəxsi yox, növlə (insan növü) bağlı zərurət olması bu həqiqətin dəlilidir. Bəli, evlilikdə məqsəd bəşər nəslinin davamıdır.

Məşhur Amerika mütəfəkkiri U. Dürant "Fəlsəfənin ləzzətləri" kitabında yazır: "Təbiət ailə qurumunu müəyyənləşdirmişdir ki, kişini qadının və qadını körpənin xidmətinə sövq etsin. Kişilər təbiət etibarı ilə qadının, qadınlar isə təbiət etibarı ilə körpələrin və insan nəslinin xidmətçisidir.² Alim öz sözünə belə davam edir: "İzdivac bağlılığı qadınla kişinin sevgi və şəhvət rəbitəsini qanunlaşdırmaq üçün de-

¹ U. Dürant, "Sivilizasiya tarixi", 1/57.

² "Fəlsəfənin ləzzətləri", 164.

yil, bəşər nəslinin qorunması və davamında ata, ana və övlad arasında mövcud olan bir bağlılıqdır."¹

Qadın və kişi elə bir formada yaradılmışdır ki, onlardan heç biri o biri olmadan səadətə çatıb ehtiyaclarını ödəyə bilmir. Onlardan birinin vücudu o birini tamamlayır. Yalnız bağlı olduqları vaxt öz istedadlarını çıçəkləndirib kamala çata bilirlər. Başqa sözlə, qadın və kişinin bəzi istedadları yalnız ailə qurduqdan sonra yetərli həddə çatır.

İzdivacdən boyun qaçırib bu ilahi sünəyə əməl etmə-yənlərin vücudunda bir növ xamlıq qalır və vücudlarının bəzi yönümləri çıçəklənmir.

Ailə qurduqdan sonra qadın və kişi eşq və məhəbbətlə bir-birinin xidmətində durur, hər biri özünü digərinin asayış və rahatlığına həsr edir. Sonrakı mərhələdə tərəflər övladlarının inkişaf və rifahı üçün çalışır, bu yolla "yalnız özü üçün səy göstərmək, özündən başqasını görməmək" kimi egoistliyin sıxıntısından bir qədər azad olurlar. Onların ruhi duyumlari, xüsusiyyətləri bu bağlılıq çərçivəsində oxşanılır və daxillərini, ruhlarını, xəyallarını üçüncü bir şəxsin fikri məşğul edir. İnsanın inkişaf və kamilliyi üçün ilkin şərt egoistlik və xudbinlikdən uzaqlaşmaqdır. Övladla bağlı duyumlar egoistlik və xudbinliklə mübarizədə bir növ məşq olur.

İnsanın bir çox ehtiyacları ailədə təmin olunur: həyat ehtiyacı, əks cinsə ehtiyac, məhəbbət və duyuma ehtiyac, övlad ehtiyacı və s.

Qurani-kərim nəzərindən ailə rabitəsinin əsası

Qurani-kərim sevgi və mərhəməti ailə rabitəsinin əsası sayır. Bu bağlılıq şəhvət və maddi təmənna bağlılığından üstün

¹ "Fəlsəfənin ləzzətləri", 164.

və ucadır. Quran təbirincə: "*Sizin üçün öz növünüzdən zövcələr yaratdıq ki, onlarla aramlıq tapasınız və aranızda sevgi və mərhəmət qərar verdik*".¹ Sevgi və mərhəmət üzərində qurulmuş rabitənin yalnız ər-arvad və övlad üçün yox, bütün cəmiyyət üçün çox xeyirli və bərəkətli təsirləri var.

Ailə təməli tənəzzülə məruz qalmış cəmiyyətin aqibəti qaranlıqdır. Belə bir cəmiyyət gec və ya tez dağılasıdır.

Deyilənləri nəzərə almaqla, ailə təməlinin möhkəmliyinin nə dərəcədə əhəmiyyətli olduğu başa düşülür.

Ailə təşkilində ilk addım

Ailə təşkilində ilk mərhələ düzgün niyyət və məqsədlə addım atmaqdır. Bu məsələni əhəmiyyətli edən agah və düşüncəli dünyada yaşamağımız və həqiqi niyyətlərimizə, məqsədlərimizə cavab verilməsidir.

Mövləvinin təbirincə:

*Əməlimiz nida, dünyamız bir dağ,
dağdan dönən bizi etmədə soraq.*

Əgər niyyət və məqsədimiz düzgün olsa, həyat ağacımız bar-behrəli olar, yaxşı səmərə verər. Bəzən bir niyyətin təsirləri o qədər xeyirli və bərəkətli olur ki, insanın həyatında əhəmiyyətli iz qoyur. Ailə qurmaq da böyük və taleyüklü addım olduğundan, öncədən düzgün niyyət və məqsəd üzərində qurulduqda, tərəflərin xoşbəxtliyinə səbəb olur. Bu səbəbdən də müqəddəs ailə təməli qoymaq istəyən qadın və kişi öncədən sədaqət, paklıq, Allahın razılığı yolunu seçməli, qərara gəlməlidirlər ki, öz ilahi bağlılıqlarında və ailə həyatının bütün mərhələlərində Allahın razılığından savayı

¹ "Rum", 21.

umacaqları olmayacaq. Bu halda qurulmuş ailə ilahi rəhmət və bərəkətdən bəhrələnəcək, Allah vəd etdiyi sevgi və mərhəməti bu ailəyə nəsib edəcək. İlahi sevgi və mərhəmətin ilkin əlamətləri paklıq və fəzilət dolu ailədə tərəflərin aramlıq tapması, onların həyat iztirablarından amanda qalmalarıdır.

Həyat yoldaşı seçimi

Ailənin müvəffəqiyyətində ən təsirli addım həyat yoldaşı seçimində yetərincə diqqət göstərilməsi və araşdırma aparılmasıdır. Təcrübə göstərir ki, ailədə baş verən bir çox problemlərin səbəbi həmin bu mərhələdəki məlumatsızlıq və qəflətdir. Bəziləri yetərincə araşdırma aparmadan ailə həyatı qurur. Belələri uyğun sahədə səhlənkarlıqlarının acı nəticələrini düşünmədən həyat yoldaşı seçirlər. Qısa bir müddətdən sonra anlayırlar ki, onlar arasında düşüncə və əxlaq baxımından ciddi ziddiyət mövcuddur. Bəziləri isə həyat yoldaşı seçimində yanlış meyarları əsas götürür və nəticədə üzücü peşmançlığa düşər olurlar.

Ailənin müvəffəqiyyəti hər şeydən öncə həyat yoldaşının agahlıqla seçilməsi və bu seçimdə düzgün meyarlardan istifadə olunmasından asılıdır.

Hələ ki, ailə həyatı qurmamış və ailə təcrübəsi olmayan bir kəs bu seçimin nə dərəcədə əhəmiyyətli olduğunu düzgün dərk edə bilmir. Ailə qurduqdan sonra isə insan bu seçim nə dərəcədə əhəmiyyətli olduğunu anlayır.

Evlənmək istəyən şəxs hər şeydən öncə ailə həyatı qurmaqda məqsədinin nə olduğunu və ailə həyatından nə istədiyini müəyyənləşdirməlidir. Müəyyənləşdirilməlidir ki, məqsəd varlanmaq və daha çox maddi ləzzət duymaqdır,

Gənc ailələr üçün

yoxsa insani və mənəvi dəyərləri qorumaqla sağlam ailə qurmaq?

İnsan bu suala cavab verməklə öz həyat yolunu müəyyənləşdirir. Həyat yoldaşı seçimi də bu baxışdan asılıdır.

Əgər yalnız maddi və zahiri məsələləri meyar götürsək və bu əsasda seçim aparsaq, ailədən vəfa, səmimiyyət, fədakarlıq və məhəbbət intizarında olmamalıyıq.

Məlum məsələdir ki, uyğun dəyərlərə malik olmayan ailənin olmağındansa, olmamağı yaxşıdır. Ciddi problemlərlə rastlaşmış və qısa bir zamanda dağılan ailələrin əksəri həmin bu növə aiddir. Yəni bu ailələrin təməli gerçək dəyərlər üzərində qurulmamışdır.

Təcrübədən məlum olur ki, bəzi gənclər ailə həyatı qurmayı ticarətlə səhv salırlar. Evlənməkdə məqsədi sərvət əldə etmək olanlar da var. Bəziləri də qarşı tərəfin yalnız zahiri gözəlliyyini əsas götürür, düşüncə və şəxsiyyəti ilə maraqlanırlar. Həyat yoldaşı seçimində qarşı tərəfin ictimai mövqeyini, peşəsini əsas götürənlər də var. Bu vaxt təbii ki, zəruri amillər nəzərdən qaçırlılar. Bütün bu hallarda müşərrək həyatın davamı problemə çevrilir. Ailələrə və ailə qurmaq fikrində olan gənclərə belə bir mühüm nöqtəni xatırlatmaq lazımlı gəlir ki, həyat yoldaşı seçimində gözüyümulu addım atmaqla öz gələcəklərini puça çıxarmasınlar. Çünkü bu səhv addımın ardınca bir ömür peşmanlıq gəlir.

Həyat yoldaşı seçimində meyarlar

Dini dəyərlərə bağlı insanlar üçün ən əsas meyar qarşı tərəfin iman və təqvasıdır. İnsanın imanı iki baxımdan diqqəti cəlb edir:

1) İmanlı şəxs Allaha qəlbən bağlı olduğundan və daxilində nəzarətçi bir qüvvə hiss etdiyindən etibarlı sayılır. İman və etiqad nəzarətçisi olmayan bir kəsə etimad göstərmək təhlükəlidir. Adətən, belə bir seçim müvəffəqiyətsiz olur. Qəlbən özünü Allah qarşısında hiss edənlər başqaları qarşısında da məsuliyyətlərini dərk edirlər. Onların verdiyi söz ailə həyatında da etibarlı olur.

2) İmanlı zövcələr vahid bir etiqadi nizama tabe olduqlarından onların baxışlarında, meyillərində, səliqələrində az-çox oxşarlıq olur. Bu səbəbdən də, onlar öz müştərək həyatlarında düşüncə baxımından və ruhən bir-birlərinə uyuşurlar.

Hər ikisi din məktəbində tərbiyə almış qadın və kişi öncədən bir-birlərini tanımadılar da olsalar, bir çox mühüm məsələlərdə müştərək baxışa malik olurlar.

Bu zümrədən olan fəndlər ortaya ixtilaf çıxdıqda, dini təlimlərə, qayda qanunlara müraciət etməklə hər iki tərəfin qəbul edəcəyi yekdil rəyə gələ bilirlər. Belə bir seçim ailədə xoşbəxtliyi təyin edən ən etibarlı seçimdir.

Təcrübədən məlum olur ki, dini öhdəciliyi olmayanlar, hətta evlənməmişdən qabaq uzun müddət tanış olsalar da, ailə qurduqdan sonra kiçik bir səbəbdən ayrılıq fikrinə düşürlər. Çünkü hər iki tərəfin qəbul etdiyi sabit qanunlar yoxdur. Məhkəmə çəkişmələrindəki rəqəmlər göstərir ki, dini təlimlərə bağlı olmayanların problemləri daha çoxdur.

Həyat yoldaşının əxlaqi və şəxsiyyətlə bağlı keyfiyyətləri

Həyat yoldaşı seçimində mövcud olan əsas meyarlardan biri də qarşı tərəfin əxlaqlı olmasına əminlikdir. Kobud, qaba, sərt insanla müştərək yaşamağın xeyli problemi var. İs-

Gənc ailələr üçün

İslami rəvayətlərdə bildirilir ki, pis əxlaqlı həyat yoldaşı insanı vaxtından qabaq qocaldar.

İmam Rzanın (ə) yaxınlarından biri ondan soruşur ki, əxlaqında nöqsan olan qohumlardan biri qızımı elçiliyə gəlib, nə edəcəyimi bilmirəm. İmam (ə) bu şəxsin cavabında buyurur: "Əgər xasiyyətinin pis olduğunu bilirsənsə, qızını ona ərə vermə".

Mərdimazarlıq, nalayıq sözlər danışmaq, acidillilik, azğın və qeyri-münasib insanlarla dostluq, avaraçılıq, narkotik maddələrə aludəcilik kimi ictimai zərərli adətlər, tənbəllik, xoşagəlməz bir işlə məşğulluq insanı ailə həyatı üçün yararsız edən amillərdəndir. Bu sayaq sifətlərə malik insanlarla evlilik, adətən, problemlərin başlangıcı olur.

Ailə həyatı qurarkən, diqqət yetiriləsi məsələlərdən biri də insanın əxlaqi baxımdan paklığı, nəcabətidir. İffət məsələlərinə biganə, örtüləsi yerlərini yad nəzərlərdən gizləmə-yən qadınlar və ya azğın kişilər ailə həyatı üçün yararsızdır. Belə insanlarla evlilik, adətən, pis aqibətlə, peşmançılıqla nəticələnir.

Münasiblik və anlaşma

Ərlə arvad arasında rabitələrdə mühüm məsələ onların istəkləri arasındakı münasiblik, anlaşma, uyğunluqdur. İslami rəvayətlərdə qeyd olunur ki, ər və arvad bir-birinin oxşarı ("küfv") olmalıdır. Yəni onlar arasında oxşarlıq, münasiblik, uyğunluq olması zəruridir. Məlum məsələdir ki, ərlə arvad arasında nə qədər çox oxşarlıq olarsa, onların müştərək həyatı da bir o qədər möhkəm olar. Bu səbəbdən də, qeyd olunmuş əsas meyarlardan əlavə, qarşılıqlı anlaşmada rolü olan digər meyarlar da nəzərdə saxlanılmalıdır.

İzdivacda tərəflər arasındaki fərqlər imkan həddində azaldılmalıdır ki, anlaşma asan olsun. Belə ki, tərəflər düşüncə, mədəniyyət, ictimai mövqə, iqtisadi durum baxımından nə qədər münasib olsalar, bir o qədər yaxşıdır. Məsələn, yoxsul ailədən olan bir gənc varlı ailədən olan bir qızla evləndikdə, adətən, problemlərlə üzləşir. Şəhərdə, fərqli mədəniyyətlərin mövcud olduğu mühitlərdə yaşayış fəndlər qarşılıqlı anlaşma yolunda xeyli çətinliklə üzləşirlər. Əlbəttə ki, müştərək xüsusiyyətlər çox olduqda, mövcud ziddiyətlər aradan qalxır. Necə ki, güclü dini etiqada malik olan iki fərd ailə qurduqda qarşılıqlı anlaşma olduqca asanlaşır. Ailə quran tərəflərin bir-birini başa düşməsi üçün onların təhsili də nəzərə alınmalıdır. Ərlə arvad arasında yaş fərqi də böyük olmamalıdır. Digər imtiyazlara malik istisna hallarda bu fərq on yaşıdan çox ola bilər.

Ailə quran gənclər zahiri baxımdan da bir-birlərini bəyənməlidirlər. Hər bir fərd özündə ailə qurduğu tərəfə qarşı bir cazibə hiss etməlidir. Ailə quranadək pak bir həyat sürmüş gənclər həyat yoldaşı seçimində bir o qədər də diqqətli olmurlar. Onlar, adətən, nəcabət, mənəviyyat amillərini önə çəkərək bildirirlər ki, qarşı tərəfin zahiri gözəlliyi onlar üçün əhəmiyyətli deyil. Amma təcrübədə məlum olur ki, gözəllik amilini nəzərə almadan evlənənlər arasında münasibətlər sonradan soyuyur. Belə hallarda artıq tərəflərdən biri o birini cəzb etməməyə başlayır. Ər-arvad arasında yaranmış soyuqluğun səbəbi, haqqında danışılan amilin nəzərə alınmamasıdır. Müəllif bir çox bu sayaq evlilikləri araşdırılmış və onların xoşagelməz sonluğunu müşahidə etmişdir. Gənclər bilməlidirlər ki, bir ömür yanaşı yaşamalı olan qadın və kişidə bir-birinə qarşı cazibə hissi ol-

malıdır. Bu cazibə olmadıqda, hansısa başqa bir imtiyaz bu boşluğu doldurmur. Buna görə də oğlan və qız evlənməmişdən qabaq bir-birlərini görməli və zahiri baxımdan bəyənməlidirlər. İslam dini həqiqətən evlənmək fikrində olanlara, qarşı tərəfi görmək icazəsi vermişdir. Əlbəttə ki, həyat yoldaşı seçimində gözəllik amilini həllədici saymaq, bu istiqamətdə ifrata varmaq olmaz.

Zövcə ilə müştərək həyatın davamını təmin edən təkcə onun gözəlliyyi deyil. Bu sahədə qarşılıqlı anlaşma, ruhi kamilliklər, gözəl əxlaq əhəmiyyətli rol oynayır.

Qarşı tərəfi hansı yollarla tanımaq olar?

Bəs insan ailə qurmaq istədiyi tərəfin xüsusiyyətlərini hansı yolla öyrənə bilər? Bəziləri təklif edirlər ki, bunun üçün evlənməmişdən öncə qarşı tərəflə tanışlığa ehtiyac var. Belə ki, ailə qurmaq fikrində olan gənclər bir müddət ünsiyyətdə olub bir-birlərinin ruhiyyəsi və əxlaqi xüsusiyyətləri ilə tanış olmalıdır. Bu fikiri irəli sürən, qadınla kişi arasında azad, ölçüsüz rabitə tərəfdarı olan zümrədir. Belə bir yanaşma həm dini meyarlara uyğun deyil, həm də uyğun ünsiyyətlərin xoşagəlməz ictimai sonluqları var. Bir-biri ilə ünsiyyətdə olan gənclər evlənmək məqsədi ilə görüşdükələrini bildirsələr də, əslində, bu görüşlərdə qeyrişərii yaxınlıq üçün şərait yaranır və tərəflər evlənməkdən çox, ləzzət almaq barədə düşünürlər¹. Belə rabbitələr, adətən, qızlar üçün acı sonluqla bitir. Çoxsaylı təcrübələr və araşdırırmalar göstərir ki, qarşı tərəfin xüsusiyyətlərinin öy-

¹ (Əlbəttə, xatırladaq ki, hörmətli müəllifin qeyd etdiyi məsələ məhrəm-naməhrəm qanunlarının gözlənilmədiyi hallara aiddir. Amma onu da unutmaq olmaz ki, şeytanın və nəfsin hiylələri olduqca gizlidir-insan özündən muğayat olduğunu güman etdiyi halda, nəfs haram münasibətlərdən “bohrələnir”. – Red.)

rənilməsi məqsədi ilə yuxarıda qeyd olunan üsuldan istifadə etmək düzgün deyil. Evlənmədən əvvəl qarşı tərəflərin görüşmələri ilə müşayiət olunmuş evliliklər başqa evliliklərdən daha çox təhlükəyə məruz qalır. Əgər oğlan və qız evlənən günədək heç bir ölçü gözləmədən ünsiyyətdə olmuşlarsa, evləndikdən sonra onların boşanma ehtimalı da ha çoxdur. Bunu da qeyd edək ki, evlənmək üçün tanışlıq məqsədi ilə baş tutan görüşlər çox vaxt evliliklə nəticələnmir. Belə görüşlər tərəflərə, xüsusilə qızlara psixoloji və ictimai bir zərbə olur.

Evlənmədən öncə qarşı tərəfin ruhiyyəsini və xüsusiyətlərini tanımaq üçün nəzərdə tutulan düzgün üsul bir nəçə mərhələdən ibarətdir.

Ailə baxımından yanaşma

İnsanların tanınmasında mühüm amillərdən biri onlara ailə prizmasından yanaşmadır. Nəcib və sağlam ailədə tərbiyə almış insanların əxlaqi və mənəvi durumu dərin və prinsipial olur. Bu səbəbdən də onlara daha çox etimad göstərilə bilər. Əlbəttə ki, bəzən qeyri-münasib ailələrdə layiqli insanlar yetişir. Əksinə, bəzən ləyaqətli ailələrdən də qeyri-saleh övladlar çıxır. Məqsədimiz budur ki, adətən, övladların əxlaqi xüsusiyyətləri onların ailə tərbiyəsindən qaynaqlanır. İnsan şəxsiyyətinin formalaşmasında ailənin mühüm rolu var. Hətta qidaların halal-haram olması insan ruhiyyəsində dərin iz qoyur. İslam təlimlərində bu məsələyə xeyli əhəmiyyət verilmişdir. Halal-haram bilməyən, ehtiyacını istənilən bir yolla təmin etməyə çalışın ailələrdə övladlar ruhi, mənəvi baxımdan zərbəyə məruz qalır və bu zərbələrin nəticəsini aradan qaldırmaq asan olmur.

Gənc ailələr üçün

Bir rəvayətdə həzrət Peyğəmbərin (s) belə buyurduğu nəql olunur: "Tikanlı otdan çəkinin". Soruştular: "Tikanlı ot nədir?" Həzrət buyurdu: "Pis ailədən çıxmış gözəl qadın". Bu təbir kişilərə də aid edilə bilər. Bəzi kişilər zahirən gözəl, var-dövlətli, vəzifə sahibi olsalar da, onların pis ailədə tərbiyə almaları şübhə yaradır.

Araşdırma

İnsanı tanımaq üçün mövcud olan yollardan biri də ona yaxın adamların nəzərdən keçirilməsidir. Hər hansı bir şəxsin dostları, qonşuları və həmkarları ilə tanışlıq onu tanıma yollarından biridir. Dostluq həmrənglik və anlaşma əsasında yarandığından hər bir fərdin dostlarını araşdırmaqla onun şəxsiyyəti haqqında təsəvvür əldə etmək olar. Adətən, düz və saleh insanlar ləyaqətsiz, avara insanlarla dostluq etmir. Hər bir insanın dostları hansısa dərəcədə onun şəxsiyyətini eks etdirir.

Nəzərdə tutulan şəxslə əmanətdar və sədaqətli ortaq bir dostumuz varsa, bu həmin şəxslə tanışlıqda çox faydalıdır. Çünkü həmin dost vasitəsi ilə qarşı tərəfi yetərincə tanımaq mümkündür.

Söhbət və şərtlərin bəyanı

Evlənmədən öncə nəzərdə tutulan şəxsi daha yaxşı tanımaq üçün istifadə olunan üsullardan biri də qarşı tərəflə söhbətdir. Bu yolla onun şəxsiyyəti ilə müəyyən həddə tanış olmaq mümkündür. Bəziləri müəyyən xasiyyətlərə çox həssasdırlar. Və bu xasiyyətə malik insanla birlikdə yaşaya bilmirlər. Məsələn, bəziləri soyuqqanlı, aram və ya özünə qapılan, guşənişin fəndləri bəyənmir, istiqanlı, qaynar fəndlərə üstünlük verirlər. Bəziləri də çox hissiyatlı, emosional

tərəfi münasib saymayıb, məntiq və ağıl əsasında hərəkət edən şəxslərə meyil göstərirlər. Həyat yoldaşı seçimi aparan şəxs hansı xüsusiyətlərə malik fərdlə yaşaya biləcəyini öncədən müəyyənləşdirməlidir. Nəzərdə tutulan söhbət gedirişdə hər iki tərəf açıq şəkildə öz xüsusiyətlərini bəyan edir və müştərək həyatdan nə gözlədiyini açıqlayır. Bu sayaq söhbətlərdə insanın müştərək həyatda necə yaşamaq istədiyi və şərtləri müəyyənləşir.

Həyat yoldaşı seçimi aparan iki fərd uyğun məqsədlə söhbətləşərkən, aşağıdakı məsələləri nəzərdən keçirə bilərlər: ailənin idarəciliyi və bu idarəcilikdə ərlə arvadın hər birinin rolü; tərəflərin sadə və ya dəbdəbəli yaşamaq arzuları; kişinin hicab və örtük'lə bağlı düşüncələri; qohumlara getgəllə bağlı münasibətlər; nəslin davamı və qadının peşə məsələsi; fikir ayrılığı olduqda problemin həll yolu; toy mərasiminin sadə və ya dəbdəbəli keçirilməsi ilə bağlı fikirlər.

Sadalananlardan əlavə, hər iki tərəfin diqqət mərkəzində olan suallar aydınlaşdırılmalıdır.

Qadın və kişi müştərək həyatla bağlı şərtlərini açıq bəyan etməlidirlər. Tərəflər öz fizioloji və psixoloji problemlərini qarşı tərəfə bildirməli, eyblərini gizlətməməlidir. Əlbəttə ki, qadın və kişi rabbitəndə mühüm sayılmayan cüzi eybləri bəyan etmək zəruri deyil. Əgər uyğun söhbətdən, şərtlər bəyan olunduqdan sonra tərəflər razılığa gələrsə, evləndikdən sonra problemləri çoxalmaz.

Təcrübə göstərir ki, bəzi kişilər və qadınlar qarşı tərəfin mühüm əxlaqi xüsusiyətlərinə diqqətsizlik göstərir, bu nöqsanların aradan qalxacağına ümid edirlər. Belə bir münasibət təhlükəlidir. Həyat yoldaşı seçimində bu sayaq diqqətsizliyə yol verilməməlidir. Əlbəttə ki, bəzən ailə həyatı

Gənc ailələr üçün

qurduqdan sonra kişi və ya qadın tamamilə dəyişir və öz qeyri-münasib ruhiyyəsini islah edir. Amma belə bir dəyişiklik əksəriyyətdə müşahidə olunmur. Uyğun nöqsanlara diqqətsizlik sonradan ailənin dağılması ilə də nəticələnə bilər. Ona görə də qadın və kişi prinsipial məsələlərdə ehtiyatlı olmalı, əsassız ümidi lərə qapılmamalıdırular.

Bəzi ailələr bir-birləri ilə tanış olub müştərək həyata razılıq verdikdən sonra ehtimallarının doğruluğuna əmin olmaq üçün müvəqqəti evlənmə müddəti təyin edirlər. Onlar bir növ sınaq müddəti xarakterli bu dövr başa çatdıqdan sonra tam bəsirət və arxayınlıqla daimi müştərək həyata qədəm qoyurlar. Məlum məsələdir ki, belə bir üsul, azad kişi-qadın münasibətlərindən tamamilə fərqlənir. Əlbəttə ki, uyğun hal ailələrin razılığı ilə həyata keçə bilər.

Həyat yoldaşı seçimində tələsmək olmaz

Həyat yoldaşı seçiminin əhəmiyyətini, insan həyatında bu seçimin təyinedici rolunu nəzərə alaraq problemlərlə üzləşməmək üçün uyğun seçimində tələsməmək zəruridir. Dərin araştırma aparmadan, ehtimallar əsasında seçim aparmaq peşmançılıqla nəticələnir.

Hər hansı bir səbəbdən qarşı tərəfin ləyaqəti müəyyən-ləşmədikdə və ortada şübhələr qaldıqda ailə həyati qurmaqdan çəkinmək lazımdır.

Həyat yoldaşı seçimində qızlar daha çox diqqətli olmalıdır. İslam dini kişilərlə ünsiyyət təcrübəsi olmayan qızların hissə qapılacağıını nəzərə alaraq, ərə gedərkən onların atalarından razılıq almalarını zəruri etmişdir. Əlbəttə ki, qızların da razılığı olmadan onları ərə vermək olmaz. Ailə təşkilində son qərar zövcələrin ixtiyarındadır. Oğlan və qızın razı-

lığı yoxdursa, izdivac əqdi düzgün deyil. Ata da öz növbəsində qızının xeyirini nəzərə almalı, məsləhətsiz qərar çıxarmamalıdır.

Oğlan və qızın, xüsusilə qızın məcbur edildiyi evliliyin sonu yaxşılıqla bitmir. Araşdırmaclar göstərir ki, hələ də cəmiyyətimizdə, hətta şəhərlərdə gənclər evlənməyə məcbur edilir və məcburi ərə verilən qadınların sayı məcburi evləndirilən kişilərin sayından çoxdur (Tehranın 20 məntəqəsində aparılan araşdırmaclar göstərdi ki, sorğuda iştirak edən 880 nəfər arasında evliliyə məcbur edilən qadınların sayı kişilərin sayından iki qat artıqdır.).

Diqqət və ayıqlıq ictimai həyatın zərurətiidir

Təcrübə göstərdi ki, qapalı mühitdə yaşmış, ictimai hadisələrdən yetərincə xəbər tutmamış, ailələri də lazıminca agah olmayan qızlar həyat yoldaşı seçimində məlumatsız və sadəlövh addım atırlar. Bu addım onlar üçün qarşıda xeyli problem yaradır. Gözünü və qəlbini təqva və paklıqla bəzəmiş pak xarakterli qızlar həyat yoldaşı seçimində ailələri və gözüəciq yaxınları ilə məsləhətləşməlidirlər. Onlar bu məsələyə sadəlövhüklə yanaşmaqdan ciddi çəkinməlidirlər. Çünkü pak insanlar, adətən, hamını özləri kimi pak bilirlər. Belə bir yanaşma insanı öz seçimində yanlışlığa apara bilər. Bu səbəbdən dinimizdə diqqət və ayıqlıq məsələsi önə çəkilmiş, pak və imanlı insanların riyakar şəxslərə aldanmamasına səy göstərilmişdir. İmanlı insanlar saxta fərdlərin məkr və qurğusuna düçar olmamalıdır. Məşhur bir hədisdə həzrət Peyğəmbər (s) buyurmuşdur:

“Mömin agahlıq sahibidir”.

Övladları sağlam mühitdə tərbiyə almış və təbii şəkildə ictimai rəbitələrdə məhdudiyyətlə üzləşmiş pak və nəcib 26

Gənc ailələr üçün

ailələr övladlarını hökmən vaxtında zəruri bilgilər və icimai gerçəkliliklərlə tanış etməlidirlər. İmkan vermək olmaz ki, övladlar gözü-qulağı bağlı qalıb, asanlıqla hiyləgərlərin toruna düşənlər və həyatda uğursuzluğa düşcar olalar.

İstixarə

Bəzi fərdlər və ailələr məsləhətli yolu təyin etmək üçün istixarəyə müraciət edirlər. Amma istixarə həddini düzgün bilmədiklərindən, onu yeri gəldi-gəlmədi işə salırlar. Məlum məsələdir ki, istixarə ağıl, təcrübə, məsləhət və bu kimi yardımçıları əvəz etməməlidir. İstixarənin ağılin yerini tutması düşüncəni zəiflədir, insanın əqli inkişafına mane olur. İnsan öz həyat problemlərini ağıl və təcrübə vasitəsi ilə həll etməlidir. Öz ağılı ilə hər hansı məsələni həll edə bilməyən şəxs başqalarının ağıl və təcrübəsindən faydalananmalıdır (Məlumatlı və mütəxəssis şəxslərlə məsləhətləşmək lazımdır.). Bütün bu mərhələlərdən sonra son qərar çıxarmaq olar. Amma deyilən tədbirlərdən sonra mövcud şübhələr aradan qalxmasa, insan tərəddüddə qalsa və seçim etməyə məcbur olsa, Allaha üz tutub tərəddüdülü vəziyyətdən çıxməq üçün istixarə edə bilər. İstixarə bir növ duadır. İstixarə edən şəxs Allahdan istəyir ki, ona doğru yol göstərilsin və tərəddüdülü vəziyyətinə son qoyulsun. İstixarə edən insan Allahın lütf və yardımlarına ümidi olmalı, hər bir duada hüsn-zənn və xoşgumanlığını tərk etməməlidir. Xoş gümanla istixarə edib, onun nəticəsini boşlamaq tərbiyəvi baxımdan düz deyil. Eləcə də, düzgün deyil ki, bir şəxs dua etdiyi halda, duasının qəbul ounmayacağını düşünsün. Belə bir münasibət duada hüsnü-zənnə ziddir. Əslində, istixarənin nəticəsi şərii dəlil deyil və hansısa iş istixarə ilə vacib olmur.

Böyük alımlırdən biri “istixarə edib, onun nəticəsini boşlamaq olarmı?”-sualına belə cavab vermişdir: “İstixarə vaciblik gətirmir”.¹

İzdivac məsələsində lazımi araşdırmaclar aparmadan istixarə yolunu seçmək şərri və islami ölçülərə uyğun deyil.

İzdivac astanasında yersiz xərclər

İzdivac astanasında ailələri sıxıntıya salan problemlərdən biri evliliklə bağlı mərasimlərdəki dəbdəbədir. Qeyri-zəruri izdivac mərasimlərinə bəzən o qədər əhəmiyyət verilir ki, diqqət mərkəzində dayanmalı olan ailə təşkili məsələsi arxa plana keçir. Ağır xərcli mərasimlər, evlənmədən öncə böyük sıxıntı yaranan ölçüsüz adət-ənənələr, yeniliklər ailə təşkilini bir çox gənclərin və ailələrin nəzərində dəhşətli kabusa döndərir. Bu sayaq xərclər nəinki ailənin iqtisadiyyatını tənəzzülə uğradır, hətta ailə təşkili yolunda gənclərə problem olur və çox sadə, eləcə də, təbii olan evlənmə mövzusu böyük ictimai problemə çevrilir. Hazırda bu problem cəmiyyətimiz üçün aktualdır.

İslam Peyğəmbərinin (s) həyat yolu göstərir ki, həzrət öz dövründə evlənmə mərasimini çox sadə bir şəkildə keçirmişdir və ailə qurmaq istəyən gənclər üçün heç bir maneə olmamışdır. Həmin dövrdə evlənmək yaşına çatmış hər bir şəxs rahat şəkildə ailə qurmaqla öz təbii ehtiyaclarını təmin etmişdir. Amma bizim dövrümüzdə ailə təşkili kimi müqəddəs bir yolda elə problemlər yaradılmışdır ki, bu yolda qədəm götürən gənclər və ailələr üzüçü sıxıntılarla üzəbəüz qalmışlar.

¹ “İstiftaat” 2/ 29

Ağıllı və mədəniyyətli ailələr dəbdəbəli mərasimlərin məhiyyətini anladıqlarından ondan çəkinir və mərasimlərini sadə keçirməklə özlərini dəhsətli dəbdəbə girdabından xilas edirlər. Mehriyyə və cehiz məsələləri də ciddi problemə çevrilmişdir. Qarşıda həmin mövzuları nəzərdən keçirəcəyik.

Mehriyyə, əslində, qadının diqqət və razılığını cəlb etmək üçün kişinin verdiyi hədiyyə, onun məhəbbət və təvazö simvoludur.

Bu həqiqət qadının mövqe və fitri xüsusiyyətlərinə tam uyğundur. Eyni zamanda, nəfs istəkləri digər qanunlar kimi, bu zərif və gözəl qanuna da müdaxilə edərək onun məhiyyətini dəyişmiş, ona ticari bir yön vermişdir. İslami rəvayətlərdə mehriyyənin yüngül təyin olunması və izdivac şərtlərinin asanlaşdırılması barədə xeyli tövsiyələr mövcuddur. Yalnız ağır mehriyyə və digər iqtisadi şərtlər müqabilində evliliyə razılıq verən qadın bərəkətsiz sayılmışdır.¹

Təcrübə göstərir ki, ağır mehriyyə nə ailənin xoşbəxtliyini təmin edə bilir, nə də boşanmanın qarşısını alır.

Ailəyə xoşbəxtlik gətirən ailə üzvləri arasındaki bağlılıq, səmimiyyət və sədaqətdir. Bu münasibətlər isə maddi amillər vasitəsi ilə əldə olunmur.

Bu məqamda bir nöqtəni nəzərdən qaçırmamaq olmaz ki, əgər söhbət yoldaşlıq şərtlərini yüngülləşdirməkdən gedirsə, hər iki tərəf nəzərdə tutulmalıdır. Ağır mehriyyə tələb etmək düzgün olmadığı kimi, ağır cehiz tələb etmək də yersizdir. Mövcud imkanlar nəzərə alınmalı və qarşı tərəfə gücündən artıq tələb irəli sürülməməlidir.

Qarşı tərəfdən yersiz istəklər və qeyri-məntiqi tələblər daim bir çox narazılıqların və ixtilafların kökü olur.

¹ "Vəsailüş-şia", Əvvəbul-muhur, 5/8

Qızların evliliklə bağlı ən çox təsadüf olunan problemlərindən biri onların mehriyyə, cehiz miqdarı ilə dəyərləndirilməsi, həmyaşıdlar arasında dəbdəbə rəqabətinin mövcudluğudur. Həyat yoldaşı seçimindəki bu sayaq yanlış üsullar, bəzi ailələrin maddi meyarlara ifrat diqqət yetirməsi, ümumiyyətlə, gənc ailənin həyatında maddiyyatın rolunun düzgün qiymətləndirilməməsi bir çox problemlər yaradır və hələ möhkəmlənməmiş ailə dağılmağa başlayır. Bu sayaq seçimin peşmançılıqdan, ictimai sarsıntılardan savayı nəticəsi olmur.

Ər-arvadlıq vəzifələri ilə tanışlıq zərurəti

Gənc zövcələr bilməlidirlər ki, ailə də ictimai bir qurum kimi nəzərdə tutulmuş məqsədlərə doğru hansısa bir üsulla hərəkət etməlidir. Gənc ailə bu üsulu bilməli və öz vəzifələrini yerinə yetirməlidir. Bəzi gənclər öncə hazırlıq olmadan, vəzifə və hüquqlarını bilmədən ailə qururlar. Onların nəzərində ailə təşkili sadə bir məsələdir. Amma belə bir münasibət ailə həyatının ilk aylarında ortaya ciddi problemlər çıxarır.

Ailələrdə yanlış üsullar və adətlər hökm sürdüyündən gənc ailənin öz vəzifə və hüquqları ilə tanışlığı, eləcə də, bu sahədə ehtiyac duyulan bılıklərə yiyələnməsi zəruridir. Adətən, hər bir ailədə xüsusi bir qayda-qanun hökm sürür və xüsusi bir ideala üz tutulur. Təbii ki, bu sayaq ailələrdə övladlar da həmin üsul əsasında tərbiyə olunur. Övladlar tərbiyə aldıqları ailənin adət-ənənələrinə üz tutur, həmin qayda-qanunlar əsasında rəftar etməyə çalışır. Bəzi ailələrdə kişilərin, bəzi ailələrdə isə qadınların idarəciliyinə təsadüf olunur. Övlad da şəxsi ailə həyatında tərbiyə aldığı

Gənc ailələr üçün

ailənin bu prinsipinə üstünlük verir. Məsələn, əgər ailədə ata-ana qarşılıqlı hörmət əvəzinə, dərtışmalarla dolu bir fəzada ömür sürürsə və ya bir-birlərindən yersiz tələblər edir-sə, övlad da öz şəxsi həyatında bu yanlış üsullara əl atasıdır.

Evlənmə astanasında olan gənclər üçün həyat yoldaşının vəzifə və hüquqları, ailə həyatının qayda-qanunları ilə tanışlıqdan vacib iş yoxdur.

Cəmiyyətimizdə bu mövzunun nə dərəcədə əhəmiyyətli olduğu heç də hamiya aydın deyil. Hələ ki izdivacdan öncə zəruri biliklərə yiylənmək ənənəsi öz yerini tapmamışdır. Tərəflər ailə təşkilindən öncə xüsusi dərnəklərdə faydalı kitabların mütaliəsi, mütəxəssislərin nəzərləri ilə tanışlıq vəsitəsi ilə zəruri biliklər əldə etməlidir. İlkin biliklər əldə etməklə, yeni yaranmış ailədə qarşıya çıxacaq bir çox problemlərin qarşısını almaq olar.

Ailə həyatına ciddi yanaşaq

Hər bir gənc ailə həyatı qurmazdan öncə mühüm bir məsələyə diqqət etməlidir. Bu nöqtə bütün həyat boyu diqqət mərkəzində saxlanılmalıdır:

Ailə təşkil etmək qərarına gəlmiş qadın və kişi üçün həyat yoldaşı vəzifələrini yerinə yetirmək, qarşı tərəfin razılığını qazanmaq, bir sözlə, ailə ocağına rövnəq vermək ən mühüm işlərdəndir.

İnsanın fərdi və ictimai həyatında ailə qurumunun xüsusi əhəmiyyət daşımışı uyğun işləri zəruriləşdirir. Qadın və kişi diqqətli olmalıdır ki, izdivacdan sonra bütün mərhələlərdə özlərini ailə adlandırılın qurumun bir hissəsi sayınlar. Ailə təşkilindən sonra ər və arvadın hər birinin xoşbəxtliyi o birinin xoşbəxtliyindən asılıdır. Ona görə də in-

san ailənin ümumi xoşbəxtliyi xatırınə bəzi istəklərindən daşınmalıdır. Ər və arvad öz istəklərini bir-birləri ilə bölüşməli, bütün mərhələlərdə həmrəy olmalıdırlar. Qadın və kişi ailə xoşbəxtliyinə zidd olan və ya ailə təməlini sarsıdan, eləcə də, qarşı tərəfin şərii hüququnu pozan işlərdən çəkinməlidir. Hər iki tərəf tam sədaqətlə, ağıl və şəriət çərçivəsində bir-birinin razılığını qazanmalıdır. Onlar bilməlidirlər ki, söz-söhbətli bir ailədə heç kim xoşbəxtlik əldə edə bilməz.

Gənc ailə ilk gündən bir-birini tanımağa və qarşı tərəfin istəklərini öyrənib, bu istəkləri təmin etməyə səy göstərməlidir. Bu yolla insan öz həyat yoldaşı üçün müştərək həyatı şirinləşdirə bilər. Tərəflər bir-birlərinin zəif nöqtələrini də öyrənməlidir. Onlar həm bu zəifliyin aradan qaldırılması istiqamətində bir-birlərinə kömək etməli, həm də qarşı tərəfi incitməmək üçün bu zəif nöqtəyə toxunmamalıdırular.

Eşq və məhəbbət tələb edir ki, hər bir zövcə qarşı tərəfin rahatlığı fikrində olsun, onu incitməkdən çəkinsin. Bu yolla qarşı tərəf üçün təkamül şəraiti yaranmış olar.

Ər və arvadın yaxınlarla get-gəli, alış-verisi, səliqə kimi bəzi qeyri-zəruri işləri qarşı tərəfdə narazılıq yaratdıqda, bu işlərdən çəkinməlidirlər. Ailədə yekdillik yaratmaq üçün bir o qədər də mühüm olmayan məsələlərdə güzəşt zəruridir. Unutmamalıyıq ki, həyat yoldaşı ilə isti və səmimi münasibət bütün qeyri-zəruri işlərdən mühümdür. İsti münasibəti qeyri-zəruri məsələlərə qurban vermək olmaz.

Həmçinin izdivac tərəflərinin hər biri öz həyat yoldaşlarının hüquqlarına riayət etmək fikrində olmalıdır. Heç bir halda həyat yoldaşının haqqını ayaq altına atmaq olmaz. Ailə həyatının başlangıcında ər və arvad tərəfindən qarşı tərəfin hüquqlarını qorumaq qərarı gələcəkdə bir çox prob-

Gənc ailələr üçün

lemlərin qarşısını alır. Belə bir qərar tərəfləri haqqa təcavüzdən, dünya və Axırətdə pis aqibətdən hifz edir. İnsan hüquq və mənafə baxımından daha çox öz həyat yoldaşı ilə müştərək sərhədə malik olduğundan bu qərar çox mühümdür. Ərlə arvad arasındaki yaxın, ardıcıl və geniş təmaslar səbəb olur ki, onların müxtəlif sahədəki hüquq və mənafələri toqquşsun.

Maddi və mənəvi hüquqların pozulması ehtimalı başqlarına nisbətən, ərlə arvad arasında daha böyükdür.

Bu baxımdan təqva və insanlıq şərti odur ki, ər və arvad bir-birlərinin hüquqlarına, xüsusilə zərif və həssas mənəvi hüquqlara diqqətli olsunlar. Növbəti söhbətlərimizdə də həmin mövzu ətrafında danışacağıq.

II FƏSİL

Qadınla kişi arasındaki fərqlər; qadın və kişinin vahid yaradılışı

Şübhəsiz ki, bəşəri xüsusiyyətlər baxımından qadın və kişi bir-birindən fərqlənmir. Yəni onların hər ikisi insandır və vahid insanı xüsusiyyətlərə malikdirlər. Onların birinin o birindən üstünlüyü yoxdur. Bəzi fəlsəfi cərəyanlar, məktəblər və məzhdəblər qadını ikinci dərəcəli varlıq sayır. Quranı-kərim isə öz aşkar bəyanlarında qadının kişi cinsindən olduğunu və onların hər birinin o biri üçün zinət və aramlıq vasitəsi sayıldığını bildirir. Quran qadınla bağlı xurafi əqidələrin üzərindən xətt çəkir.

İslam və Quran baxımından qadın və kişi vahid bir xil-qətə malikdir.

Tarix boyu qadınların məruz qaldığı və onları bir çox hüquqlardan məhrum etmiş sıxıntıların kökü qadın vücudunun mahiyyəti ilə bağlı yanlış düşüncə tərzidir. Müxtəlif ailələrdə və cəmiyyətlərdə rastlaşdığını bir çox kobud rəftarların və qarşılurmaların səbəbi həmin yanlış baxışdır. Təəssüf ki, bütün cəmiyyətlərdə bu sayaq yanlış düşüncə və etiqadlar kök atmışdır. Yaxın zamanlardakə əksər Avropana ölkələrində qadın ən ibtidai hüquqlardan məhrum idi. Müasir mədəniyyət qanunları əsasında qadınların bir çox hüquqları ayaq altına alınmışdı. Bəzi ideologiyalarda, xüsusiylə də xristianlıqda qadın insanda şübhə və tərəddüb yaradan şeytani bir varlıq kimi tanıdırılır, kişilərin süqutunun əsas səbəbkərə kimi təqdim olunur. Bu sayaq düşüncə tərzinə hələ də əksər cəmiyyətlərdə təsadüf olunur. Bizim

də əqidə və etiqadımızda Quran prinsiplərinə zidd olaraq bu sayaq xurafi münasibətlər görünməkdədir. Belə yanlış düşüncələrin zehinlərə yol tapması əməldə xoşagəlməz nəticələrlə sonuclanır.

Əgər kişi qadını vəsvəsəçi, şeytani və şər bir varlıq kimi tanısa, onu cilovlamağı özünə vəzifə biləcək, bu yolda qadını istənilən bir şəkildə sixıntıya salmağı mümkün sayacaq. Keçmişdə bu sayaq ailə rabitələrinin nümunəsi çox olmuşdur. Həmin ailələrdə kişi ailənin himayəçisi kimi yox, müstəbid hakim kimi tanınır. Belə bir kişi üçün arvad-uşaq bir qul kimi idi. İndi də bəzi ailələrdə bu sayaq münasibətlə rastlaşırıq. Belə ailələrdə yalnız qeyd-şərtsiz itaət dəyər sayılır. Ailədə kişiyə bu sayaq hərtərəfli, korkoranə və qulsayağı itaət mövcud olduqda onu, adətən, “patriarxal” adlandırırlar.

Qadınla müştərək həyatda ilk addım

Qadınla bu sayaq rəftar ilk növbədə ona sitəmkar baxışdan formalaşır. Keçmişdə bu münasibət o qədər sərt olmuşdur ki, hətta qadın özü də özünü dəyərsiz saymış, ər qarşısında hüquqlarını dərk etməmişdir. Qadına ifrat sərt münasibət “feminizm” adlı əks bir cərəyan doğurmuşdur. Bu, qadının kişi ilə tam bərabər olduğunu iddia edən ifrat bir cərəyandır.

Qurani-kərim bu sayaq yanlış etiqad və adətlərlə mübarizə üçün, harada böyük və pak bir kişidən söz açmışsa, onunla yanaşı, böyük və pak qadının adını çəkmişdir. Bəli, Quranda kişi və qadına münasibətdə tarazlıq gözlənilmiş, qadına mövcud münasibəti aradan qaldırmaq üçün qəhrəmanlıq dastanlarında kişilərlə yanaşı, qadınlar da xatırlanmışdır.

Bizim səmavi kitab daim təkid edir ki, Axırət mükafatı cinsdən yox, iman və əməldən asılıdır.

Demək, kamillik mərhələlərini keçmək üçün qadın kişi ilə eyni imkanlara malikdir. O, düzgün təlim-tərbiyə alıqda kamilliyyin ali dərəcələrinə çata bilər. İslam tarixində pak və ali məqamlı qadınlar çoxdur.¹

Zülm-sitəmdən uzaq, yetərli ailə mədəniyyətinə nail olmaq üçün, kişi düzgün düşüncə tərzinə yiyələnməli, bəşər tarixində kök atmış yersiz təəssüblərdən çəkinməlidir. Bu, kişinin qadınla müştərək həyatda atacağı ilk addımdır. Kişi qadını ilahi bir hədiyyə, həyat yoldaşı bilməlidir. Bilməlidir ki, hüquqi baxımdan qadın eynən onun kimidir. Qadını əs-kik saymaq, ona hakimlik fikrinə düşmək yolverilməzdür.

Qadına münasibətdə təhqiramız təsəvvürə malik olmaq, kişinin özünü üstün sayması ilə nəticələnir və bu ailə rabi-tələrinə çox mənfi təsir göstərir.

Nə qədər ki, bu sayaq düşüncə tərzi formalaşmamış və kişi qadını özü ilə bərabər varlıq saymır, ailə münasibətləri tənzimlənməyəcək. Bu sayaq düşüncə tərzi ailə rabbitərinin sağlamlaşdırılması yolunda kişilərin atacağı ən zəruri addımdır. Yalnız bu yolla Allahın vəd etdiyi mərhəmət və sevgiyə nail olmaq mümkündür. Əgər qadınla kişi arasındakı rabbitələr ədalət və bərabərliyə əsaslanısa, tərəflərdən biri o birinə həqarətlə baxmasa, onlar aram bir həyat sürəcəkdir. Bu o demək deyil ki, ailədə iş bölgüsü olmasın və hər kəs öz fitri və təbii xüsusiyyətlərinə uyğun məsuliyyət daşımasın. Uyğun düşüncə tərzi kişinin ailədə müdiriyyət məsuliyyətini azaltır. Növbəti söhbətlərimizdə ailədə iş

¹ Bax: Mürtəza Mütəhərri, "İslamda qadın haqları".

bölgüsü haqqında danışacaqıq. Hələ ki, diqqət əsas məsələyə yönəldilməlidir:

Qadınla kişi arasında rabitənin əsasını anlaşma, təvazö, qarşılıqlı ehtiram, bir sözlə, yoldaşlıq təşkil edir.

Aydın məsələdir ki, yoldaşlıq və dostluq münasibətlərində bir tərəfin özünü üstün, qarşı tərəfi əskik sayması mümkün deyil. Dostluq varsa, tərəflər arasında qarşılıqlı ehtiram da var.

Qadınla kişi arasındaki fərqlər

Yaradılış baxımından qadınla kişi bərabər olsa da, onlar arasında müəyyən fərqlərin mövcudluğu göz qabağındır. Dövrümüzün tanınmış psixoloqları, eləcə də, gündəlik təcrübə bu həqiqəti təsdiqləyir. Bir çox qərb psixoloqları qadınla kişi arasındaki fərqlərin siyahısını hazırlamışlar.¹

Tanınmış Amerika psixoloqlarından olan professor Riq qısa bir cümlə ilə uyğun mövzunu belə xülasələşdirir:

“Qadın dünyası kişi dünyasından tamamilə fərqlidir”.

Yəni bu iki cins bəzi məqamlarda fərqli düşünürsə, bunun səbəbi onların fərqli dünyalara malik olmasıdır.

Uyğun fərqlər ikinci dərəcəli xüsusiyyətlərlə bağlı olduğundan, cinslərin birini o birindən üstün etmir. Allah bu cinslərdən birinin o birini tamamlaması üçün onları incə bir şəkildə fərqli yaratmışdır. Bu fərqlər yaranışın əsrarəngiz sırlarındəndir və varlıq aləminin idarəsində hikmət dolu bir

¹ İtaliyanın tanınmış həkim və alimi madam Lembrozo “Qadının ruhu” kitabında qadının psixoloji xüsusiyyətlərini gözəl şəkildə sadalamışdır. O bildirir ki, bu kitabı yazmaqla əsrarəngiz qadın dünyasını kişilərə tanıtmışdır. Müəllif bütün kitab boyu qadının daxili sırlarından söz açır, onun fərqli xüsusiyyətlərini qeyd edir. U. Durant “Fəlsəfənin lezzətləri” kitabının bir fəslini bu mövzuya həsr etmişdir. Ustad Mütəhəhəri “İslamda qadın hüquqları” kitabında uyğun məsolə ilə bağlı araşdırmalar aparır.

iradədən danışır. Bütün bunlar göstərir ki, yaradılış aləmi məqsədli bir məcmudur.

Hər halda, qadında onu kişidən üstün edəcək xüsusiyyətlər var. Kişi də ona imtiyaz verən xüsusiyyət var. Hər bir tərəfin qarşı tərəfin xüsusiyyətləri ilə tanışlığı sağlam rabitələrin qurulması üçün zəruridir.

Ailə rabitələrindəki bəzi ixtilafların səbəbi budur ki, kişi həyat yoldaşının onun kimi düşünməsini və ona məxsus maraqlara malik olmasını istəyir.

Başqa sözlə, kişi umur ki, həyat yoldaşı qarşıya çıxan problemlərə onun gözü ilə baxsın. Belə bir istək isə təbii ki, təmin olunmur. Kişi yaddan çıxarıır ki, qadın yaranış baxımından onunla bərabər olsa da, fərqli xüsusiyyətlərə malikdir. Qadının öz baxışı, meyilləri, həssaslıqları vardır. Qadının məsələlərə münasibəti kişidən fərqli də ola bilər. Əgər qarşılıqlı anlaşma məsələsinə qadın da kişi kimi baxarsa, xüsusilə ailə həyatının ilk illərində problemlər qaçınılmazdır. Çünkü həmin dövrdə tərəflərdən heç biri yetərli təcrübəyə malik olmur. Əslində, onların məsələlərə fərqli münasibəti eyni bir giləmeyvəni ərəbin “inəb”, farsın “ənqur”, türkün “üzüm” adlandırması kimidir. Yəni problemin əsas səbəbi tərəflərin bir-birinin dünyasına yol tapmaması, ayrı-ayrı dildə danışmasıdır.

Qadınla kişi arasındaki fitri və təbii fərqləri nəzərə alma-dıqda insanda mənfi təsəvvürlər yaranır, ərlə arvad problemlərlə üzləşir. İnsani münasibətlərdə fərdlərin bir-birini tanımıası, qarşı tərəfin baxışlarından və meyillərindən xəbərdarlıq mühüm məsələdir. Bu məsələdən xəbərdarlıq mövcud rabitələri xeyli möhkəmləndirir. Ailə münasibətlərində də eyni qayda müşahidə olunur. Tərəflər təkcə bir-bir-

lərinin əxlaq, düşüncə və şəxsiyyətilə bağlı xüsusiyyətlərlə tanış olmamalı, həm də belə bir həqiqəti qəbul etməlidirlər ki, qadın və kişi psixoloji baxımdan fərqli varlıqlardır. Tərəflərin baxışlarındakı uyğunsuzluqlar ailə rabbitələrinə əhəmiyyətli təsir göstərir. Uyğunsuzluqları nəzərə almaq, mövcud fərdləri tanımaq üçün yetərli səylər insanın qarşı tərəfdən anlaşılmasına səbəb olur və bir çox problemlər öz həllini tapır.

Deyilənləri nəzərə alaraq, söhbətimizin bu hissəsində qadınla kişi arasındaki bəzi fərqləri ehtiyac olan həddə nəzərdən keçiririk. Uyğun mövzu ilə bağlı ətraflı məlumat əldə etmək üçün zəruri kitab və mənbələrə müraciət edilməlidir.

Qadın ruhiyyəsinin əsas mehvəri

Qadını kişidən imtiyazlı edən əsas mehvər onun duyumlu və həssas olmasıdır. Duyum və hiss kişidə varsa da, bu xüsusiyyət qadında onu kişidən fərqləndirəcək həddə güclüdür. Qadının bu xüsusiyyətləri onun bir çox digər xüsusiyyətinin də qaynağıdır.

Dərin daxili hisslərə malik olması qadının ruhunda lətafət doğurur və qəlb riqqətinin yüksəlməsinə səbəb olur.

Bu səbəbdən də qadınlar kişilərdən çox tez təsirlənirlər. Qadın bir çox məsələlərə mərhəmət prizmasından baxır və bu mərhəmət onun batın dünyasında təyinedici rol oynayır.

Qadın yaranış aləmində xüsusi rol oynadığından, belə bir daxili sərmaya ilə təchiz olunmuşdur. Bu rol dünyaya övlad gətirmək və insan nəslinin həyatını davam etdirməkdən ibarətdir. Əslində, övladın böyüməsi və bu məsuliyyətli işin öhdəyə götürülməsi eşq və məhəbbət dolu bir ruh istəyir. Övlad dünyaya gətirib onu tərbiyə edən bir varlıq mehri-

ban, fədakar olmalı və bu işdən ləzzət almalıdır. Bəli, riqqət və lətafət xüsusiyyətləri qadın ruhunun imtiyazlarından və varlıq nizamının ona hədiyyələrindəndir. Eləcə də, möhkəmlik və qüvvə, bu iki xüsusiyyətdən qaynaqlanmış şücaət, qətiyyət və idarəcilik kişi vücuduna xas xüsusiyyətlərdəndir. Qadınlar bu xüsusiyyətlərdən kişilər qədər faydalana bilirlər.

Qadın kişi şücaətinə sahib olmasa da, belə bir şücaətə vurğundur. O, güclü və qüvvətli bir kişinin pənahına sığınmaq istəyindədir. Özünü belə bir kişinin himayəsində hiss edən qadın aramlıq tapır. Xanım Lembrozanın təbirincə, qadın divar və ya ağaca dolanıb yuxarı qalxan və onu öz çıçəkləri ilə bürüyən sarmaşıq kimidir (Olsun ki, bu təşbeh kişilərin qadılardan qüvvətli olmasını önə çəkən Quran ayəsinin anlaşılmasına kömək edə.).

Qadınlar, adətən, zəif kişiləri sevmir. Zəif ər qadını daim narahat edir. Ərin polad biləklərini özü və ailəsi ətrafında yenilməz divar tək hiss edən qadın özündə razılıq və iftixar dolu bir rahatlıq duyur. Qadının psixoloji sağlamlığında bu məsələ çox rol oynayır. Qadının qeyri-zəruri məsələlərdə özünü bürüzə verən zərif təbiəti bəzən kişilər üçün anlaşılmaz olur. Qadın ruhunun tez təsirlənməsi, ictimai mühitə bağlılığı, başqalarına təqlidçiliyi, başqalarının fikrinə öz fikrindən daha çox üstünlük verməsi, sabit halda qala bilməməsi onun mərhəmət və duyumundan danışır.

Qadının hər şeylə maraqlanması

Əksər qadınlar ətrafdakılarla bağlı ən incə məsələlərə həssasdır. Başqalarının həyatında baş verən ən kiçik dəyişiklik onların nəzərindən qaçmır. Bu xüsusiyyəti doğuran

ondakı casusluq, başqalarının işinə müdaxilə hissidir, yoxsa pərdə arxasında başqa bir səbəb var? Hər şeylə maraqlanmaq qadın üçün təbii bir xüsusiyyətdir. Hətta rahatlıq və sakinlik tələb edən qocalıq dövründə belə, kişilərin əksinə ola-raq qadınlar təkliyə çəkilib sakit yaşaya bilmir. Qadındakı daxili hiss və ya başqalarına münasibətdə istək güclü bir amilə çevrilib onu dörd bir yana sövq edir. O, başqalarının həyatını öz həyatının bir hissəsi sayır. Başqalarının qəminə qəmlənir, şadlığına sevinir. Əlbəttə ki, qadın bu hissi özündə cilovlamadıqda özü və başqaları üçün xeyli problem yaradır.

Bəzən qadının başqalarına, xüsusilə də biganə kişilərə marağı onun ərində şübhələr yaradır. Kişi elə düşünür ki, qadının bu marağı hansısa pis məqsədlərdir. Hansı ki, adətən, belə olmur. Qadın təbiətindəki hər şeylə maraqlanmaq hissi onun həyatında bir növ başqalarının rolunu artırır. Bu hiss qadında o qədər güclənə bilər ki, ətrafdakıların ən kiçik hərəkəti onun gözündən yayılmaz. Qadının başqalarının həyatına yersiz müdaxilələri, həddi aşmiş maraqları, şübhəsiz ki, xeyli problem yaradır. Hansı ki, kişilər, adətən, belə olmur. Hər hansı kişi adı şəraitdə başqalarının həyatı haqqında nəsə öyrənməyə səy göstərmir. Əslində, ətrafdakıların necəliyi onun üçün əhəmiyyətli deyil. Adı bir qadının da başqa kişilərə marağı, sadəcə məlumat toplamaq xatırınə olur. Əlbəttə ki, qadındakı bu hiss qarşıda dərin problemlər yaratmamaq üçün cilovlanmalıdır. Kişinin yad (naməhrəm) qadına baxması dərhal nəfs baxımından qiy-mətləndirilir. Hansı ki, qadının bir kişiyə marağı qadınlar arasında nəfs istəyi kimi dəyərləndirilmir. Demək, qadının yad kişiyə baxışı ilə, kişinin yad qadına baxışı arasında fərq var və bu iki baxış eyni sayılmamalıdır. Qadının naməhrəm

Gənc ailələr üçün

kişilərə marağının digər bir səbəbi onun özünü əskik, kişiləri üstün varlıq saymasıdır. Yanlış tərbiyə sayəsində qadında belə bir münasibət yarana bilər.

Belə bir tərbiyəvi nöqtəni qeyd etməliyik ki, ailələr öz qız övladları ilə kiçik yaşından hörmətlə rəftar etməli və onların özlərini əskik varlıq saymasına şərait yaratmamalıdırlar. Gənc bir qızın həyatında uyğun əskiklik hissi mühüm rol oynaya bilər, hətta onu təhlükəli işlərə yönəldər.

Qadınlar üçün söhbət hissərini bölüşmə vasitəsidir

Xanımlar arasındaki uzun-uzadı söhbətlərin səbəbi kişilərlə qadınlar arasındaki rəftar fərqlərindən doğur. Adı halda hər hansı kişi qadınların uzun-uzadı söhbətlərinin səbəbini anlaya bilməz. Belə söhbətlər kişilərin nəzərində yorucudur. Bitib-tükənməyən qeyri-zəruri telefon söhbətləri, aylınlarda söhbəti uzatmaq bu mövzunun müxtəlif nümunələridir. Həqiqət isə, qadın ruhunun psixologiyası ilə bağlı deyilənlərdir.

Söhbət əgər kişilər üçün məlumat mübadiləsidirsə, qadınlar üçün hissərini bölüşmə vasitəsi, məhəbbətlərini izhar etmə yoludur.¹

Deyilənlərdən belə məlum olur ki, mərhəmət hissi qadının həyatında nə qədər geniş yer tutur. Eləcə də, zahirən səthi görünən bu münasibətlərin qadın batinində dərin kökləri var. Bu hissələr sadəcə bir etiraz və tövsiyə ilə aradan götürülə bilməz. Kişi dərin düşüncə və ayıq gözəl qadın ruhiyyəsini tanımlı və öz istəklərini tarazlaşdırmalıdır. Digər bir tərəfdən, qadın düzgün təlim-tərbiyədən faydalananmaqla öz şəxsiyyətinin zəif və güclü nöqtələrini müəyyənləşdirməli,

¹ Professor Aron Teybek, "Eşq heç vaxt bəs deyil", 38.

təbii istəklərinə nəzarət etməlidir. O çalışmalıdır ki, bu istəklər ağıl və məntiq həddini aşmasın və qadın kişi tərəfindən ağılsızlıqda ittiham edilməsin. Nəzərdən keçirilən problemlər, adətən, düzgün təlim-tərbiyə görməmiş qadınlarda müxtəlif formalarda təzahür edir və qadın şəxsiyyəti alçalır.

Ağıl və hisslər arasındaki daimi çəkişmə

Qadının psixoloji xüsusiyyətləri ilə bağlı araşdırılması məsələlərdən biri hiss və ağıl arasındaki rabitədir. Bəzən qıcıqlanmış hisslər pis fikirlər yaradır.

Şübhəsiz ki, duyumsuz həyat quru və ləzzətsizdir. Həyatın dadı insandakı mərhəmət, sevgi hisslərindən asılıdır. Ali hisslər bəzən ağıldan yox, insan vücudundakı başqa yönümlərdən qaynaqlanır, insanın ruhuna və qəlbinə səfa verir, onu daha üstün aləmlərlə tanış edir. Amma belə bir nöqtə şübhə doğurmur:

Hisslərlə yanaşı, heç bir amil və hərəkət əqlin göstərişlərinin ziddinə olmamalıdır.

Ağıl bir komandan kimi insan vücudundakı bütün qüvvələri nəzarət altına alır. İnsan ağıla əsaslanmayan heç bir hərəkətə yol verməməlidir. Hiss də insan vücudunda həyat-verici çeşmə kimidir. Bu çeşmə məcrasından çıxıb viranəlik yaratmamalıdır. Hiss qüvvəsindən daha üstün şəkildə istifadə etmək üçün o, ağıl tərəfindən istiqamətləndirilməlidir.

Ağıl həqiqətlərin dərkində ayırdetmə qüvvəsidir. Düzü əyridən, xeyiri zərərdən seçmək onun öhdəsindədir. Demək, ağıl insan hisslərinə zidd deyil, həm də hansısa mərhələdə onun üçün möhkəm dayaqdır. Bəzən deyirlər ki, yalnız ağıla əsaslanan insanlar quru və mərhəmətsiz olur.

Diqqətli olmaq lazımdır ki, həyati quru və sönük edən ağıla əsaslanmaq yox, hisslərdən məhrumluqdur.

Nə ağıl insani hisslərin yerini tutu bilər, nə də insani hisslər ağılin yerini.

Ağıl hissi, hiss isə ağılı əvəz edə bilməz. Çox hissiyyatlı və tez həyəcanlanan insanlar ağıl kimi bir dəyərdən də faydalanaq imkanına malikdirlər. Əgər onlar öz hisslərini cilovlaya bilməsələr, hisslər ağılin fəaliyyətinə mane olar, ağıl zəifliyi ilə sonuclanar. Yəni bu tip insanlarda ağılin həkimiyəti zəifləyir, onların qərarları ağıla yox, hissə əsaslanır. Bu böyük bir problemdir.

Adətən, hiss şirin olduğundan insan qəlbini özünə çəkir, onun yaratdığı ruhi həyəcanlar ağıl üçün meydanı daraldır. Məhz belə bir məqamda insandakı duyum əqlin yerini tutur.

Yalnız hisslər əsasında hərəkət edən şəxs və ya cəmiyyət ağıl gücündən lazıminca faydalananmır və nəhayətdə viran olub gedir.

Güclü hissə malik insanlar bəzən ağılı hissə fəda edirlər. Bu zümrədən olan insanların həyatına baxış uyğun müdəanı təsdiq edir. Hisslərlə daha çox ünsiyyətdə olan şairlər, rəssamlar, musiqiçilər, ümumiyyətlə, zövq və sənət əhli bu zümrədəndir. Yalnız hissini cilovlaya bilənlər, təfəkkür qüvvəsini gücləndirənlər istisnadır.

Qadının mövqeyi

Qeyd olunduğu kimi, qadın dərin və geniş hissə malik bir varlıqdır. O, bu baxımdan kişidən üstündür (Bu üstünlik şəxsə yox, növə aiddir. Yəni orta halda olan qadınlar orta halda olan kişilərdən hiss baxımından üstündür. Amma xüsusi halda bir kişi bir qadından daha hissiyyatlı ola bi-

lər.). Bu xüsusiyyət, şübhəsiz ki, qadın üçün problemlər yaradır. Hissin düşüncəyə qələbə çalması ağıl zəifliyi ilə nəticələnir. Kişilərin bu sahədə bir o qədər də böyük problemi olmur. Demək, kişi ilə qadın arasında iş bölgüsü aparılar kən, bu fitri xüsusiyyət nəzərə alınmalıdır. Kişi və qadın arasındakı təbii fərqləri nəzərdən qaçırməq olmaz. Eşq və məhəbbətlə dolu bir qəlb tələb edən işlərin öhdəsindən, adətən, qadınlar daha yaxşı gəlir. Daha çox fiziki qüvvə tələb edən işlər isə kişilər üçün münasibdir. İqtisadiyyat kimi fiziki güclə yanaşı, dəqiqlik və sərtlik tələb edən sahələrdə də kişilər daha müvəffəqdirler. Uyğun məsələni bəsirət gözü ilə nəzərdən keçirən hər bir insan anlayar ki, idarəcilikdə bu üsul daha möhkəm və etibarlıdır.

Qadının göstərməli olduğu hünər

Deyilənlərdən aydın oldu ki, qadın həyatında ən mühüm məsələlərdən biri ağıl və hiss arasında uyğunluq yaratmaqdır. Əgər qadın öz vücudunda bu uyğunluğu yarada bilməsə, təbii olaraq, sırf emosional varlığı çevriləcəkdir. Belə bir hal həyatı məsələlərin həll və kamillik yolunda bir çox problemlər yaradır. Beləcə, qadının ailə həyatı sağlam və müvəffəq olmur. Xanımların agahlıq və mücahidə ilə ağıl və hissələrdən paralel şəkildə faydalananması, ağılin yerini hissə, hissin yerini ağıla verməməsi zəruridir.

Qadın və kişinin müştərək həyatında ağıl və məntiq həkim olduqda, hər iki tərəf öz qərarlarını məntiq əsasında çıxardıqda bir çox müvəffəqiyyətlər əldə olunur, eləcə də, ixtilaflara yer qalmır. Hisslərini cilovlamaq təcrübəsinə malik olmayan qadın üçün qeyd olunmuş şərtlərə əməl etmək asan deyil. Ailə rabitələrində, adətən, ixtilaflar o zaman ya-

Gənc ailələr üçün

ranır ki, tərəflər qarşılıqlı qəbul olunmuş meyarlardan faydalananmır. İxtilafları yaranan, sabit ağıl və məntiq meyarları əvəzinə, hisslərə tabeçilikdir. Ağıl və məntiqi bir kənara qoyub, hisslərə tabe olmaqla müsbət bir nəticə əldə etmək olmur. Ağilli xanımlar müştərək həyatın davamı və xoşbəxtliyi üçün düşüncəyə üstünlük verir, öz hərəkətlərinin zərərziyənini müəyyənləşdirir, ailənin məsləhətini nəzərə alır, öz istəklərini ailənin xoşbəxtliyinə fəda edir.

Məntiq və uzaqgörənlik yolunu seçmək tərbiyəli xanımların ən böyük imtiyazıdır.

Məntiq və ağıl əsasında rəftar əksər qadınların rastlaşdıığı bir çox problemləri hansısa həddə həll edir. Bu problemlərdən biri də qeyri-sabit, dəyişkən haldır. Hisslərə əsaslanan həyat heç vaxt sabit olmur. Daim dəyişən psixoloji durum qadın həyatının böyük problemidir. Bu hal hisslərini cilovlaya bilməyən əksər adamlarda müşahidə olunur. Əksinə, insanın qərarları imkan həddində ağıl və düşüncəyə əsaslandıqda, hisslər insan həyatına hakim kəsilmədikdə, bir çox dəyişkənliliklər aradan qalxır, insan yersiz emosiyalarдан azad olur.

Bir tənqid

Bu bəhsin sonunda öz diqqətsizliyi ilə həyat yoldaşına əziyyət verən bəzi kişiləri tənqid etməli oluruq. Belələri öz həyat yoldaşlarına bəyənilməmiş və təhqiramız sifətlər aid etməklə onu geri qalmış, yaradılış etibarilə nöqsanlı bir varlıq kimi təqdim edirlər. Onlar başqalarının yanında birbaşa və ya dolayısı ilə yoldaşlarını təhqir edirlər. Bu gün adıləşmiş “ağıldan zəif” məzəmməti həmin təhqirlərə misal ola bilər. Hər birimiz qadınlara ünvanlanmış bu sayaq təhqir-

lərlə rastlaşmışıq. Bu sayaq təhqiramız rəftar nəinki şərii meyarlara siğmır, həm də Axirət əzabına səbəb olur. Belə münasibət ən ibtidai əxlaq və insanlıq üsullarına ziddir. Azca insani tərbiyəyə malik olan hər bir kəs qadınla bu sayaq rəftara yol vermir. Bu sayaq rəftarın əsas səbəbi, adətən, kişilərin özünü üstün bilməsi olur. Onlar bu yolla ailədə qadına münasibətdəki çəkilərini ağrılaşdırıldıqlarını zənn edirlər. Kişi lərə bu sayaq eybləri aşkar bildirildikdə, dözümsüzlük göstərir, ciddi etiraz edirlər. Necə olur ki, onlar qadınların əskikliyini öz məclislərində şirin mövzuya çevirir, yanlış rəftarlarından çəkinmirlər? Adətən, insanda egoistlik gücləndikdə, addım-addım onun qəlbini əhatə edir. Bu halda insanın özünü dəyərləndirməsinə macal qalmır. Bu halda insan başqalarının kiçik eyblərini böyüdür, öz böyük eyblərini görüb qəbul etmək istəmir. Çox genişlənmiş bu münasibət egoistlik caynağında giriftardır. Sədinin təbirincə:

Xalqın eybini gəzmək,
Uzaqdır kişilikdən.

Özünə bir nəzər sal-
Günahda batmışan sən.

Hər halda, qadınlara münasibətdə bu sayaq rəftar böyük insanlarda müşahidə olunmur. Bundan əlavə, bir bu qədər təhqir edib alçaltdığımız kəs bizimlə səmimi münasibətdə ola bilərmi?! Bu sayaq qeyri-əxlaqi rəftarlar qadın və qızlarda əskiklik hissi doğurur, onlar təsirə əsk təsirlə cavab verərək kişiləri bəzi xüsusiyyətlərinə görə ittiham edirlər. Bəzən qadınlardakı qürur hissi uyğun təhqirlərə cavab olur. Onlar bu yolla bir növ özlərini müdafiə edirlər. Əvvəzində isə, ailə mühiti savaş meydanına çevrilir, hər iki tərəf münasib fürsət olan kimi qarşı tərəfə zərbə endirirlər. Elan olunmamış bu müharibə kişi tərəfindən başlayır və qadın özü də istəmədən bu savaşa qatılır. Təəssüf ki, bugünkü

Gənc ailələr üçün

modern ailələrdə qadın bu sahədə kişinin birinciliyini əlin-dən almışdır.

Şübhəsiz ki, qarşı tərəfin hörmətini saxlamaq insani mü-nasibətlərdə ilk addımdır. Utanıb çəkinmədən başqalarının hörmətini ayaq altına atanlar, insan haqlarına heç bir ehti-ram göstərməyənlər ya qürur badəsinin məstliyindən bu yola düşmüşlər, ya da ağıl azlığından əziyyət çəkirlər. Əl-bəttə ki, bu da böyük bir dərddir.

Qeyd etmək yerinə düşər ki, əxlaq və insanlıq baxımından iki böyük bəla mövcuddur. Bütün digər bəlalar bu iki bəladan doğur. Həmin bəlalar bütün digər problemlərin və çətinliklərin anasıdır. Onlardan biri egoistlik, digəri düşün-cəsizlikdir. İnsanların bir-birlərini düşçər etdiyi bəla və əziyyətləri nəzərdən keçirsək, bu iki amildən birinin izini görərik. Bəzən də hər iki iz müşahidə olunur.

Diqqət yetirməliyik ki, ailə üstünlüğün sübut olunması üçün meydan deyil. Hətta tərəflərdən biri o birindən üstün olsa belə, bu barədə danışmaq, qarşı tərəfi ittiham etmək bəyənilməmiş işlərdəndir. İnsanlıq əxlaqından xəbəri olan kəs bu həddə tənəzzül etmir. Heç bir üstünlük olmadığı halda, yeri gəldi gəlmədi qarşı tərəfi təhqir etmək isə, şübhəsiz ki, daha pisdir.

Qadın və kişinin bir-birinə xüsusi münasibəti

Qadın və kişi arasındaki fərqlərə səbəb olan əsas zəmin onların bir-birinə qarşı hissləridir. Yəni kişinin qadına qarşı hissləri qadının kişiyə qarşı hisslərindən fərqlənir. Ailə haq-qında danışarkən, bu məsələyə diqqət çox mühümdür. Müş-tərək ailə qurmaq fikrində olan qadın və kişi bu sahəyə la-zıminca diqqət yetirməlidirlər ki, xoşbəxt həyat qura bilsin-

lər. Xüsusilə kişi bilməlidir ki, müştərək həyat qurmaq istədiyi kəs onunla rabitəyə öz prizmasından baxır və fərqli hisslərə malikdir. Əgər arada qarşılıqlı anlaşma olmasa, ailənin xoşbəxtliyi yolunda böyük maneələr yaranacaq. Bu məsələdən xəbərsizlik və ya ona diqqətsizlik bir çox problemlərin qaynağıdır.

Həmən problemlərdən biri budur ki, qadına münasibətdə kişinin hissləri tələbli və ehtiyaclıdır. Həmin bu səbəbdən kişi fiziki cəhətdən üstünlüyüնə baxmayaraq, daim həyat yoldaşı sorağında olmuş, var-dövlətini, imkanlarını qadının ixtiyarına vermişdir.

Kişi məhz bu fitri hisslərin hesabına qadına elçi düşmüş və öz ehtiyacını aşkarlamadıqda əskiklik görməmişdir. Amma qadının bu sahədəki təbii hissləri fərqlidir. O, kişinin sorağınca getməyi, rabitə üçün ilk addım atıb ehtiyacını açıqlamağı özü üçün əskiklik sayır. Qadın o zaman ruhi aramlıq tapır ki, "istəyən" yox, "istənilən" olsun.

Qadının kişiyə münasibəti "istəmək" yox, "istənilmək" hissləri üzərində qurulmuşdur.

Bu səbəbdən də qadının ən böyük hünəri o olmuşdur ki, həyat yoldaşının qəlbini ram etsin, onu özünə heyran qoysun. Təbiət də kişini öz məhəbbətinə əsir etmək üçün qadına fiziki və psixoloji imkanlar vermişdir. O, zərif gedişləri ilə kişinin qəlbinə nüfuz edir, onu öz xidmətində saxlayır. Bəzən isə kişinin şücaətlərinə səbəbkar olur. Qadını kişi qarşısında bu qədər güclü etmək yaranışın mahir tədbirlərindəndir. Kişi dünyani, qadınsa kişini fəth edə bilir.

Əgər qadında onu kişidən fərqləndirən xüsusiyyətlər olmasayıdı, şübhəsiz ki, onu özünə heyran qoya bilməzdi. Bu səbəbdən də kişilər kişiyə oxşar qadınları sevmirlər.

Tarix şahiddir ki, bir çox amansız hakimlər qadın qarşısında aciz qalmışlar. Dünyanı qılıncdan keçirən bu fatehlər qadın qarşısında boyun əyib, öz heçliklərini etiraf etmişlər.

Qadın bu sayaq hisslərə malik olduğundan yalnız özünə vurğun kişi ilə birlikdə olduqda xoşbəxtliyi dadır. Kişi isə belə deyil. O yalnız sevdiyi qadını tapdığı vaxt ləzzət duyur.

Kişi sevmək, qadın isə sevilmək sorağındadır

Demək, qadın üçün gerçek və təbii eşq kişi tərəfindən başlanılmış eşqdir. Yalnız belə bir eşq qadın üçün heç zaman soyumur. Qadın tərəfindən başlanılmış eşq isə kövrək və davamsızdır (Daha geniş məlumat almaq üçün “İslamda qadın haqları” kitabına müraciət edin.).

Qadınla kişi arasındaki münasibətlərdə qadın üçün fiziki yaxınlıq ləzzəti yox, kişinin qəlbini ram etmək ləzzəti önemlidir. Başqa sözlə, qadın fiziki ləzzətlərdən daha çox ruhani ləzzətlərdən həzz alır. Kişidə isə əksinədir. Kişidə fiziki ləzzət ruhani ləzzəti üstələyir. Bu səbəbdən də deyirlər ki, kişi qadının bədəni, qadın isə kişinin qəlbi sorağındadır. Ər-arvad münasibətlərində əsas nöqtə budur.

Qadında özünüňümayış, dilrubalıq, ram etmə hissinin izharı üçün ideal fitri zəmin var. Qadın bu yolla kişi qəlbini fəth edib onu öz arınca çəkir.

Beləcə, anlamaq olur ki, qüdrət təkcə qol gücü demək deyil. Kişi qadından nə qədər güclü olsa da, qadın əsrarəngiz qüvvəsi ilə onu öz qarşısında diz çökdürür, qəlbini özünnə əsir edir. Həzrət Əlidən (ə) nəql olunmuş məşhur bir rəvayətdə deyilir: “Qadın qəhrəman yox, ətirli güldür”.¹ Yəni qadın fiziki baxımdan kişi qədər güclü olmasa da, ətirli, zə-

¹ “Nəhcül-bəlagə”, Sübhi Saleh, 405, n. 31.

rif, gözəl bir güldür və bu səbəbdən də kişini öz məhəbbət toruna sala bilir. Bütün bunları nəzərə almaqla, qadından kişi kimi hərəkət etməsi tələb olunmamalıdır.

Qadın ruhunda şadlıq və təravət

Deyilənlərdən belə bir nəticə çıxarmaq olar ki, əri tərəfindən sevilən, bu sevgidən arxayıñ olan qadın qəm-qüssədən uzaqdır. Belə bir arxayınlıq qadına daxili bir rahatlıq verir. Ərində özünə qarşı biganəlik görən, onun başqa kəslərə və başqa şeylərə maraq göstərdiyinə şahid olan, ərinin qəlbini ram etməkdə acizlik hiss edən qadın isə günbəgün psixoloji gərginlik yaşayır və ruhi təravətini əldən verir. Qarşı tərəfin biganəliyi qadın ruhiyyəsinə o qədər mənfi təsir göstərir ki, o, hətta övladlarına qarşı biganələşir. Yəni hətta analıq hissələri də ərin münasibəti ilə müəyyənləşir. Kişiinin himayə və mehribanlığı qadın üçün o qədər dəyərlidir ki, bu hissələr olmadıqda, ailə həyatı qadın üçün dözlüməz olur. Belə bir evlilik heç vaxt xoşbəxtliyə aparmır.

Beləcə, məlum olur ki, ərin öz arvadına münasibətdə diq-qətçiliyi ailə həyatının xoşbəxtliyində misilsiz rola malikdir.

Belə bir nöqtəni də nəzərdən qaçırmamaq olmaz: Qadın kişinin soyuqluğunu onun nəzərinə çatdırı bilmir! Ona elə gəlir ki, bu onun mənliyinə xələl gətirir. Amma bu biganəlik davamlı şəkil alındıqda, qadının rəftarlarında onun mənfi təzahürləri özünü büruzə verir. Məsələ gündən-günə çətinləşir.

Qadın dərin daxili hissələrə malik olduğundan təbii bir şəraitdə əri yolunda böyük fədakarlıqlar göstərib, məhru-miyyətlərə dözə bilər. Amma bütün bu fədakarlıqlar yalnız o zaman baş verir ki, qadın əri ilə münasibətdə ruhən təmin olunsun və özünü alçaldılmış görməsin. Başqa sözlə,

ailə rabitələrində etimad, həyat yoldaşının diqqəti və mehribanlığı qadına güc verir ki, çətinlikləri adlasın, ərinə münasibətdə böyük fədakarlıqlar göstərsin. Hətta belə bir vəziyyətdə qadın öz məhrumiyyətlərindən ləzzət alır. Amma qadının sevgisi və fədakarlığı qiymətləndirilmədikdə, onun ruhiyyəsi günbəgün zəifləyir, hansısa fədakarlığa yer qalmır. Beləcə, ixtilaf və qarşıdurmaların bünövrəsi qoyulur.

Bir çox ailə ixtilaflarının kökü budur ki, qadın əsl istəyinə çatmır, ərinin qəlbini və məhəbbətini qazana bilmədiyini düşünür, amma bunu açıqlamır, bu hissələrin təsiri altında qadın özündən asılı olmayıaraq, uyğunsuzluq və etiraz yolunu seçir.

Təəssüf ki, bir çox kişilər qadın ruhiyyəsindən xəbərsiz olduqlarından onun qanuni istəklərinə biganəlik göstərir-lər. Onlar öz rəftarlarının nə ilə nəticələnəcəyindən xəbərsiz, həyat yoldaşlarına məhəbbətlərini əsirgəyir, onu iztirab aləmində tənha buraxırlar. Qadın öz ailə həyatında məğlubiyyət hiss edib, eşq sərmayəsini hədərə verdiyini düşündürkdə, özünü ailə həyatına necə həsr edə bilər?! Bu sayaq düşüncələrlə qəlbin pak hissələrini səxavətlə paylaşmaq, həyat nihalına eşq və məhəbbətlə qulluq etmək mümkündürmü?!

Ərin ən mühüm mənəvi vəzifəsi

Deyilənlərdən belə məlum olur ki, ərin ilk mənəvi vəzifəsi həyat yoldaşını öz məhəbbətindən arxayınlasdırmaqdır. Diqqətsizlik və biganəlik qoxusu gələn istənilən bir işdən çəkinmək lazımdır. Ər çalışmalıdır ki, öz məhəbbəti ilə ailə nihalını sirab etsin. Əlbəttə ki, bütün sahələrdə olduğu kimi, məhəbbət sahəsində də ifrata varmaq düzgün deyil. Heç bir halda tarazlığı pozub, orta həddi aşmaq olmaz. Təcrübə göstərir ki, ailə həyatının ilk dönəmində əsas məhəb-

bət hisslərdən qaynaqlanır və qısa bir zamanda biganəliyə çevrilir (Hisslərə əsaslanan qəlb bağlılığı ifrata vardıqda nəticələr həm qadının, həm də kişinin zərərinə olur. Bəzi gənc xanımlar ailə həyatının ilk dövründə qarşı tərəfə ifrat məhəbbətlə yanaşırlar. Bu səbəbdən onlar qarşı tərəfdən də eyni məhəbbətin intizarında olurlar. Amma qadının bu intizarını doğrultmaq, adətən, kişilər üçün çətin və yorucu olur. Bu zümrədən olanlar məsələyə agahlıqla yanaşib münasibətləri tənzimləməli, ifratçılığa yol verməməklə mümkün problemlərin qarşısını almalıdır.).

Həzrət Peyğəmbərdən (s) nəql olunmuş bir rəvayətdə buyurulur: "Kişinin öz həyat yoldaşına "sevirəm" deməsi heç vaxt onun yadından çıxmır". Bu hədis qadının öz həyat yoldaşına bağlılığını göstərir və öncə dediklərimizi təsdiqləyir. Əsas olan bu nöqtəyə diqqət yetirmək kişi üçün zəruridır. Bu diqqət kişinin bir çox əxlaqi vəzifələrini müəyyənləşdirir (Qadının rahatlığını əlindən alan amillərdən biri, onun ərinin başqa qadınlara diqqət yetirməsidir. Bu məsələ qadında belə bir fikir formalaşdırır ki, o, ərinin diqqətini özünə cəlb edə bilməmişdir. Kişinin başqalarına diqqət yetirməsi xoşagəlməz sonluqla nəticələndiyindən, dini təlimlərdə belə bir diqqət və baxışa icazə verilməmişdir. Bir qadınla ailə təşkil etmiş kişi bütün diqqətini ona yönəltməli və başqa qadınlardan gözünü çəkməlidir. Bu əhdə vəfa şərtidir və ailə bağlarını möhkəmləndirir.). Məsələn, kişinin aldığı kiçik bir hədiyyə onun yoldaşı üçün misilsiz olur. Çünkü bu hədiyyə ərin öz arvadına diqqətini və onu yaddan çıxarmadığını göstərir. İş yerindən və ya şəhərin hansısa bir nöqtəsindən ərin sadəcə telefonla öz həyat yoldaşı ilə danışması qadını xeyli rahatlaşdırır. Bəzi kişilərin öz həyat yoldaşlarına biganəliyinin necə böyük qəflət və cəfakarlıq

olduğu göz qabağındadır. Hətta belə olur ki, ərindən inciyən qadın ər evini tərk edib ataevinə üz tutur. Belə bir hərəkət düzgün olmasa da, ər yenə də evlilikdən öncə olduğu kimi arvadının arxasınca getməli, müxtəlif hədiyyələrlə onun diqqətini cəlb etməlidir. Ərdən incimiş qadına bu sayaq diqqət onun qəm-qüssəyə qərq olmuş qəlbini dirildib, müştərək həyata yenidən ruhlandırır. Kişi belə hallarda içindəki vəsvəsələrə təslim olmamalı və düşünməməlidir ki, onun qabağa addım atması qadın üçün pis örnek ola bilər. Ailə həyatında bu sayaq tərəddüdlərə yer yoxdur və kişi qadına məhəbbət göstərməyi özü üçün təhqir saymamalıdır. Məgər ailə qurmamışdan öncə tam təvazö ilə qadının qapısına gedib ona öz eşqini e'lan edən həmin ər deyildimi?! Axı bir vaxt təhqir sayılmayan iş nə üçün küsüşmədən sonra təhqir sayılmalıdır?! Kişinin irəli addım atıb məhəbbətini izhar etməsi qadının gözündən yayılmır və ailə həyatını möhkəmliyində öz təsirini göstərir. Qadınlar da ərin təvazökarlıqla ona yaxınlaşmasına müsbət cavab verməli, onun məhəbbətini düzgün qiymətləndirməlidirlər. Burada Qurani-kərimdən bir ayəni xatırlamaq yerinə düşərdi: "Yaxşılığın yaxşılıqdan başqa əvəzi varmı?"¹

Ərlərə xəbərdarlıq

Deyildiyi kimi, qadın üçün ərin ona diqqətindən mühüm bir şey yoxdur. Bu sahədə qadın çox həssasdır. Bu səbəbdən də ərin başqalarını, xüsusilə hansısa qadınları və ya öz ana-bacısını tərif etməsi qadın üçün dözülməzdır.

Qadın bu istəkdədir ki, ərinin qəlbini öz inhisarında saxlasın və bu qəlbdə kimsə onun yerini tutmasın. Ər öz həyat

¹ "Ər-Rəhman", 60.

yoldaşının bu hisslərindən agah olmalıdır. O, yol verməməlidir ki, qadında onun sevgisi ilə bağlı narahatlıqlar yaranınsın. Ana-bacını, qardaşı, dostları sevmək o demək deyil ki, həyat yoldaşının yanında daim onlardan danışasan. Məsələn, həyat yoldaşı ilə ikilikdə səfərə çıxdıqda yeri gəldi gəlmədi başqa yaxınları xatırlayıb, onların olmamasına təessüflənmək qadında iztirab yaradır. Həyat yoldaşına başqalarının bişirdiyi xörəkləri tərifləmək, əl işlərindən həvəslə danışmaq zərərlidir. Kişi bu şərtlərə riayət etməsə, daim öz həyat yoldaşına başqalarını tərifləsə, qadın elə düşünə bilər ki, ər onun yanında da olsa, fikri başqa yerdədir. Belə bir hiss onun üçün dözülməzdır və onda əxlaqi nöqsan olan həsəd yaradır (Deyilənlər anaya da aiddir. Yəni insan öz anasının hüzurunda ardıcıl şəkildə həyat yoldaşını tərifləyib, başqalarına biganə qalması ilə bağlı şübhələr yaratma malıdır. Ruhdakı həsəd xüsusiyyəti qıcıqlandıqda, bir çox problemlər yaradır və həmin sifətdən asanlıqla yaxa qurtarmaq olmur. Məhz bu məqamlarda kişinin müdürüyyət rolü aydın olur.). Təkrar-təkrar qeyd etdik ki, ər öz danışiq və rəftarları ilə həyat yoldaşını öz sevgisinə inandırmalıdır. Qadın əmin olmalıdır ki, ərin qəlbində onun yerini başqa biri tutu bilməz. Qadın belə bir arxayınlıq olduqda, müştərək həyatını sağlam və enerjili davam etdirir.

Bəzən qadın öz ərini onun sevdiyi hər şeyə, hətta heyvana, əşyaya, idman və ya əyləncəyə də qısqanır. Ərinin ona yox, digər şeylərə maraq göstərdiyini gördükdə, nifrəti həmin şeylərə ünvanlanır. Ətrafda bu nümunələrlə rastlaşmaq çətin deyil. Əlbəttə ki, belə bir münasibət qadının öz hisslərində ifrata vardığını göstərir. Amma hər halda, ər öz həyat yoldaşının bu hisslərindən xəbərdar olmalıdır. Kişi

tədbir və bəsirətlə elə rəftar etməlidir ki, qadındakı bu hissələr qıcıqlanmasın. Əgər buna nail olsa, bir çox problemlərin qarşısı alınar, qadının psixoloji aramlığı təmin edilər.

Məhəbbət intizarında ifrata varmayaq

Qadınlara belə bir nöqtəni də xatırlatmaq lazıim gəlir ki, uyğun intizar eşq və məhəbbət göstəricisi olsa da, ifrata variib məntiqsiz tələblər irəli sürmək olmaz. Qəbul etmək lazımdır ki, ər öz həyat yoldaşından əlavə, başqaları ilə də münasibət qurmalıdır. Bu hər bir insanın aşkar haqqıdır. Ana, bacı, qardaş, dostlar insanın sevgisindən bəhrələnmək haqqına malikdir. Bu səbəbdən də, ərin qəlbini inhisarda saxlamaq olmaz. Belə bir istək, əslində, yerinə yetəsi deyil. Müştərək həyatın ilk dönəmlərində qadın və kişi bir-birlərini dəlicəsinə sevsələr də, sonrakı dövrlərdə həmin sevgi odunu qorumaq mümkünüsüz olur. Demək, bu sevgidə də ifrata varmayıb orta həddi gözləmək lazımdır.

Başqalarına xoş münasibət həyat yoldaşını sevməmək deyil.

Əgər ər öz ana-bacısını sevirsə, bu çox təbii bir bağlılıqdır. Bir insan illər uzunu ana ağuşunda ömür sürüb boyanın başa çatdıqdan sonra ondan üz çevirərsə, onun məhəbbəti ni etibarlı saymaq olarmı? Olsun ki, qısa bir müddətdən sonra o öz həyat yoldaşını da bu sayaq unudar və qəlbindən onun məhəbbətini çıxarar.

III FƏSİL

Ər-arvad rabitələri

İnsan həyatının əsas yönümlərindən biri, onun ətrafdakılarla rabitəsidir. Bizim ətrafdakılarla əlaqə növümüz ruhumuzun və şəxsiyyətimizin xüsusiyyətlərinin göstəricisidir. Buna görə də, psixoloqlar insanları öyrənərkən, onların rabitə növünü nəzərdən keçirirlər.

İnsanların bir-birləri ilə əlaqələri müxtəlif yollarla gerçəkləşir. Əlaqədəki çatışmazlıq problemlər yaradır və əlaqələrin kəsilməsi ilə nəticələnir.

İnsanlararası rabitələrdə mövcud olan çətinliklərin çoxu rabitə nümunələrindəki yetərsizlikdən qaynaqlanır.

Bəzilərimiz ətrafdakılarla rabitənin incəliklərindən bir o qədər də xəbərdar deyilik və hansı yolla sağlam rabitə qurmalı olduğumuzu bilmirik. Məsələn, danışiq və dinləmənin incəliklərindən xəbərsizlik. Öz istəklərimizi qarşı tərəfə necə çatdırmalıyıq, hansı üsulla qarşı tərəfi tənqid etməliyik, bəd gümanlara necə cavab verilməlidir, pis təsəvvürlərin qarşısı necə alınmalıdır, öz narazılığımızı qarşı tərəfə necə çatdırmalıyıq? Başqaları ilə sağlam rabitə qurmaqda nə qədər çox məharətli olsaq, həmin qədər də bu rabitələri müxtəlif sahələrdə dərinləşdirə bilərik. Bu yolla dostları qoruyub, ətrafdakılara məhəbbətimizi süstlükdən qorumaq mümkündür.

Söz rabitəsi

Ən çox yayılmış rabitə növü söz rabitəsidir. Biz danışmaq və dinləmək vasitəsi ilə ətrafdakılarla rabitə qurur və bu yolla məlumatlarımızı, hissərimizi bölüşürük. Öncə nə-

zərə gəlir ki, sözlə rabbitənin elə də böyük məharətə ehtiyacı yoxdur. Əslində isə, söz vasitəsi ilə ətrafdakılarla sağlam rabbitə qurmaq üçün xeyli məharət tələb olunur.

Söhbətimizin davamında ailə rabbitələri sahəsində bəzi məharətləri nəzərdən keçirəcəyik.

Az danışmalı, yoxsa çox?

Bəziləri başqaları ilə ünsiyyətdə sözə ara vermir və onların qarşı tərəfi dinləməyə səbri çatmır. Onların bir növ dinləmə mədəniyyəti olmur. Belələri qarşı tərəfə öz hissərini açıqlamağa imkan vermirler. Onlar ara vermədən danışır, qarşı tərəfə macal vermir. Bu zümrədən olanlar hər hansı məclisə düşdükdə, adətən, natiq tək çıxış edir və ətrafdakıların sözünü ürəyində qoyurlar. Çoxdanışanların ziddinə olaraq, başqa bir zümrə danışmaqdan yorulmuş kimi susur. Belələri qarşı tərəflə əlaqə qurmaqda acizdirler. Bəzi kişilər ailədə o qədər sakitdirler ki, onların bu halı ətrafdakıları da yorur. İstənilən bir səbəbdən ifrat sükut ədəb qaydalarına uyğun deyil.

İnsan vəzifəlidir ki, başqalarına ehtiram göstərərək onlarla ünsiyyət saxlasın və bu yolla rabbitə qursun. Belə bir rəftarla göstərilir ki, insan üçün başqalarının varlığı dəyərlidir.

Bəzəninin az danışmasının səbəbi anlaşma sahəsindəki ziddiyyət, qadının danışığının ərə xoş gəlməməsi olur. Unutmaq olmaz ki, ailə mühiti dərs otağı, elmi yiğincaq yox, səmimi rabbitələr məkanıdır. Kişi öz həyat yoldaşından elmi və ya ictimai baxımdan nə qədər yüksək olsa da, ailə mühitində öz üstünlüklerini yaddan çıxarmalı, qarşı tərəflə eyni bir səviyyədən çıxış etməlidir. Başqa bir nöqtəyə də nəzər salmaq lazımdır:

Ərlə arvadın söhbəti yalnız məlumat mübadiləsi üçün yox, həm də hissərin böülüsdürülməsi üçündür.

Yəni qadın söhbət vasitəsi ilə öz həyat yoldaşı ilə hissərini bölüşür, onunla ünsiyyət saxlayır.

Sağlam rabitə fəal və qarşılıqlı rabitədir. Qarşı tərəfin sözlərinə diqqət və maraqla qulaq asmaq lazımdır. Bu yolla qarşı tərəfə anlatmalyıq ki, onun dedikləri bizim üçün mü hümdür. Qarşı tərəf danışdığı vaxt onun sözünü kəsmək, diqqəti başqa bir yerə yönəltmək bir növ biganəlikdir. Bundan əlavə, müraciət edən tərəfi dinləməmək əxlaq qaydalarına ziddir. Beləcə, qarşı tərəfin sözlərinə diqqətsizlik mövcud rabitələrin zəifləmə səbəbidir.

Hər iki tərəfin maraqlı dairəsində olan müştərək mövzuların nəzərdə tutulması, həmin mövzularda söhbət aparılması rabitələri gücləndirməklə yanaşı, məlumat mübadiləsinə, düşüncələrin yaxınlaşmasına səbəb olur. Belə bir addım qarşılıqlı anlaşmada təsirlidir.

Bütün bu söhbətlərə baxmayaraq, günbəgün qadınla kişi baxışı arasındaki fərq artır, qarşılıqlı anlaşma və həmrəylik azalır.

Sədaqət və açıq rabitə

Ətrafdakılarla sağlam rabitənin mühüm xüsusiyyətlərindən biri sədaqətli olmaqdır. Ərlə arvad öz rabitələrində yalnız sədaqət və düzüyü gözləməlidirlər. Arada yaranan inciklik və kin-küdürət münasib məqamda açıqlanmalı və həllini tapmalıdır. Əgər ortada şübhə varsa, bu şübhə dərhal açıqlanmalıdır ki, mövcud qəlb rabitələrini qorumaq mümkün olsun. Hər halda, ərlə arvad arasındaki rabitələr açıq olmalıdır. Qadın və ya kişi öz problemini qarşı tərəfə

dərhal açıqlaya bilməlidir. Normal rabbitədə hər iki tərəf qorxub çəkinmədən öz hisslərini qarşı tərəflə bölüşə bilir.

Anlaşılmazlıq

İnsan aydın şəkildə danışmalıdır ki, anlaşılmazlığın qarşısı alınsın. Bu nöqtə diqqəti çox cəlb edir. Bir çox hallarda deyilənlər eşidilənlərdən fərqlənir. Biz bir söz deyirik, qarşı tərəf başqa bir şey anlayır. Bu səbəbdən də, danışarkən sözləri düzgün seçmək, uzun-uzadı təfsirlərdən çəkinmək lazımdır.

Bəziləri xüsusi bir ruhiyyəyə malik olduqlarından anlaşılmazlığa hazırlıqlar və onların düşüncəsi istənilən bir sözü başqa bir tərzdə qəbul edir. Bu zümrədən olan fəndlər xoşgumalıq xüsusiyyətindən məhrumdurular və onlarla rabitə saxlamaq çox çətin olur.

Ərinin məhəbbətinə çox həssas olan qadın üçün o zaman anlaşılmazlıq şəraiti yaranır ki, əmin-amanlığı üçün təhlükə hiss etmiş olsun. Bu halda, o, qarişqadan fil düzəldir, ciddi psixoloji böhran keçirir. Kişi öz söz və rəftarında bu hali nəzərə almalıdır ki, anlaşılmazlıq üçün şərait yaratmasın.

Qadınlar da öz növbəsində əsassız ehtimallardan, mənfi təbir və təfsirlərdən, vəsvəsələrdən çəkinməlidir ki, ailə rabitəleri tamamilə qırılmاسın. Bəzi psixoloqlar ailə ixtilaflarının əsas səbəbi kimi anlaşılmazlığı göstərirlər. Onların bu sahədə bir çox tövsiyələri vardır. Onların nəzərincə, ailə ixtilaflarının əsas kökü tərəflərin bir-birinin məqsədini düzgün anlamamasıdır.¹

¹ Bu mövzuda daha artıq məlumat əldə etmək üçün “Eşq heç zaman bəs deyil” kitabına müraciət edin.

Gileylərimizin bəyanında ifrata varmayaq

Sağlam bir rabitədə gileylər və razılıqlar mütənasib şəkildə bəyan olunmalıdır. Bəziləri söhbətə başlayan kimi gileylənib qarşı tərəfi incidirlər.

Bəzən giley lazımlı olsa da, bu işdə ifrata varılmamalıdır.

Bu sayaq rəftar başqalarıyla rabitə, xüsusilə ailə üzvləri arasında ünsiyyət üçün münasib üsul deyil. İfrat, giley rabitələrdə soyuqluq yaradır. Digər bir tərəfdən giley üçün münasib məqam seçilməlidir. Əgər ər yorğun halda evə qayıtmışsa və ya ciddi bir işlə məşğuldursa, ona hansı problemləsə bağlı şikayətlənmək düzgün deyil.

Hər sözün öz yeri, hər nöqtənin öz məqamı var.

Danışiq tərzi

Söz rabitəsində danışiq tərzi böyük əhəmiyyətə malikdir. Hər hansı sadə cümləni müxtəlif tərzlərdə bəyan etmək olar. Hər danışiq tərzi cümləyə xüsusi bir məna verir. Nəzərdə tutulmuş mənaya uyğun gəlməyən tərzdə sözün deyilməsi onu anlaşılmaz edir. Danışiq tərzində bəzən sərtlik, bəzən diqqətsizlik, bəzən istehza, bəzən tənqid, bəzən isə təhqir olur. Bəzən də insan elə bir tərzdə danışır ki, onun danışığından məhəbbət, ədəb duyulur. Çalışıb dilimizi ağıl və iradəmizin ixtiyarına verməliyik. Dilə tüğyan imkanı verilməməlidir. Bəzən xoşagəlməz bir sözün işlədilməsi olduqca pis nəticələnir və vəziyyətdən çıxmaq çətin olur. Xüsusilə ailə çevrəsində insanlararası rabitə qəlb rabitəsidir. İnsan qəlbi olduqca həssas və kövrəkdir.

Bəzən düşüncəsiz bir söz qarşı tərəfin qəlbini sindirir və həmin qəlbi əvvəlki halına qaytarmaq asanlıqla başa gəlmir.

Dil yarası

Bu gün müxtəlif millətlər arasında “dil yarası” kimi bir təbir geniş yayılmışdır. Dil yarası yetərsiz, acı danışığın nəticələrindəndir. Dil yarası insanların bir-birləri ilə ünsiyyətdə məruz qaldıqları əzab-əziyyəti göstərir. Təcrübədən görünür ki, bəzilərinin dil yarası vurmaqda xüsusi məharəti var. Onlar hətta adı söhbət zamanı da qarşı tərəfi salamat buraxırlar. Onlar öz ətrafındakı dostlarını və yaxınlarını ardıcıl şəkildə incidir, özlərinə qarşı nifrət oyadırlar. Onlar dil yarası vurmaqla qarşı tərəfin məhəbbətini itirir və nə üçün sevilmədiklərini anlamırlar. Bu məsələ ailə həyatında da bir çox problemlər yaradır, ailə rabbitərini zəiflədir. Doğrudan da, bəzən ünsiyyətdə olan tərəf qəlbində yara varmış kimi normal davrana bilmir. Bu əxlaqi nöqtənin acı nəticələri təkcə bu dünyaya yox, həm də Axırət aləminə aiddir. Kiminsə qəlbini sindirmaq, onun kefini pozmaq dini təlimlərdə şiddətlə məzəmmət olunmuş günahlardandır.

Ər və arvad bir-birlərinə dil yarası vurmaqdan ciddi şəkildə çəkinməlidirlər.

Ərlə arvad rabbitəsində acı sözə, məsxərəyə, təhqirə heç vəchlə yol verilməməlidir. Belə təzahürlər insanın mənəvi süqut nişanəsidir və Axırət əzabı ilə nəticələnir (Cəmiyyətimizdəki problemlərdən biri də yanaşı yaşayın qövmlərin bir-birinə qarşı təhqiramız münasibətidir. Belə bir münasibət müxtəlif sahələrdə zərər-ziyən törətməklə yanaşı, milli birliyi zəiflədir. Məsələn, bəzi məzhəkə, komediyalarda hansısa məntəqənin və ya kəndin əhli, onların adət-ənənələri məsxərəyə qoyulur. Bu sayaq komediyalar əxlaq və ədəbə zidd olmaqla yanaşı, şəriət ölçülərinə sığmadığından qadağandır. Belə bir münasibət ya nadanlıqdandır, ya da düş-

Gənc ailələr üçün

mənçilikdən. İki ayrı qövmdən, şəhərdən və ya kənddən olan gənclər ailə qurduqda diqqətli olmalıdır ki, öz rəftarlarında qarşı tərəfin təhqirinə yol verməsinlər. Xalqın təbirincə, təhqirə dözmək acliğa dözməkdən çətindir. Necə ola bilər ki, insan bir dam altında yaşadığı ömür-gün yoldaşını təhqir edə?!).

Bütün hallarda ər və arvad öz qəlb rabitələrini bu sayaq bəlalardan qorumağırlılar. Onlar bir-birləri ilə müləyim davranışmalı, insani üslubda danışmalı, səhvə yol verdikdə, dərhal üzr istəməlidirlər.

Ədəb üçün yardım diləyək

Mühüm məsələlərdən biri də ədəb qaydalarına riayət etməkdir. İnsanın daxili kamilliyi nə qədər artarsa, onun ədəbi, həyası və iffəti də artar.

Ədəbdə Allahdan yardım diləyək.

Ədəbsiz rəhmətdən məhrumdur bilək.

Mövləvinin bu misraları əslində ruhi, mənəvi təkamül üçün rəmzi bir açardır. Dini rəvayətlərdə də bu sahə ilə bağlı təkidli tövsiyələr vardır.

Din böyüklerinin iş üsulundan məlum olur ki, onlar heç vaxt ədəb çərçivəsindən kənara addım atmamışlar.

Bəli, insani rabitələr ədəbə əsaslanmalıdır. İnsanlar arasında rabitələrin möhkəmliyində ədəbin xüsusi rolü var. Ədəbli rəftar bir çox bələləri aradan qaldırır. Beləcə, ərlə arvad bir-birləri ilə ədəb qaydaları əsasında rəftar etdikdə, bir çox problemlərin qarşısı alınır. Təcrübədən də görünür ki, ailə rabitələrindəki yaxınlıq səbəbindən bəzən ədəb qaydaları pozulur. Bəziləri elə düşünürlər ki, yaxın rabitələrdə

ədəb qaydalarını gözləmək səmimiyyətdən uzaqdır. Əslində isə belə deyil.

Qeyri-münasib, kobud sözlərlə danışiq hər şeydən öncə insanın mənəvi məqamını aşağı salır və o əxlaqi baxımdan tənəzzül edir.

Bəzən də xüsusi məclislərdə insanlar əxlaq və ədəb qaydalarını ayaq altına alıb cinsi məsələlərlə bağlı iffətsiz söhbətlər edirlər. Bəzən xanımların da xüsusi məclislərində bu hala təsadüf olunur. Bəziləri bu sayaq söhbətlərə o qədər vərdiş edirlər ki, çirkin sözlərin işlədilməsi onlar üçün adiləşir. Hansı ki, şəxsiyyətli xanımlar heç vaxt belə bir səviyyəyə alçalmırlar.

Cinsi münasibətlər mövzusu əyləncə və zarafat mövzusu deyil.

Təəssüf ki, bir çox lətifələrin və zarafatların məğzini cinsi münasibətlər mövzusu təşkil edir. İnsanlar üçün həyat nümunəsi olan ilahi şəxsiyyətlər heç vaxt bu sayaq rəftara yol verməmişlər. Həya, ədəb, iffət ölçülərini gözləmək insanın əxlaqi süqutunun qarşısını alan bir səddir.

Məhəbbətin izharından çəkinməyək

Bəziləri belə güman edirlər ki, məhəbbət qəlbdə olmalıdır və onu izhar etmək olmaz. Onlara elə gəlir ki, məhəbbəti bildirmək riyakarlıqdır. Əlbəttə ki, məhəbbət qəlbə aiddir və əməldə aşkar olur. Amma onu bəyan etməyin də öz yeri var. Bəzən qadın ərinin onu sevib sevməməsi ilə bağlı şübhələrə düşür və rahatlıq üçün bir səbəb tapmir. Belə bir halda məhəbbəti bəyan etmək onun içində qalanmış alovun üzərinə su çıləmək kimidir. Məhəbbətin izharında yeganə şərt onun həqiqi olmasıdır, insanları aldatmaq məqsədi ilə belə rəftar etmək olmaz. Məhəbbət siyasətə yox, sədaqətə

əsaslanmalıdır. Əlbəttə ki, bu sahədə də ifrata varmaq olmaz. Məhəbbətin bəyanında ifratavardıqda onun dəyəri əskilir və adət şəkli alır.

İslami rəvayətlərdə tövsiyə olunur ki, qarşılıqlı məhəbbət izhar olunsun.

Məhəbbətin izhari ərlə arvad münasibətlərində olduqca mühümdür. Xüsusilə bu iş ər tərəfindən görülməlidir. İslam Peyğəmbərindən (s) nəql olunmuş bir rəvayətdə buyurulur: “Ərin öz həyat yoldaşına dediyi “sevirəm” sözü heç vaxt onun yadından çıxmır.”¹ Bu göstəriş qadın ruhunun həssaslığını, onun məhəbbətə ehtiyacını göstərir. Ər öz həyat yoldaşının bu ruhi ehtiyacından xəbərsiz qalmamalıdır.

Sırsaxlama

Ər-arvad başqaları ilə eyni məclisdə oturarkən, ailənin xüsusi söhbətlərini açıqlamamalıdır. Belə bir nöqtəni nəzərdən qaçırməq olmaz ki, dostluq zamanı kimsəyə mütləq etimad göstərib bütün sirləri onunla bölüşmək olmaz. Belə bir münasibət etimadsızlıq yox, bir növ gələcəyi nəzərə almaqdır. Çox olub ki, sərrini dostuna açan şəxs sonradan pəşiman olub. Dostluq münasibətlərinin istisində açılan sirlər bu dostluq qırıldığı vaxt qarşı tərəfin əlində hücum vasitəsinə çevrilib. Ona görə də dini rəvayətlərdə tövsiyə olunur ki, dostlarınıza mütləq etimad göstərməyin. Həzrət Əli (ə) buyurmuşdur: “Dostuna kamil məhəbbət yetir, amma mütləq etimad göstərmə. Ona öz rəftarınla tam yardım göstər, amma bütün sirlərini ona açma”.²

¹ Ayətullah Meşkini, “İslamda izdivac”.

² “Gürərul-hikəm”.

Qadınların belə bir nöqtəyə diqqətli olması zəruridir. Cünkionların sərr saxlamaq tutumu azdır və öz sirlərini asanlıqla başqalarına açırlar.

Digər bir tərəfdən, əgər bir şəxs bizə öz sərrini açmışsa və onun başqalarına deyilməsi ilə razı deyilsə, heç bir halda bu sirri faş etmək olmaz.

Başqalarının sərrini açmaq haramdır və ilahi əzabla nəticələnir.

Rəvayətdə deyilir: "Din qardaşı və ya din bacısının sərrini açmaq xəyanətdir". Digər bir rəvayətdə həzrət Peyğəmbər (s) buyurur: "Bir şəxs sizə dediyi sözə görə nigarandırsa (bu sözün yayılmasından qorxursa), onun dediyi söz əmanətdir".¹

Höcətləşməkdən çəkinək

Başqaları ilə rabitədə, xüsusilə ailə münasibətlərində höcətləşmələrdən çəkinmək lazımdır. Bu sayaq tünd mübahisələrin olduqca böyük mənfi təsirləri olur. Hətta bu söhbətlər nəticəsində insanlar bir-birindən inciyir, ayrılır. Onu da qeyd etmək lazımdır ki, bu sayaq çəkişmələrin əksəri insanın dünya və Axırəti üçün faydası olmayan məsələlər mövzusundadır. Çox vaxt görürük ki, qadın və ya kişi öz fikrini bildirib, onu başqalarına qəbul etdirmək istəyir. Qarşı tərəf isə ona qarşı çıxaraq müqavimət göstərir. Məhz bu məqamda hücum və müdafiə əhatəsi genişlənir və iş savaşla nəticələnir.

Bəziləri umurlar ki, bütün hallarda onlar haqlı sayılmalıdır. Onlar öz müddəalarını nə üçün-niyəsiz qarşı tərəfə qəbul etdirmək istəyirlər. Əlbəttə ki, belə bir istək yersiz qürurdan qaynaqlanır. Bəziləri də öz yanlış və ya düz müdədəalarını istənilən bir vasitə ilə başqalarına qəbul etdirmə-

¹ "Cameus-Səadət", c. 3

yə çalışır və qarşı tərəfin deyilənləri qəbul etməsini onun üçün vəzifə sayır. Belələrində məntiqi və aram söhbət hazırlığı olmur. Onlar tez qızışır, üsyankarlıq göstərirlər. Bəziləri də adət ediblər ki, hər deyilənə müxalif çıxsınlar. Guşa qarşı tərəfin sözünü qəbul etmək təslimçilikdir. Belə bir düşüncə ilə inadkarlıq göstərib, qarşı tərəfin dediyi haqlı sözləri də inkar edirlər.

Təcrübədən məlum olur ki, eksər vaxt belə söhbətlərdə məqsəd haqqın yox, şəxsiyyətin qəbul etdirilməsi olur. Eqoistlik xəstəliyindən xəbərdar olanlar, bu çirkin sifətdən qoruna bilənlər bu sayaq mübahisələrdən çəkinirlər. Onlar hətta haqlı olduqları zaman səmərəsiz çəkişmələrə yol vermir, dərişməyə qatılmırlar. Onlar bilirlər ki, ilk addımda məqsəd haqqın sübutu olsa da, mübahisə gedişində haqqın yerini şəxsiyyət tutə bilər. Bu sayaq söhbətlərin arxasında, adətən, inadkarlıq və kin-küdərət dayanır.

Beləcə, əgər tərəflərdən biri inadkarlıq göstərisə, qarşı tərəf onunla mübahisədən çəkinməli, söz sükutu ilə söhbətin davamına maraq göstərmədiyini anlatmalıdır. Hər birmiz öz zehnimizi islah etməli və unutmamalıyıq ki, bizim baxışımız yanlış da ola bilər. Axı insanın malik olduğu məlumatlar düzgün olmaya da bilər. Bütün deyilənləri nəzərə alaraq, mülayimliklə, məntiq əsasında söhbət aparmalı, inadkarlıqdan qaynaqlanan höcətləşmələrdən çəkinməliyik. Dini rəvayətlərdə bu mövzu ilə bağlı bir çox tövsiyələr var. Həzrət Peyğəmbər (s) buyurur: "Allah yanında ən mənfur insan inadkar, düşmən axtaran kəsdir". Həzrət Əli (ə) buyurur: "Düşmənçilikdən çəkinin, bu (xüsusiyyət), qardaşların qəlbini xəstələndirir, nifaq cürcədir".¹

¹ "Cameus-Səadət", c. 3, s. 380.

Tünd xasiyyətdən çəkinək

Tərəflərin xoşbəxtliyinin təminində ən təsirli amillərdən biri gözəl əxlaqdır. Dini təlimlərimizdə də bu nöqtəyə əsas amil kimi yanaşılmış, tövsiyə edilmişdir ki, pis əxlaqlı ferd-lə evlənilməsin. Pis əxlaqlı insan ailə həyatını səfa-səmimiyyətdən məhrum edir, bəzən onu özü və həyat yoldaşı üçün yandırıcı Cəhənnəmə döndərir. Yersiz sərtliklər, danışq və rəftarda tündlük, güzəşt və sazişdən uzaqlıq, kin-küdürət və bu kimi digər xasiyyətlər müştərək həyatı təbii axarından çıxaran amillərdəndir.

Səmavi təlimlərə əsasən, aramlıq və səfa-səmimiyyətin hakim olduğu evlər Allahın diqqət və mərhəmətindən bəhrələnir. Mələklər yolunu belə evlərdən salır, mərhəmət, bərəkət və aramlıq gətirir. Bu sayaq həyat Axırətdə Behiştə sonuclanır. Quran ayələrinə əsasən, Behişt əhli arasında heç bir kin-küdürət və düşməncilik yoxdur. Behiştə olanlar tam səfa-səmimiyyət içindəirlər və bu səbəbdən Behiştə “darus-səlam” (“Salamatlıq, əmin-amənlıq yeri” -Red.) deyilmişdir. Xoş rəftar, qarşılıqlı anlaşma həm də Behişt əhlinə məxsus sıfətlərdəndir və insanın üzünə Behişt qapılarını açır. Çəkişmə, ixtilaf, keşməkeşlər meydanı olan evin əhli isə Cəhənnəm astanasında dayanmışdır. Belələrində Cəhənnəm əhlinin xüsusiyyətləri var. Quran təlimlərinə əsasən, belə fərdlər yırtıcı itlər tək bir-birlərinə hürməkdədir. Belə evə şeytanın gəliş-gedişi var. Onlar ilahi rəhmət və bərəkətdən məhrumdurlar. Məşhur bir rəvayətdə İslam Peyğəmbərinin belə buyurduğu nəql olunur: “İt olan evə mələklər daxil olmaz”. Rəvayətin zahiri mənasına əsasən, evdə it saxlamaq olmaz. Amma rəvayətdən başqa iki məna da anlaşılır:

Birinci mənaya əsasən, ev deyərkən, insanın qəlbi nəzərdə tutulmuşdur. Əgər insanın qəlbində tamah, xəsislik, kin-küdərət, egoistlik kimi məzəmmət olunmuş sifətlər varsa, mələklər bu qəlbə daxil olmaz. Belə bir qəlb şeytan yuvasıdır.

İkinci mənaya əsasən, rəhmət mələkləri çəkişmə, dava-dalaş, ixtilaf olan evə daxil olmazlar. Belə bir ev ilahi lütfən məhrum olduğundan, onda ilahi diqqət əlaməti olan aramlıq, səfa-səmimiyyət tapılmaz. Belə bir ev daim iztirab, qəm-qüssə içindədir.¹ Bir sözlə, belə ev mənəvi bərəkət və xeyirdən uzaqdır. Ona görə də belə bir ailədə ərlə arvad sağlam və layiqli övlad intizarında olmamalıdır.

İbrətamız bir əhvalat

Nəql olunur ki, Peyğəmbərin (s) yaxınlarından olan Səd ibn Məaz Ənsari dünyasını dəyişmişdi. Həzrət Peyğəmbər (s) onun dəfnində iştirak edirdi. Göstərdiyi fədakarlıqlara görə ona xeyli hörmət vardi. Peyğəmbərin (s) Məaza diqqət və ehtiramını görən ana övladına xitabən dedi: “Behişt sənə şirin olsun”.

Həzrət Peyğəmbər (s) buyurdu: “Sakit ol və Allahın işləri haqda qəti söz danışma. O (Məaz), hazırda sıxıntı və əziyyətdədir”.

Peyğəmbərin bu sözləri ətrafdakıları heyrətə gətirdi. Onlar bunun səbəbini soruştular. Həzrət Peyğəmbər (s) buyurdu: “O öz ailəsi ilə sərt rəftar edirdi”.

Bu əhvalat ailədə pis rəftarın acı nəticələrini göstərir. Əlbəttə ki, deyilənlər təkcə kişilərə aid deyil. Əgər qadın da öz əri ilə pis rəftar edərsə, uyğun aqibətlə üzləşər.

¹ Ayətullah Məzahiri, “Evdə əxlaq”, 1/118.

Bu məqamda bir nöqtəni də xatırlatmaq faydalı ola bilər ki, qadınlar fitri və təbii hazırlıq zəminəsinə əsasən, sərt rəftara daha meyillidirlər. Qadın məzəmmət olunmuş belə bir xüsusiyyətin özünü bürüzə verməməsi üçün səy göstərməlidir. Təəssüf ki, bir çox xanımlar bu sahədə kişiləri ötüb keçmişlər. Onlar öz tünd xasiyyətləri ilə ailə həyatını həm özləri, həm də ailələri üçün əzaba çevirmişlər. Sanki, fitrətən qadın batinində əmanət qoyulmuş duyumlar səmərəsiz qalmışdır. Olsun ki, bəzi qadınlar fitrətlərindəki mərhəmət sərmayəsini tədricən itirmiş, psixoloji xəstəliyə tutulmuşlar. Əslində qadının fitrətindəki mərhəmət hissi onu mehribanlığa, fədakarlığa, mülayimliyə çağırır. Qadında bu sayaq müsbət xüsusiyyətlərin təzahürü təbii bir işdir.

Qadın üçün hər şeydən önemli odur ki, öz daxili dəyərlərini tanısın, agahlıq və bəsirətlə onları qorumağa çalışın.

Xoş rəftar iman nişanəsidir

Dini təlimlərdə kişilərə və qadınlara tövsiyə olunmuşdur ki, öz həyat yoldaşları ilə yaxşı rəftar etsinlər. Əgər bir şəxs İslam prinsipləri əsasında tərbiyə almışsa, onun şəxsiyyəti iman və təqva əsasında formalaşmışsa, xoşrəftar, qarşı tərəfin hüquqlarını gözləmək, mülayimlik, güzəşt və keçinmək onun təbii əxlaqi xüsusiyyətləri olacaq. İman iddiasında olub pis rəftar edən şəxs öz imanına yenidən nəzər salmalı, boş-boş iddialarla qürrələnməməlidir.

İmanı onun xüsusiyyətləri ilə tanımaq olar. Xalqla xoş rəftar, ətrafdakıların mənəvi və maddi haqlarını pozmaq qorxusu imanın ilkin nişanələrindəndir.

Qəzəbdən, sərt rəftardan çəkinək

Dini təlimlərdə qəzəb və əsəbililiyin qarşısının alınması barədə bir çox təkidli göstərişlər vardır. İmam Zeynəl-Abidindən (ə) nəql olunmuş rəvayətdə deyilir ki, udulmuş qəzəb damlasından dəyərli bir damla yoxdur.¹ Həzrət Əli (ə) buyurmuşdur: "Qəzəbinə hakim olmayan bizdən deyil".²

Qəzəbə nəzarət üçün iki nöqtəyə diqqət yetirməliyik. Birinci nöqtə odur ki, qəzəbin nəticələrinə diqqətli olaq. Belə bir agahlıq qəzəblə mübarizədə insanı gücləndirir. Digər nöqtə budur ki, qəzəbi cilovlamaq üçün hazırlığa ehtiyac var.

Şübhəsiz ki, qəzəb və əsəb insanların fiziki və psixoloji sağlamlığına dağidıcı təsir göstərir və ağır xəstəliklərlə nəticələnir. Bundan əlavə, qəzəb bizim başqaları ilə rabitələrimizə zərbə vurur, şəxsiyyətimizi alçaldır. Bir an əsəbiləşmək elə bir problem yaradır ki, həmin problemi aradan qaldırmaq çox çətin olur. Bundan əlavə, əsəbililik zamanı insanların hərəkətləri ağıl və məntiqdən yox, psixoloji həyəcandan qaynaqlanır. Adətən, əsəbililikdən sonra peşmançılıq gəlir. Bəzən bu peşmançılıq o qədər şiddetli olur ki, əsəb sarsıntısına gətirib çıxardır. Digər bir tərəfdən, qəzəb və əsəb başqaları üçün narahatlıq yaradıb onların hüquqlarının tapdanmasına səbəb olduğundan, onun ağır Axırət cəzaları da var. Uyğun zərər-ziyani nəzərə alan əsəbi fərd öz əxlaqındakı bu zəif nöqtəni aradan qaldırmalı, ən azı hissərini nəzarət altına almalıdır.

Dini təlimlərimizdə tövsiyə olunmuşdur ki, əsəbi halda qərar çıxarmayıñ, əsəbinizi soyutmaq üçün vəziyyətinizi dəyişin. Məsələn, əgər ayaq üstəsinizsə, oturun, əgər oturmu-

¹ "Üsuli-kafi", 2/109.

² "Gürərul-hikəm".

sunuzsa, durun. Əsəbiləşən zaman dəstəməz almaq da tövsiyə olunmuşdur.¹ Yəni dərhal reaksiya verməyin, arada fasılə yaradın. Bu fasılə qəzəbin nəzarət altına alınmasında təsirlidir.

Əlbəttə ki, bəzilərinin əsəbi bir anlıqdır. Onlar tez qəzəblənib, tez də təbii hallarına qayıdırılar. Amma bəzilərində qəzəb şəxsiyyətin bir çalarına çevrilmiş və vücudə hopmuşdur. Belələrinin islahi asan olmur. Onların uzun müddət ciddi mübarizəyə ehtiyacı var. Belələri ilə yanaşı yaşamaq olduqca çətindir. Onlar, adətən, özlərini təqsirkar bilmir və buna görə də islaha səy göstərmirlər. Onlar daim günahı başqalarının boynuna atır və çox vaxt ətrafdakıların xeyir-xah nəsihətlərinə qulaq asmırlar.

Əgər tərəflərdən biri əsəbi olsa, ikinci tərəf çalışmalıdır ki, onun əsəblərini qıcıqlandırmamasın və öz dözümü ilə ona əsəbini nəzarətə almaqda yardımçı olsun. Qəzəb soyuduqdan sonra münasib bir məqamda həyat yoldaşı ilə danışaq, ona əsəbləşməməyi tövsiyə etmək olar. Adətən, əsəbi insanlar yorğunluq zamanı daha tez əsəbiləşirlər. Belə məqamda onlarla keçinmək zəruridir.

Qadınlarla rəftarda islami nümunələr

Həzrət Peyğəmbər (s) və məsum imamların (ə) həyatına nəzər saldıqda görürük ki, onlar öz həyat yoldaşları ilə mülayim və mehriban rəftar etmişlər. Bu böyük insanlarda mərhəmət elə bir həddə olmuşdur ki, hətta bəzi zövcələri onların bu xüsusiyyətlərindən sui-istifadə etmişdir. Amma yenə də onların səbir kasası dolmamış, sərt rəftara yol verməmişlər. Nəql olunur ki, bir gün Əbu-Bəkr peyğəmbərin (s)

¹ "Biharü'l-ənvar", 73/5-264

evinə gəldikdə, qızı Ayışənin (peyğəmbərin (s) həyat yoldaşı) peyğəmbərlə mübahisə etdiyini gördü. Onlar mübahisənin həlli üçün Əbu-Bəkri hakim təyin etdilər. Ayışə danışır və öz danışığında Peyğəmbərin (s) hörmətini gözləmirdi. Əbu-Bəkr Ayışənin bu hərəkətinə dözməyib, ona bir sillə vurdu. Ayışə Peyğəmbərə (s) sığınib onun arxasında gizləndi və yardım istədi. Həzrət Peyğəmbər (s) buyurdu: "Biz səni buna görə çağırıbmamışdıq, səndən belə rəftar istəməmişdik".¹

Nəql edirlər ki, bir gün peyğəmbərin (s) yoldaşı onunla tünd davrandı. Anası onun bu hərəkətini görüb tənbeh etdi. Həzrət Peyğəmbər (s) buyurdu: "Onu rahat buraxın, bildiyini etsin".² Peyğəmbərin (s) yaxınları onun haqqında demişlər: "Peyğəmbər (s) qadınları və uşaqları bağışlamaqda xalqın ən üstünü idи".³ Həzrət Peyğəmbər (s) buyurmuşdur: "İman baxımından xalqın ən kamili onların ən xoş xasiyyətlisi və yoldaşına ən mehriban olanıdır".

Peyğəmbər (s) müsəlmanlara son vəsiyyətində üç şeyi xatırlatmışdır: namaz, əl altında olanlarla xoş rəftar, qadınların yanında Allahdan qorxub, onlarla gözəl rəftar etmək.⁴ Digər bir rəvayətdə oxuyuruq: "Sizin ən yaxşınız ailəsi üçün yaxşı olandır. Mən öz ailəm üçün sizin hamınızdan üstünəm. Böyük insanlar qadınları dəyərli sayır, rəzil insanlar isə onları əskik sayır".

Bir rəvayətdə deyilir:

Qadınlara və uşaqlara zülm-sitəm Allahı hər şeydən çox qəzəbləndirir.

¹ "Ehyail-Ülume-Ğəzzali"

² "Ehyail-Ülume-Ğəzzali"

³ "Ehyail-Ülume-Ğəzzali"

⁴ "Ehyail-Ülume-Ğəzzali"

Həzrət Peyğəmbərdən (s) nəql olunmuş bir hədisdə deyilir: "Bilin ki, Allah və peyğəmbər, zövcəsinə zərər-zıyan yetirəndən üz çevirmişdir".¹

Qurani-kərim kişilərə belə göstəriş verir: "*Həyat yoldaşlarınızla yaxşı və xoş rəftar edin*".²

Quran ayələrində buyurulur ki, əgər müştərək həyatı davam etdirmək imkanınız yoxdursa, zövcənizin haqqını ödəyin, onunla yaxşılıqla ayrılin və elə etməyin ki, həyat ona sıxıntılı olsun; ona zərər-zıyan yetirməyin və Allah bəyənən tərzdə bir-birinizdən ayrılin.³

İslamın qadınlarla rəftar haqqındaki buyuruqları göstərir ki, ailələrimizin bir çoxu İslam normalarından nə qədər uzaqdır. Bəzi kişilər din öncüllərinin tam ziddinə olaraq bayırda xoş rəftar edir, evə qayıtdıqda ailə mühitini öz davranışını ilə zəhərləyir.

Təəssüf ki, ailə ilə bağlı bir çox ənənələrimiz İslam təlimindən uzaqdır, bəzən isə ona ziddir.

Deyilənlərə əsasən, müsəlman ailələrindəki bugünkü gerçəkliyi İslamın ailə prinsipləri ilə eyni tutmaq olmaz.

Qadınlara hörmət, onların dəyərli tutulması, onlarla sərt rəftardan çəkinmək, İslam qanunlarının gerçek prinsiplərindəndir. Haqqında danışdığını məsələ ilə bağlı ayələr və rəvayətlər çoxdur. Bizim xatırlatdıqlarımız isə yalnız dəryadan bir damla idi.

Ərlə rəftarda islam ölçüləri

İslam təlimlərini nəzərdən keçirdikdə məlum olur ki, qadın üçün ərin razılığını qazanmaqdan mühüm bir iş yox-

¹ "Biharul-ənvar", 76/366.

² "Nisa", 19.

³ "Təlaq", 6.

dur. Yəni kişi qadına hörmət göstərib onunla xoş rəftar etməyə vəzifəli olduğu kimi, qadın da ərin razılığını təmin etməyə vəzifəlidir. Belə ki, qadının əri ilə xoş rəftarı və onu razı salması cihad sayılmışdır.

İslam təlimlərinə əsasən, kişinin qadın öhdəsində daha çox haqqı var.¹ Qiyamət hesabında qadın üçün ərin razılığından böyük şəfaətçi yoxdur.² Həzrət Fatimə (s) dünyasını dəyişdiyi vaxt Həzrət Əli (ə) dedi: “Pərvərdigara! Mən Sənin peyğəmbərinin qızından raziyam”.³ Həzrət Peyğəmbər (s) buyurmuşdur: “Xoş o qadının halına ki, əri ondan razıdır. Vay o qadının halına ki, ərini qəzəbləndirmişdir”.⁴

İmam Sadıqdən (ə) nəql olunmuş rəvayətdə deyilir ki, ərini incidən, qəm-qüssəyə qərq edən qadın məlundur (lə-nətlənmişdir). Ərini əziz tutub onu incitməyən, ona itaət edən qadın isə xoşbəxtidir”.⁵

Həzrət Peyğəmbər (s) buyurmuşdur: “Əgər bir qadın ərini incitsə, onu razı salanadək namazı və digər xeyir işləri Allah dərgahında qəbul deyil. Kişi üçün də belədir. Arvadını incidən, ona zülm edən kişi cəzalanır”.⁶

Həzrət Fatimə (s) buyurmuşdur: “Həyat yoldaşı ilə mehriban rəftar edib onu bağışlayanlar insanların ən dəyərliləridir”.

Bir şəxs həzrət Peyğəmbərə (s) öz yoldaşının yaxşı rəftarı haqqında danışış dedi: “Evə qayıtdığım vaxt zövcəm mənə güllərüzlə qarşılıyır, xoş sözləri ilə yorğunluğumu və qəm-qüssəmi çıxarıır, mənimlə daim mehriban rəftar edir.” Həzrət Peyğəmbər (s) buyurdu: “O, şəhid mükafatının yarısını almışdır”.

¹ “Kənzül-ümmal”, x. 44771.

² “Biharul-onvar”, 103/257.

³ “Biharul-onvar”, 103/257.

⁴ “Biharul-onvar”, 103/256.

⁵ “Biharul-onvar”, 103/253.

⁶ “Vəsailüs-şia”, 14/116.

Əgər İslamin kişi və qadın üçün nəzərdə tutduğu vəzifələrə əməl edilsə, ailə rabitələrində ciddi bir problem yaranmaz.

Uyğunlaşma

İstənilən bir ictimai mühitdə, o cümlədən ailədə əsas prinsiplərdən biri uyğunlaşma prinsipidir. Hər bir toplumda, eləcə də, ailədə olan fərdlər fərqli xüsusiyyətlərə malikdir. Həyat yoldaşı seçimində nə qədər diqqətli olsaq da, seçdiyimiz fərddə fərqli xüsusiyyətlərin olması qəçilməzdır. Fərqli mədəniyyətlərin tərbiyə etdiyi şəxslər arasında düşüncə, psixologiya, əxlaq baxımından fərqlər olur. İki ailə mədəniyyət, adət-ənənə baxımından bir-birlərinə nə qədər yaxın olsalar da, onlar arasında fərqlərin mövcudluğu qəçilməzdır (Ayrı-ayrı millətdən olan iki fərdin qurduğu ailənin davamsızlığı deyilənlərə sübut ola bilər. Təbii ki, kökündən fərqli mədəniyyətlərdən bəhrələnmiş iki şəxs olduqca çətin uyğunlaşır.

Təcrübə göstərir ki, xarici vətəndaşla ailə quran şəxslərin xüsusi problemləri olur və onların evliliyi, adətən, uzun çəkmir. Əlbəttə ki, istisnalar da var. Hətta bu istisna hallarda da tərəflərdən biri o birinin əqidəsini və mədəniyyətini qəbul edir.). Bütün bu səbəblərdən ailə qurmuş tərəflər arasındakı fərqlər bizi təəccübləndirməlidir. Həyat yoldaşı seçərkən, belə bir nöqtəni nəzərdən qaćırmaq olmaz və bu seçimdə çalışmalıyıq ki, prinsipial məsələlərdə tərəflər bir-birinə uyğun olsunlar.

Prinsipial fərqləri olan iki nəfərin qurduğu ailə çox çətin uyğunlaşır, bəzən isə uyğunlaşmır.

Əlbəttə ki, bəzən ailədə prinsipial yox, xırda məsələlər ixtilaf yaradır. Hər halda, fərqlər azaldıqca, rabitə də möh-

Gənc ailələr üçün

kəmlənir. Tərəflər arasındaki fərqlərdən bir qismi onların istedadları ilə bağlıdır. İstedad fərqi isə fərqli maraqlar, istəklər yaradır. Zövcələr arasındaki fərqlərdən bir qismi də onların uzun illər boyu formalaşmış adətləridir. Adəti atmaq isə olduqca çətindir. Bir sözlə, tərəflər arasında fərqlər labüddür. Əgər fərqlər qaçılmazdırsa, ailənin davamı üçün uyğunlaşmadan başqa çarə yoxdur. Bütün toplumların, zümrələrin, eləcə də, ailənin uyğunlaşma prinsipinə ehtiyacı var.

Uyğunlaşma məfhumu

Ailədə uyğunlaşma deyərkən, hər bir ailə üzvünün, xüssüsilə ərlə arvadın bəzi məsələlərə münasibətini dəyişməsi və ümumi razılıq naminə bəzi istəklərdən çəkinməsi nəzərdə tutulur. Deyildiyi kimi, ərlə arvadın bəzi əxlaqi xüsusiyyətləri bir-biri ilə ziddiyət təşkil edir. Ümumi razılıq xatirinə bu xasiyyəti tərk etməkdən başqa yol yoxdur.

Müştərək bir həyatda ərlə arvad çalışmalıdır ki, bir-birlərinin bütün xüsusiyyətlərini, maraqlarını öyrənsinlər və ziddiyət təşkil edən işlərə yol verməsinlər.

Bu həssaslıqların kökü çox vaxt insanların psixoloji xüsusiyyətlərində, alındıqları tərbiyədə olur. Əlbəttə ki, bu sahələrdə insanın dəyişməsi çətindir. Hər hansı fərdin qısa bir zamanda bu xüsusiyyətləri tərk etməsini gözləmək olmaz. Ona görə də hər iki tərəf çalışmalıdır ki, qarşı tərəfin həssaslığını nəzərə alsın.

Həyat yoldaşının istəklərində zidd rəftara yol verməmək mehr-məhəbbət şərti, ağıl və düşüncə nişanəsidir.

Çünkü həyat yoldaşını sevən kəs ailə həyatına əlaqəlidir. O, həyat yoldaşını incidəcək, müştərək həyat bağlarını qıracaq heç bir iş görmür. O, inadkarlıq və ya nadanlıq üzündən

yoldaşı üçün sixıntı yaradacaq işə yol vermir. Təəssüf ki, bəzən zövcələr bir-birinə hörmət əvəzinə, inadkarlıq göstərərək başqalarının yanında qarşı tərəfi (öz həyat yoldaşlarını - Red.) incidirlər. Bu sayaq rəftar göstərir ki, onlar ailə həyatının qayda-qanunlarından xəbərsiz və biganədirlər.

Bilməliyik ki, hər bir insanın xüsusi ruhiyyəsi, düşüncə tərzi var. Hər bir insan xüsusi yanaşma tələb edir. Başqa sözlə, ətrafdakılarla rabitə zamanı onların şəxsiyyətini nəzərə almamaq olmaz. İstənilən bir söz və rəftar qarşı tərəfin düşüncə və ruhuna uyğun olmalıdır. Çünkü hər maye üçün münasib bir qab var və qaba tutumundan artıq bir şey tökmək olmaz.

Bəziləri öz rəftarında ağrıla əsaslandığından, onlarla ağıl və məntiq dilində danışılmalıdır. Bəziləri isə emosionaldır-lar. Belələri ilə ünsiyyətdə quru məntiqi dəlillərlə kifayətlənmək olmur. Onların həssaslığını nəzərə almaqla, daha tez nəticə əldə etmək olur. Kimi istiqanlı, kimi isə soyuq-qanlıdır. Kimi məsələlərə səthi yanaşır, kimi də məsələnin mahiyyətinə varır.

Zövcələrdən hər biri qarşı tərəfin şəxsiyyətinə qapı açmaq üçün açar soraqlamalıdır. Qarşı tərəflə onun ruhiyyəsinə uyğun rəftar edilməlidir.

Müsbət nəticə əldə etmək üçün sağlam və yetərli rabitə-lərin qurulmasında sədaqətlə təlaş göstərmək lazımdır.

Həyat yoldaşının ailəsi ilə saziş

Mühüm məsələlərdən biri qadının ər evində dil tapmasıdır. Təəssüf ki, bu sahədə bir çox problemlər yaranır. Hətta bu problemlər acı nəticələrə də gətirir. Ərlə arvad qarşı tərəfin ailəsi ilə sazişə gəlməli olsa da, kişinin bu sahədəki müdürüyyəti nəzərə alınmalıdır. Kişi tədbir və bəsirətlə elə rəftar

etməlidir ki, həm həyat yoldaşı, həm də yaxınlarının haqlarını yerinə yetirsin. Hər halda, onlardan heç birini digərinə fəda etmək olmaz. Bəzi kişilər analarını çox sevdiklərindən özləri də bilmədən həyat yoldaşlarının haqqını tapdalayırlar. Onlar öz həyat yoldaşlarından analarına qarşı xüsusi bir münasibət umurlar. Hansı ki, qadın yalnız öz vəzifəsini yerinə yetirməli, yersiz tələblərin icrasında üzülməməlidir. Bəziləri isə evləndikdən sonra ana-bacısını, yaxınlarını yaddan çıxarıv və onların hüquqlarına biganəlik göstərir. Evləndikdən sonra kişinin öz həyat yoldaşı və yaxınları ilə necə rəftar edəcəyindən çox şey asılıdır. Ailədə isti rabitələrin yaranması, bir çox problemlərin aradan qalxması üçün kişi düzgün müdürüyyət üsulu seçməlidir. Kişi tədbirli və agah olmadıqda, ailədə xeyli problem yaranır. Digər tərəfdən, qadın da ərini əziyyətə salacaq rəftarlardan çəkinməli, ərin yaxınları ilə isti əlaqələr qurmağa çalışmalıdır. Cüzi məsələlərdən ötrü dava-dalaş salmaq, səmimi rabitələri pozmaq düzgün deyil.

Güzəşt uyğunlaşma şərtidir

Uyğunlaşma sözündə bir növ güzəşt, dözüm, göz yummaq mənaları da var. Müdara etmək təbiri də həmin mənanı bildirir. Müdara etmək odur ki, biz kollektiv yaşayışda ətrafdakıların bəzi yersiz hərəkətlərinə dözək, onlara göz yumaq. Məsələn, əgər həyat yoldaşının rəftarında nöqsan varsa və nöqsanı aradan qaldırmaq üçün göstərilən səylər nəticə vermirsə, dava-dalaş salıb ailə rabitələrini süstləşdirmək olmaz. Çünkü hər birimizin zəif nöqtəsi var. Bəzən bu nöqtəni islah etmək asan olmur. Bəzi zəif nöqtələrin irsi kökləri olur. Qəbul etməliyik ki, müştərək həyatda bu sa-

yaq çətinliklər labüddür. Axı heç birimiz məsum, günahsız deyilik. Özünü nöqsansız bilən şəxs hamidan nöqsanlıdır. Əlbəttə ki, hər bir insan öz üzərində çalışıb eyblərdən yaxa qurtarmalıdır. Belə bir səy mənəvi təkamül səbəbidir. Yalnız çalışmaqla Qurani-kərimin “pak həyat” adlandırdığı sağlam həyata yol tapmaq olar. Hər halda, bu sayaq çətinliklər var və müdara edib keçinməkdən başqa yol yoxdur. Elə bu səbəbdən də İslam təlimlərində müdara etmək təkidlə tövsiyə olunur. İslam Peyğəmbərindən nəql olunmuş rəvayətlərdə müdara imanın yarısı kimi təqdim olunur.¹ Həzərət Peyğəmbərin (s) bu bəyanı insani rabitələrdə əxlaqi fəzilətin əhəmiyyətini göstərir. Bu mövzuda rəvayət çoxdur.

Saziş həddi

Qarşı tərəflə saziş o demək deyil ki, insan qeyd-şərtsiz kiminsə istəyinə və ya mühitin tələblərinə təslim olsun, gerçək meyarlardan əl çəksin. Bəzi əxlaqi keyfiyyətləri o zaman tərk etmək olar ki, bu hərəkət prinsipial üsullara zərər vurmasın və haqq ayaq altına atılmasın.

İnsan fərd və ya mühitlə uyğunlaşmaq üçün nə günaha yol verə bilər, nə də vacib vəzifələrini tərk edə bilər.

İslam Peyğəmbərindən (s) nəql olunmuş bir rəvayətdə belə bir nöqtə aydın şəkildə bəyan olunmuşdur: “Öncə Al-laşa iman, sonra kimsənin haqqını tapdamadan xalqla müdara, düşüncə göstəricisidir”.

Qeyri-prinsipial məsələlərdə ixtilafdan çəkinib müdara yolu tutmaq olar. Qeyri-mühüm məsələlərdə güzəşt baş-qaları ilə saziş şərtidir.

¹ “Cameus-səadət”, 1/372.

Uyğunlaşmaq təslimçilik, ictimai mühitin rəngini götürmək, şəxsiyyəti əldən vermək yox, ixtilaflardan çəkinmək məqsədi ilə güzəştə getməkdir.

Umacağımızı məhdudlaşdırıraq

Ailə həyatında uyğunlaşma şərti budur ki, ərlə arvadın hər biri qarşı tərəfdən umacağında orta həddi gözləsin, imkandan uzaq, qeyri-məntiqi istəklərdən daşınsın. Ailə həyatında bir çox problemlərin kökü istək və umacaqlarda orta həddin gözlənilməməsidir.

Şübhəsiz ki, yalnız ailə həyatında yox, bütün insani rabitələrdə hər birimiz başqalarından nə isə gözləyirik. Əlbəttə ki, qarşı tərəfin də bizdən intizarı var. Ailə həyatımızdakı umacaqları bilmək üçün vəzifə və hüquqlarımızla tanış olmalıyıq. Əgər ailədə haqqımız olmayan bir tələb irəli sürsək, ailə rabitələrinə zərbə vurmuş olarıq. Yəni həyat yoldaşından vəzifəsi olmayan bir iş tələb etmək olmaz. Kişi də ummamalıdır ki, qadın öz ixtiyarında olanları və ya qazancını ailə üçün xərcləsin. Qadın da kişidən həddi aşan tələblər etməməli, eləcə də, onun qeyri-məntiqi istəklərinə təslim olmamalıdır.

Öz istəklərimizdə bəsirətli olaq

Hətta şərii haqlarımızın tələbində belə, bəsirətli olmalı, imkanları nəzərə almalıyıq.

Bəsirətli olmaq, həqiqəti görmək bütün sahələrdə, eləcə də, ailə həyatında mühüm rol oynayan dəyərli bir xüsusiyyətdir.

Həqiqətdən uzaq istəklər rabitələrdə xeyli problemlər yaradır. Unutmamalıyıq ki, imkanı istəyə uyğunlaşdırmaq mümkünzsüzdür. İnsan öz istəyini imkana uyğunlaşdırmalıdır, öz istəklərində gerçəkliyi nəzərə almalıdır. İmkani nəzərə almadan, uzun-uzadı arzularla yaşamaq, əslində, yuxu və

xəyal aləmində seyr etməkdir. Həyatda müvəffəqiyətin ilkin şərti bəsirətli olmaqdır. Belə bir nöqtəyə diqqət qadınlar üçün xüsusi əhəmiyyət kəsb edir.

Həyəcanlanmış hisslər bəzən həqiqəti görməyə imkan vermir. Hissdən qaynaqlanan və ağıl ölçüsünə sığmayan istəklər də emosiyalardan doğur.

Bu sayaq istəklər, adətən, ailə həyatında çətinliklər törədir (Qadının diqqət yetirməli olduğu digər bir məsələ həyat yoldaşının programı ilə uyğunlaşmaqdır. Bəzi kişilər əmək fəaliyyəti ilə bağlı boş vaxt tapmaqda çətinlik çəkirlər. Bəziləri evdə də idarə işi görməyə məcbur olur. Belə məqamlarda, həyat yoldaşı vəziyyəti düzgün qiymətləndirməli, öz etirazları ilə ərini sıxıntıya salmamalıdır. Əlbəttə, kişi də imkan həddində öz vaxtının bir hissəsini ailəsinə həsr etməli və bunu özünə vəzifə bilməlidir.).

Müqayisə aparmayaq

Tərbiyə sahəsində təkidlə qeyd olunmuş gerçəkliliklərdən biri fərqli səviyyənin mövcudluğudur. Öncə də işaret etdik ki, hər fərdin digər fəndlərdən fərqli xüsusiyyətləri var. İnsanların tutumları, qabiliyyətləri, gücləri eyni deyil. Buna görə də hamiya qarşı eyni tələb irəli sürmək olmaz. Belə ki, kişi öz həyat yoldaşını başqa qadınlarla müqayisə edə bilməz. Qadından başqa qadınların gördüyü işi tələb etmək yersizdir. Əgər qadın kişinin bəzi istəklərini yerinə yetirə bilmirsə, kişi ondan inciməməli, məhəbbətini əskiltməməlidir. Bəzən kişilər öz həyat yoldaşlarına başqa qadınların aşbazlığından, dərziliyindən ağız dolusu danışırlar. Bu sayaq söhbətlər təkrarlandıqda, qadın tərəfindən təhqir kimi qəbul olunur. Başqa qadınların həddi aşan tərifi dilxorçuluq, bəzən isə kin-küdürət yaradır. Bəziləri bir az da qabağa ge-

dərək, yeri gəldi-gəlmədi həyat yoldaşlarını başqaları ilə müqayisə edirlər. Onlara elə gəlir ki, bu yolla həyat yoldaşlarını təşviq edirlər. Belə bir üsul daha çox zərər gətirir. Adətən, fəndlərin bir-biri ilə müqayisə olunması yanlış olur və pis nəticələrlə sonuclanır. Ümumiyyətlə, fəndlərin müqayisəsində diqqətli olmaq, fərdi keyfiyyətləri nəzərdən qaçırmamaq lazımdır. Başqa bir şərt isə, bu müqayisənin təhqiqirə çevriləsinə yol verməməkdir. Başqalarının üstünlüyü haqqındaki söhbət qarşı tərəfin alçaldılması ilə müşayiət olunmamalıdır.

İnsani rabitələrdə bir çox incə nöqtələrə diqqət yetirmək və ölçülü hərəkət etmək lazımdır.

Həyat yoldaşının başqa qadınlarla müqayisə edilməsinin digər mənfi nəticələri də var. Bu nəticələrdən biri, qadında başqa qadınlara qarşı mənfi emosiyaların yaranmasıdır. Qadın üçün ərin ətrafdakı qadılara diqqətli olub, onların haqqında xoş sözlər deməsi cansızıcıdır. Qadına elə gəlir ki, haqqında danışılan qadınlar onun ərinin diqqətini ondan yayındırırlar. Bir sözlə, yersiz müqayisələr ailənin ictimai rabitələrində xeyli problem yaradır və bu problemlər bəzən ciddi qarşidurmalarla nəticələnir.

Ərdən maddi təmənna

Qadının öz ərindən təmənnalarından biri də maddi təmənnadır. Şübhəsiz ki, qadının dolanışq xərcləri ərin öhdəsinədir. Kişi qadının şəni, öz imkanları ölçüsündə qadına həyat şəraiti yaratmalıdır. Onun həm rahatlığı təmin olunmalı, həm də şəxsiyyəti qorunmalıdır. Təəssüf ki, bu sahədə də bəzən orta hədd gözlənilmir, qadının təmənnaları ailənin və ərin imkanlarından çox-çox yuxarı olur.

Ailələrdəki durumun araşdırılması göstərir ki, ərlə arvad arasındaki bir çox problemlərin səbəbi maddiyyatdır.

İslami rəvayətlərdə kişilərə tövsiyə olunur ki, imkanları daxilində qadının rifah və asayışını təmin etsinlər. İmkani olduğu halda, ailənin ehtiyaclarını təmin etməyən kişidə bir növ xəsislik görünür. Onlar unudurlar ki, var-dövlət ailənin ehtiyaclarının ödənməsi, şəxsiyyətin qorunması, xeyir işlər yolunda sərf olunduqda fayda verir. Əgər imkanlar sadalanan istiqamətdə yönəlməsə, onların heç bir dəyəri yoxdur. Rəvayətlərdə tövsiyə olunur ki, Allah sizin var-dövlətinizə bərəkət verdikdə, siz də həmin artıma uyğun olaraq ailə-övladınızın şəraitini genişləndirin, açıq əl və ürəklə onların ehtiyaclarını təmin edin.

Bundan əlavə, kişi ailə ehtiyaclarının təmini üçün öz fəaliyyət dairəsini genişləndirməlidir. Bu yolla ailənin üzləşdiyi maddi problemlər aradan qaldırılmalıdır. Bəzi kişilər ailə-övladın ehtiyaclarını təmin etmək üçün lazımlıca çalışırlar. Bu səbəbdən onlar öz fəaliyyətlərini genişləndirməyə cəhd göstərmirlər.

Başqa bir tərəfdən, dini rəvayətlərdə qadınlardan istənilir ki, həyat yoldaşlarının imkanlarını nəzərə alsınlar. Qadın həddi aşan istəklərdən çəkinməlidir. Təəssüf ki, bəzi qadınlar bu məsələyə biganədirlər. Onlar öz xoşbəxtliklərinin yalnız maddiyyatda axtarırlar. Belə qadınların təmənəsinin həddi-hüdudu yoxdur, onlar hər gün yeni bir istəklə ərlərinə üz tuturlar. Belə qadınlar nə ərin imkanlarını, nə gələcəyi və nə də ailənin məsləhətini nəzərə alırlar. Onlar öz istəkləri üzərində möhkəm dayanıb təkid edir, müsbət cavab almadiqda ailə mühitini zəhərləyirlər. Belə qadınların itirdiyi ilkin şey ailə həyatındaki xoşbəxtlik hissəridir.

Bəzi qadınlar maddi istəklərin gerçəkləşməsi üçün o qədər səy göstərilər ki, sanki, pul xərcləmək üçün yaranmışlar. Ağır xərcli, adətən, bu kimi səriştəsiz qadınlar ailə iqtisadiyyatını ağır yükleyirlər. U. Dürantin təbirincə: “Ər məcburdur ki, can qoyub, əsəb çürütsün, acı da olsa, qadına bir qul olduğunu qəbul etsin”.¹ Bu hal dəbdəbəli həyat keçirən kübar ailələrdə daha çox müşahidə olunur. Belə ailələrin bərbəzək, geyim, əyləncə xərcləri ağılsız həddədir və üzücidür. Adətən, belə ailələrdə həqiqi xoşbəxtlikdən əsər-əlamət olmur.

Xoşbəxtlik var-dövlətdə, bər-bəzəkdə, güc və məqamda yox, eşq və aramlılıqdadır.

Bu zümrədən olanlar elə bir yol tutmuşlar ki, bu yol onları daim aramlılıqdan, xoşbəxtlik və həzdən uzaqlaşdırır.

Aşağı və ya orta imkana malik bir çox ailələr qənaət və şükür səbəbindən olduqca xoşbəxtidlər. Bu xoşbəxtlik kübar ailələrin dəbdəbəli saraylarda, ağır xərcli qonaqlıqlarda və səfərlərdə axtardıqları xoşbəxtlikdir. Onlar heç vəchlə bu xoşbəxtliyi əldə edə bilmirlər. Elə bu səbəbdən də qəm-qüssə, əxlaqsızlıq, boşanma kimi bir çox psixoloji və ictimai problemlərlə üzbəüzdürlər.

Çox təəssüf ki, orta təbəqədən olan bəzi qadınlar kübar zümrəni özü üçün ideal götürür və min bir əzab-əziyyətə onlarla bir cərgədə dayanmağa səy göstərilər. Onların imkanları kübar imkanlarla uzlaşmadığından üzüntüyə düşar olur, ailə həyatını özləri və ailələri üçün zəhərə döndərirlər (Bu qadın zümrəsi ölkəmizə qərb mədəniyyətinin töhfəsidir. Xüsusilə ikinci dünya müharibəsindən sonra qərbə təqlidçilik cərəyanı gücləndi və cəmiyyətdə qərbpərəst bir zümrə formalaşdı.).

¹ "Fəlsəfənin ləzzətləri" /160.

Bu tip qadınlar anlamalıdır ki, ailə xoşbəxtliyi bərbəzəkdən, dəbdəbəli həyatdan asılı deyil. İnsanın xoşbəxtliyi hər şeydən öncə onun ruhundan və qəlbindən asılıdır. Ruhunda və qəlbində aramlıq olmayan insan nə qədər dəbdəbəli yaşasa da, həyatdan ləzzət almır. İnsan onu addım-addım bədbəxtliyə aparın yol seçməməlidir. Bu yolun sonunda üzüntü və bədbəxtlikdən başqa bir şey yoxdur. Düşünməliyik ki, həyatdan nə istəyirik? Başqları ilə dəbdəbə yarışına girmək bizi xoşbəxtliyə aparır mı? Axı imkanlar fərqlidirsə, bu yarışda hansı səmərə ola bilər?! Hər birimiz ixtiyarımızda olan imkanları nəzərə alaraq, program hazırlamalı, imkanca bizdən yuxarı olanlarla rəqabətə girməməliyik. İnadkar, tələbkar qadınlarla yanaşı şəxsiyyətli, düşüncəli qadınlar da var. Onlar ailənin iqtisadi mənbələrini hifz edir, israfdan çəkinir, ailənin imkan çərçivəsindən kənar addım atırlar. Xoşbəxtlikdən bu növ qadınlar cəmiyyətimizdə kifayət qədərdir. Onlar hər zaman həyat yoldaşları ilə ciyin-ciyinə ailənin gələcək həyatı üçün program çizirlər. Yaxşı olar ki, ata-analar öz qızlarını ər evinə yola salmazdan öncə, onları bəzi həqiqətlərlə tanış etsinlər.

Xoşbəxtlik çox pul xərcləməkdə, ölçüsüz arzularda, azğın istəklərdə yox, həyat yoldaşı ilə qəlb bağlılığında, təkamül və yüksəlişə doğru səydədir.

Bu xoşbəxtliyi qiymətli libaslara, bər-bəzəyə satmaq olmaz. Qızlar öz analarının ağuşunda bu böyük dərsi yetərincə öyrənməlidir.

Bu məqamda həzrət Fatiməni (s) bir ideal kimi xatırlamaq yerinə düzər. Bu xanımın fəzilət və təqva dolu həyatının qadınlarımıza ilham verəcəyinə ümid bəsləyirik. Həzrət Fatimənin (s) öz həyat yoldaşı, Həzrət Əliyə (ə) xitabən

söylədiyi dəyərli bir kəlamı ilə sözlərimizi zinətləndiririk. Xanım buyurmuşdur: "Ey Əli! Mən öz Rəbbimdən həya edirəm ki, səndən imkanın çatmayan bir şey istəyəm".¹

Başqalarının yaxşı dolanışığını həyat yoldaşımıza nümunə göstərməyək

Bəzi xanımlar ardıcıl şəkildə başqalarının dolanışığını öz ərinə nümunə göstərir, bu yolla onu alçaldırlar. Belə bir hərəkət ağıllı və ədəbdən uzaqdır. Qadın tərəfindən daim təhqirə məruz qalan ərdən hansı əsasla səmimi və mehriban münasibət gözləmək olar?!

Qadın və kişi birdəfəlik olaraq bu sayaq viranedici müqayisələrdən əl çəkməli, bu yolla qarşı tərəfi incidib təhqir etməməlidirlər.

Ailədə bu sayaq ləyaqətsiz rəftarlarla yer yoxdur. Ailə eşq, məhəbbət, mərhəmət, fədakarlıq ocağıdır və səmimiyyət dolu bu ocaqda təhqirə yer verilməməlidir.

Bəzən bu müqayisə ərlə arvadın ata ailələrinə də gedib çıxır. Tərəflərdən hər biri öz ata evi ilə müqayisə aparır, öz ailəsinin imkanlarını və imtiyazlarını gözə çekir. Qarşı tərəf də öz növbəsində yaxınlarının tərifinə başlayır və nəhayət, bu çəkişmə dava-dalaşla nəticələnir. Əslində, bu sayaq rəftarlar tərəflərin şəxsiyyətini açıqlayır. Məlum olur ki, bu sayaq fəndlər hələ ki düşüncə və ruhi yetkinliyə çatmamışlar, müştərək həyatın qayda-qanunlarından xəbərsizdirler. Tərəflərdən biri öz yaxınlarını təriflədikdə, digər tərəf ona eyni cür cavab verməməli, mənalı bir sükutla onu düşün-dürməlidir. Yaxınlarından danışan həyat yoldaşına anlatmaq lazımdır ki, bu sayaq rəftar yanlış və yersizdir. Əgər

¹ "Kəşfül-Ğəmma", 1/465.

hücum'a məruz qalmış tərəf eynən qarşı tərəf kimi cavab versə və ya həyat yoldaşının dediklərini inkar etsə, iş dava-dalaşa gedib çıxar və ailə savaş meydanına çevrilər. Belə məqamlarda ər və arvad münasib bir fürsətdə sağlam söhbət aparmaqla qarşı tərəfi yanlış mövqedən çəkindirə bilərlər.

Ailədə kişinin müdürüyyətinin rolü

Hər bir ictimai qurumun müdürüyyətə ehtiyacı var. Ailədə ictimai bir qurumdur. Əgər ailədə düzgün müdürüyyət olmazsa, onun işləri dolaşar, nizam-intizam aradan götürülər. Himayə və müdürüyyətin zəif olduğu ailələr müxtəlif baxımlardan problemə məhkumdurlar. Ailə qadının lətafətinə, hissərinə, mərhəmətinə ehtiyachi olduğu kimi, qüdrət, çətinlik, tədbir, müdürüyyət və rəhbərliyə də möhtacdır. Bu xüsusiyyətlər isə təbii və fitri şəkildə kişidə daha güclüdür. Ailədə müdürüyyəti İslam dini kişinin öhdəsinə qoymuşdur. Qadın bu müdürüyyəti təmkinlə qəbul etməlidir ki, ailə işlərinin tənzimində problem yaranmasın.

Burada zəruri bir nöqtəyə işaret etmək lazıim gəlir: ailədə müdürüyyəti təhkim, zor, sərtliliklə eyni tutmaq olmaz. Büttün ictimai qurumlar, o cümlədən ailədə müdürüyyət işlərinin daha yaxşı idarə olunması və ixtilafların qarşısının alınması üçündür. Təəssüf ki, bəzi kişilər özünü ailə-övladın mütləq hakimi kimi aparır və onların heç bir haqqını tanımır. Adətən, belə kişilər rəftarını dəyişmək istəmir. Onlar egoizmə, kobudluğa o qədər yer vermişlər ki, bütün tövsiyələri qu-laqardına vururlar. Etiraf edək ki, bu sayaq qaba fərdlərlə birlikdə yaşamaq olduqca çətindir.

Bəzi ailələrdə, xüsusilə şəhərlərin modern zümrələrində vəziyyət tamam başqadır. Bu ailələrdə qadın kişinin rolunu

Gənc ailələr üçün

əlinə almağa, ailənin idarəciliyini öz öhdəsinə götürməyə çalışır. Belə bir ruhiyyə sağlam qadın üçün təbii deyil və onun yaradılışının ziddinədir. Bəzən də kişinin müdürüyyət zəifliyi qadında belə bir ruhiyyə yaradır. Hər halda, belə bir vəziyyət nə təbiidir, nə də qadın və ailənin xeyrinədir. Belə rəftar qadının fizioloji və problem durumu üçün də zərərlidir.

Ailə üçün yetərli ideal budur ki, qadın və kişi öz xüsusi vəzifəsini yerinə yetirsin və əl-ələ verərək, ailə vəzifələrini öhdəyə götürsün. Ailə mübarizə və rəqabət meydanı yox, həmkarlıq və uyğunlaşma ocağıdır.

Bəzi ailələrdə isə kişi müdürüyyət rolunu əldən vermişdir və hər kəs azad şəkildə öz yolunu gedir. Belə ailələrdə böyüyən qızlar da azaddır. Onlar ailə həyatı qurduqdan sonra da azadlıqlarını qorumağa çalışırlar. Bu səbəbdən də, əri saya saymır, onun istəklərinə məhəl qoymurlar. Elə bu məqamda ziddiyyət yaranır. Bu fəndlər öz ruhiyyələrini islah edib dəyişənədək uyğunsuzluq aradan qalxmır, əmin-amanlıq bərqərar olmur.

Ailə işlərinin idarəciliyində kişi elə bir üsul seçməlidir ki, qadının əks reaksiyasına səbəb olmasın. Yəni kişi qadının şərii hüquqlarını qorumaqla onda belə bir inam yaratmalıdır ki, öz baxışlarını məcburi şəkildə qəbul etdirmək fikrində deyil. Adətən, kişinin səmimiyyəti, xoş niyyəti sübuta yetdikdə ailədə uyğun problemlər yaranır.

Qadın kişinin müdürüyyət rolunu qəbul edib, ailə işlərinin idarəsində həmkarlıq göstərməklə ailə və övladların tərbiyəsi üçün möhkəm bünövrə qurmalıdır.

Kişinin nəzərdən qaçılmamalı olduğu nöqtələrdən biri budur ki, qadın və ailənin ümumi mənafeyinə olan işlərdə onunla məsləhətləşsin. İmkan həddində ailənin məsləhəti

nəzərə alınmalıdır. Gerçəkdə baxışlar arasında fərq olsa da, mənətiqi dəlillər arasında müşkülün həllinə çalışmaq lazımdır. Öz nəzərini ailəyə məcburi qəbul etdirməkdən çəkinmək lazımdır. Ailənin idarəsində məsləhətli müdürüyyət bəhrəlidir.

Kişinin qəyyumluq rolu ailənin ümumi məsləhəti ilə rabitəlidir və qadının xüsusi vəzifə çərçivəsinə aid deyil. Kişi evdarlıq işlərinə müdaxilə etməməli, bu sahədə qadını azad buraxmalıdır¹.

İctimai bir qurumda, o cümlədən ailədə müdürüyyətin fəlsəfəsi üstünlüğün təmini və müdirin hər şeyə müdaxiləsi yox, nəzərdə tutulmuş işlərin ən üstün şəkildə idarəsidir.

Əgər kişi bütün bu nöqtələri nəzərdə saxlasa, yersiz müdaxilələrə, əmr və qadağalara yol verilməz.

Ailə məhəbbət, fədakarlıq, anlaşma və həmkarlıq məhəllidir. Bu prinsipə zidd üsullardan istifadə etmək olmaz.

Uill Dürantdan bir sitat

Hazırkı söhbətin sonunda mühüm bir nöqtəyə işarə etmək lazım gəlir: Kişi toplumda şəxsiyyətini elə tanıtdırma-lıdır ki, ailədə onun müdürüyyəti təbii şəkildə qəbul olunsun. Bu şərt gözlənilsə, bir çox qadınlar ər müdürüyyətinin qəbulunda problemə düşər olmaz. U. Dürant bu barədə deyir: “Qadın məhəllin komandanı olan kişiyə xoşluqla təslim olur. Əgər bu gün qadın itaətsizlik göstərirəsə, bunun səbəbi kişilərin qüdrət və əxlaq baxımından keçmişə nisbətən zəif olmasıdır”.²

¹ Əlbəttə, səmimi məsləhətvermələr inkar olunmur. – Red.

² “Fəlsəfənin ləzzətləri”, 137.

Ailədə iş bölgüsü

Qədim adət-ənənələrə əsasən, iş bölgüsündə evdarlıq, uşaqa qulluq və bu kimi işlər qadının öhdəsinə ailə ehtiyaclarını ödəmək üçün qazanc əldə edilməsi kişinin öhdəsinə düşmüdüür. Belə bir iş bölgüsü təbii bölgüdür və qadın ailə səngərində bu məsələlərlə məşğul olaraq ön cəbhədə ailə ehtiyaclarını təmin etmək üçün vuruşan kişini bu sayaq işlərdən azad edir. Belə bir bölgü ailə həyatına səfa-səmimiy-yət bəxş edir. Nəzərdə tutulan bölgüdə qadın övladların tərbiyəsi üçün münasib fürsət əldə edir, bütün güc və istedadını gələcək nəsillərin tərbiyəsinə yönəldir. Bu halda ailə gələcək nəslin qəbulu üçün isti bir ocağa çevrilir. Qadın qazanc əldə edilməsinin, bu işdən yaranan yorğunluğun sıxıntıından amandadır. O, bütün fiziki və ruhi gücünü ailə-övladına həsr etmişdir. Onun daim evdə olması ər və övladlar üçün ailə cazibəsini artırır. Belə bir ailə daha möhkəm bünövrəyə malik olur.

Modern dünyada bütün ictimai sahələr kimi, ailə qurumu da dəyişikliyə məruz qalmışdır. Belə ki, ənənəvi iş bölgüsü yenidən nəzərdən keçirilmiş, tamam başqa bir şəkil almışdır. Hazırda iqtisadi zərurətdən bir çox qadınlar ərlə çiyin-çiyinə, bəzən isə ondan da artıq, evdən xaricdə əmək fəaliyyəti ilə məşğuldur. Onlar da eynən kişi kimi evə yorğun gəlir, qulluğa ehtiyac duyurlar. Evdən bayırda əmək fəaliyyəti ilə məşğul olan qadından evdarlıq gözləmək olmaz, eləcə də, ictimai ehtiyacları nəzərə alıb qadını evdən kənardakı fəaliyyətdən məhrum etmək olmaz. Axı evdən kənardıyalnız qadının ixtiyarına veriləsi işlər var. Yenə də bəzi nöqtələri aşaşdırmaq lazımlı gəlir.

İşləyən qadınlarla bağlı bəzi nöqtələr

1. Evdən xaricdə əmək fəaliyyəti ilə məşğul olan qadın ailə büdcəsinin bir hissəsini təmin edir. Demək, ev işlərinin ağırlığını onun çiyninə qoymaq olmaz. Ər vəzifəlidir ki, işdən yorğun gəlmış qadının ev işləri görüb üzülməməsi üçün münasib program tərtib etsin. Əgər qadın gücündən artıq yüklənərsə, onun psixoloji durumuna zərbə dəyər. Əlbəttə ki, qadının problemi həm də ailənin problemidir. Nəzərdə tutulan halda, ər və övladlar ev işlərində qadına kömək göstərməlidir.

Təəssüf ki, bəzən təqaüdə çıxmış, yetərincə boş vaxtı olan kişilər adət-ənənə prizmasından «ayıbdır» deyə qadına ev işlərində kömək göstərmirlər. Belə bir rəftar səmavi təlimlərə tam ziddir. İslam dini ev işlərini, hətta körpəyə qulluğu qadına vacib etməmişdir. Əlbəttə ki, qadın şəraiti nəzərə alaraq ev işlərini öhdəsinə götürməlidir. Amma onun bu fədakarlığından sui-istifadə edilməməlidir.

İslami təlimlər baxımından kişinin evdə iş görməsi bəyənilmişdir və ilahi mükafata səbəb olur. Hətta bildirilir ki, kişinin ev işlərində çalışması onun böyük günahlarının başıalanması ilə nəticələnir.

İslam Peyğəmbərindən nəql olunmuş bir rəvayətdə deyilir ki, yalnız Allahın dünya və Axırət xeyiri verdiyi kişilər öz həyat yoldaşına xidmət etməyə müvəffəq olur.

Bizim dini adət-ənənələrimizdə də qeyd olunur ki, kişi öz imkan və gücü həddində ev işlərinə kömək etməlidir.

2. Qadınların məşğulluq vəziyyəti göstərir ki, onlardan bəziləri ictimai faydalı işlərlə məşğul olub, ailə iqtisadiyyatına kömək göstərir. Başqa bir qrup isə maddi ehtiyac olmadığı halda, ictimai mövqə qazanmaq xatırınə evdən kə-

Gənc ailələr üçün

narda çalışır. Belələri həddi aşmiş istəklərindən əl çəksələr, evdən kənardıa işləməyə ehtiyac qalmaz. Belələri, adətən, qadın üçün münasib olmayan yerlərdə çalışırlar. Hansı ki, qadının iş yerində sağlam əxlaqi mühit olmalıdır. Qadınlarımız, xüsusilə gənc qızlarımız bu mühüm nöqtəni daim nəzərdə saxlamalıdırılar:

Qadın üçün şəxsiyyətini qorumaqdan dəyərli bir şey yoxdur. Qadın heç bir halda öz şan-şərəfini əldən verməməlidir (Təəssüf ki, bəziləri yeni mədəniyyətin müsbət və mənfi cəhətləri arasından yalnız xoşagəlməz tərəfləri götürürülər. Onlar, sanki, könüllü olaraq özlərini bu mədəniyyətə qurban verirlər. Yüngül əxlaqlı qadınlar gəlincik tək bəzənir, maddi ehtiyacları olmadığı halda, müxtəlif müəssələrdə dəyərsiz işlərlə məşğul olurlar. Öz şərəf gövhərini ucuz qiymətə satanların mövcudluğu bir həqiqətdir.).

3. Bəzi qadınlar ev işlərini özləri üçün əskiklik sayır, onu lazıminca dəyərləndirmirlər. Belə qadınlar üçün hansısa şirkətdə işləmək evdarlıqla məşğul olmaqdan, övlad tərbiyə etməkdən daha əhəmiyyətli görünür. Əslində isə:

Əvvəla, sağlam fitrətə malik bir qadın nəinki ev-eşiyə, hətta evdəki ləvazimatlara daxili hissərlə bağlıdır. Sanki, evin dam-divarı canlıdır və bütün bunlara ruhən bağlanmaq olar. Xanım Lembrozu "Qadın ruhu" kitabında bütün bu nöqtələri gözəl şəkildə açıqlayır. Kitabda qadının evə qayğıkeş münasibətindən ətraflı danışılır. Demək, qadın nə qədər ki hansısa səbəblərdən öz fitrətindən yayınmayıb, ev işləri ona alçaldıcı görünmür, öz ailə-övladına can-başla qulluq edir.

İkincisi, səmavi təlimlər baxımından ev işləri, övlad tərbiyəsi, ərə qulluq qadın üçün çox dəyərli işlərdir və böyük ibadət sayılır. Hətta bir rəvayətdə İslam Peygəmbəri (s) qa-

dının öz ərinə qulluğunu onun cihadı kimi təqdim edir: “Qadının cihadı ərə yaxşı qulluqdadır”.¹

Rəvayətlərdə belə nəql olunur: “Qadının öz ərinə bir qurtum su verməsi onun üçün bir ilin ibadətindən üstün-dür”.² Qadın evdarlığının böyük dəyərə malik olmasından danışan rəvayətlər çoxdur. Bu rəvayətlərdən biri də “Əs-ma” adı ilə tanınır. Nəql edirlər ki, bir gün Əsma adlı bir qadın həzrət Peyğəmbərin (s) yanına gəlib dedi: “Mən sizə bir sual vermək üçün qadınlar tərəfindən seçilmişəm. Sual belədir: Allah-taala sizi həm kişilər, həm də qadınlara doğru göndərdi. Biz sizə iman gətirdik, amma biz ev işlərinə məşğul ikən, kişilərin cihada getməsi onlara daha çox savab qazanmaq imkanı verib. Kişilərin əldə etdiyi bu savaba bizim şərikliliyimiz varmı?” Həzrət (s) Əsmanın sualını bəyə-nərək buyurdu: “Bu sualı verən bütün qadınlara elan et ki, sizin ərə yaxşı qulluq etməyinizin, onun razılığını qazan-mağınızın, ona itaət göstərməyinizin savabı onun gördüyü bütün işlərin savabı qədərdir”.

Demək, evdar qadınlar bilməlidirlər ki, onların gördüyü iş ən şərif və ən dəyərli işlərdəndir. Onlar öz evdarlıqlarını ucuz qiymətləndirməməli və bilməlidirlər ki, çəkdikləri bütün zəhmətlər ibadət sayılır və onları Allaha yaxınlaşdırır. Digər bir tərəfdən, həyat yoldaşı evdarlıqla məşğul olan ki-şilər onları lazımnıca dəyərləndirməlidirlər. Evdarlıq əhə-miyyətsiz sayılmamalıdır. Kişilər öz rəftarları ilə göstərmə-lidirlər ki, qadının evdarlığını qiymətləndirirlər, bu üzüçü zəhmətlərə biganə deyillər. Belə bir nöqtəni də xatırlatmaq yerinə düşər ki, körpəyə qulluq kişiyyə yüngül iş kimi gö-

¹ “Vəsailüş-şia”, cihad babı.

² “Vəsailüş-şia”, 14/123.

rünə bilər. Əgər qadının gün uzunu gördüyü işlərin siyahısı tutulsa, bu işin nə dərəcədə çətin olduğu üzə çıxar. Uşaqlı qadının zəhməti isə daha artıqdır (Əlbəttə ki, müasir elektrik cihazları evdar qadının işini bir qədər yüngülləşdirmişdir. Belə qadınlar boş qalan vaxtlarında başqa faydalı işlərlə məşğul olmalıdırlar. Məsələn, zəruri kitabların mütaliəsi onların boş vaxtını doldura bilər. Qadın vaxtını səmərəli keçirməklə yanaşı, öz düşüncəsini də inkişaf etdirir. Vaxtı boş keçirmək, müsbət fəaliyyətlərdən qaçmaq insan ruhu üçün çox zərərlidir. Həzrət Əli (ə) buyurur: “İş ən yaxşı əyləncədir, Allah işsiz bəndəni sevmir”.).

Qadının iqtisadi müstəqilliyi

Ailə qurumunda mühüm məsələlərdən biri qadının iqtisadi müstəqilliyidir. İslam qanunları qadının iqtisadi müstəqilliyini tanır. Qadının iş, xidmət, mülkiyyət hüquqları vardır. Qadının gördüyü iş onun özü üçündür.

İslam dini qadın və onun övladlarının dolanışiq xərcini tam şəkildə kişinin öhdəsinə qoymuşdur. Bu səbəbdən də, qadın evdə gördüyü işlərin müqabilində kişidən zəhmət haqqı tələb edə bilər. Adətən, qadınlar böyük həvəslə ev işləri ilə məşğul olur, bu sahədə fədakarlıq göstərir və heç bir zəhməthaqqı ummur. Onlar belə bir tələbi ailə birliyinə zidd sayırlar. Əlbəttə ki, ailənin şəni də tələb edir ki, iş səmimiyyət və vəhdət amillərinə əsaslansın. Ailə mühiti iqtisadi mərkəzə çevriləməlidir. Ərlə arvadın rabbitələri sırf işçi rabbitəsi olmamalıdır. Burada belə bir sual yaranır ki, əgər qadın bütün haqlarına göz yumub mülkiyyətini kişinin ixtiyarına verərsə, kişi bu fədakarlığa necə cavab verməlidir? Məgər ər əxlaqi baxımdan qadının bu fədakarlığı-

nı cavabsız qoya bilərmi? Hər hansı fədakarlığı sadəcə vəzifə hesab etmək nə dərəcədə düzgündür?

Əgər fədakarlıq gözəldirsə, uyğun əməli qiymətləndirmək də gözəldir. Kişinin əxlaqi vəzifəsi budur ki, o, qadının hədiyyəsini cavabsız qoymasın. Kişi qadının hədiyyəsi qədər və ya ondan da artıq bağışlamalıdır. Qurani-kərimdə buyurulur: “*Yaxşılığın əvəzi yaxşılıq deyilmə!*”¹; “*Sizə salam veriləndə onu olduğu kimi və ya daha yaxşı şəkildə qaytarın. Həqiqətən, Allah hər şeyin hesabını çəkəndir*”.² Vəfali kişilər arasında belə bir qayda var ki, qadının fədakarlıqlarına hədiyyə ilə cavab verilsin. Xüsusilə qadın ev işlərindən əlavə, başqa bir işlə məşğul olduqda və qazancını ailəyə sərf etdikdə, kişinin vəzifəsi onu yetərinçə dəyərləndirməkdir. Belə bir qayda həm şəriət və ədalət prinsiplərinə uyğundur, həm də qadının gələcəyini təmin edir.

Sevincimizi həyat yoldaşımızla bölüşək

Söhbətimizin əvvəlində toxunduğumuz bəzi nöqtələri bir daha yada salırıq. Belə ki, qadın və kişi üçün ailə həyatı və zövcəlik vəzifələri qədər mühüm bir şey yoxdur. Heç bir başqa iş ərlə arvadı bu vəzifələrdən ayırmamalıdır. Çünkü insanın fərdi və ictimai həyatında ailə misilsiz əhəmiyyətə malikdir.

Bəziləri bu nöqtəyə diqqətlə yanaşmır, ailə həyatı və zövcəlik vəzifələrini digər vəzifələrlə eyni tuturlar. Adətən, bu zümrədən olanlar ailə həyatında problemlərlə rastlaşır, ən azı bu həyatdan lazıminca bəhrələnmirlər.

Bu problem qadılardan çox kişiləri əziyyətə salır. Çünkü kişinin evdən bayırda məşğul olması uyğun büdrəmə üçün zəmin hazırlayıır.

¹ “ər-Rəhman”, 60.

² “Nisa”, 86.

Təbii ki, hər bir kişinin dostları, həmkarları var. Kişi vaxtının bir hissəsini öz dost-tanışı ilə keçirmək istəyir. Bəzən kişidəki bu istək həddi aşır, öz dostları ilə əyləncəyə başı elə qarışır ki, ailə-övladın hüquqları yaddan çıxır. Təəssüf ki, bir çox kişilərin həyatında bu sayaq problemlə rastlaşıraq. Onlar vaxtını ailə-övladın yanında keçirmək əvəzinə, adətən, evdən çöldə dostları ilə əylənirlər. Dostlarla görüş, idmanla məşğulluq, səyahətlər kişinin boş vaxtını elə doldurur ki, ailə üçün pay qalmır. Belələri anlamırlar ki, qadın da kişinin evdə olmasına ehtiyac duyur. Qadının heç olmasa, həftədə bir saat öz həyat yoldaşı ilə gəzintiyə çıxıb istirahət etməsi onun qanuni haqqıdır. Belə bir gəzinti qadının fiziki və psixoloji yorğunluğunu aradan götürür. Evdarlıqla, övladların tərbiyəsi ilə məşğul olan qadının vaxtı, demək olar ki, evdə keçir. Əgər qadın ev işlərindən əlavə, çöldə də məşğuldursa, təbii ki, onun istirahətə ehtiyacı var. Əgər kişi bütün boş vaxtını dostları ilə keçirirsə, ailə-övlad nə etməlidir?!

Şübhəsiz ki, belə bir rəftar xoşagalmazdır.

Kişi bir şeydən ləzzət almamış, həyat yoldaşı üçün də bu şəraiti nəzərdə tutmalı və onu unutmamalıdır. Bu həm insanlıq prinsipidir, həm də kişi ləyaqətinin tələbi.

Həzrət Peyğəmbərdən (s) nəql olunmuş bir rəvayətdə deyilir ki, kişinin öz həyat yoldaşının yanında əyləşməsi, Allah üçün onun “Peyğəmbər məscidi”ndə etikafından¹ əzizdir”.²

Bəzi kişilər həyat yoldaşının razılığını qazanmamış əyləncə və ziyarət səfərlərinə gedir. Belə vaxtlarda, adətən, qadınlar öz körpələri ilə evdə tək qalırlar. Həmin vaxt ər evdən kənarda xoş dəqiqələr keçirir. Ailə-övladın asayışinə

¹ İbadət üçün müəyyən bir müddətə özünü məscidə həsr etmək. – Red.

² “Tənbihul-xəvatir”, 362.

bu sayaq diqqətsizlik İslam prinsiplərinə uyğun deyil. Belə bir hərəkəti ədalətli saymaq olmaz. Belə ki, qeyri-zəruri səfərlərə çıxmazdan öncə, həyat yoldaşından razılıq almaq İslam qaydalarındandır. Övliyalarımızın həyatında ailə münasibətləri ilə bağlı ibrətamız nöqtələr çoxdur. Onların həyatından nümunə götürmək lazımdır. Bu sayaq rəftarlar qadına dərin hörmət hissindən doğur. Və göstərir ki, ərlə arvad arasındaki rabitə, eləcə də, həyat yoldaşının hüququna riayət nə dərəcədə mühümdür. Həyat yoldaşının rifahına, asayışinə və təbii ehtiyaclarına diqqətsizlik din övliyalarının həyatında müşahidə olunmayan bir haldır.

Bu o demək deyil ki, qadın bütün səfərlərdə kişinin yanında olmalıdır. Əsas məsələ budur ki, kişi, əvvəla, öz həyat yoldaşının ehtiyaclarına diqqətsiz olmasın, ikincisi, bu hallarda onun razılığını alsin. Əgər qadın ailə həyatında öz ərindən razi olarsa, onun səfərlərini səmimi qəlbdən qəbul edər və ərinin öz vaxtını xoş keçirməsindən ləzzət alar. Demək, ölçü qadının qəlb razılığıdır. Ər müştərək həyatın bütün mərhələlərində bu razılığı nəzərə almalıdır.

Ailə rabitələrinin davamında ən mühüm amil, zövcənin qəlb razılığıdır.

Məhz bu qəlb razılığı sayəsində qadın bir çox problemlərə və məhrumiyyətlərə dözə bilər. Təcrübə göstərir ki, bəzi ərlər evdən kənardə məşğulluq səbəbindən, ailə-övlad yanında yetərincə ola bilmirlər. Belə hallarda, evin bütün işləri qadının öhdəsində qalır. Qadın bütün bu çətinliklərin öhdəsindən o zaman gəlir ki, kişi ona lazımcıca ehtiram göstərsin, hətta etiraf etsin ki, xanımının fədakarlığı olmasaydı, bir bu qədər ictimai vəzifənin öhdəsindən gəlməzdi.

Cinsi ehtiyacların təmin olunmasının əhəmiyyəti

İzdivac yolu ilə təmin olunası ehtiyaclardan biri də cinsi ehtiyacdır. Yaxınlıq ehtiyacı ailə həyatının əsas ehtiyaclarındandır. Çünkü bəşər nəslinin davamı bu ehtiyacın təmin olunmasından asılıdır. Bu ehtiyac o qədər güclüdür ki, bütün problemlərə baxmayaraq, insan ailə həyatına can atır.

Nəfslə bağlı ləzzətlər arasında ən böyük ləzzət, yaxınlıqdan duyulan ləzzətdir.¹ Bu, sadə bir meyil deyil. Onun həm fizioloji, həm də psixoloji yönümləri var. Bu meylin başqa meyillərlə qatışması ona tamam başqa bir mahiyyət vermişdir. Əgər bu meyil düzgün yolla təmin olunmazsa, bəşər həyatında bir çox problemlər yaranar. Bu meyil ailə həyatı çərçivəsində təmin olunmalıdır. Prinsipcə, ailənin həll edəcəyi əsas məsələlərdən biri də bu məsələdir.

Bəziləri bu meyli çirkin saymış, onunla mübarizə aparmışlar. Amma islami təlimlər baxımından bu meyil nəinki çirkin deyil, hətta ilahi bir yönümə malikdir. Bu istək ailə çərçivəsində təmin olunduqda, müqəddəs bir iş olur. Uyğun yaxınlıqda ilahi məqsədlər nəzərdə tutularsa, o, ibadət sayılır. Bu səbəbdən də, ailə həyatında tərəflərdən hər biri yaxınlıqdan bəhrələnməli və qarşı tərəfin fiziki və ruhi təmini üçün çalışmalıdır.

Bəzən məhz bu ehtiyacın ödənməməsi müstərək həyatda problemlər yaradır. Əgər bu yaxınlıqdan hər iki tərəf lazıminca bəhrələnərsə, müstərək həyat daha cazibəli olar. Tərəflərin uyğun məsələ ilə bağlı vəzifələrdən xəbərsizliyi onların bu yaxınlıqdan lazıminca bəhrələnməməsinə səbəb olur. Yaxınlıqdakı yetərsizlik isə ciddi problem yaradır. Bu

¹ Bax: "Vəsailüs-şia", 14/10.

nöqsanları aradan qaldırmaq üçün tərəflər ailə həyatı qurdudan sonra, elmi mənbələrdən lazımı məlumatlar əldə etməlidirlər. Bilməliyik ki, qadın və kişidə haqqında danışlan meyil eyni deyil. Əgər kişi qadının bu meyillə bağlı xüsusiyətlərini bilməsə, qadın məhrumiyyətə düçər olar. Bəzən iş o yerə gedib çatır ki, qadın bu təbii meylə nifrətlə yanaşır. Hansı ki, kişi öncədən məsələyə agahlıqla yanaşib, hansısa nöqtələri nəzərdən qaçırmasa, iş bu yerə gəlib çatmaz. İslami təlimlərdə uyğun məsələ ilə bağlı göstərişlər mövcuddur. Bu məqsədlə kitablar tərtib olunmuş, geniş oxucu kütlələrinin ixtiyarına verilmişdir. Xüsusilə kişilərin bu göstərişlərdən xəbərdar olması zəruridir.

Burada bir nöqtəni də nəzərdən qaçırməq olmaz ki, yaxınlıq münasibətlərində ifrata varmaq olmaz. Bu meylin təminində ifratçılıq həyat qüvvəsini azaldır, insanın fiziki və ruhi sağlamlığına zərbə vurur. Hətta ifratçılıq səbəbindən, insan tez qocalır, onda fiziki və ruhi baxımdan taqətsizlik yaranır. Bu səbəbdən də, İslam təlimlərində tövsiyə olunur ki, uzun ömür istəyənlər yaxınlıq münasibətlərində həddi aşmamalıdır.¹

Ev mühitində qadının bəzənməsi

Dini təlimlərdə tapşırılır ki, qadın ev mühitində özünü əri üçün bəzəsin, cazibəli görünsün. Kişi də zahirli görkəm-nə fikir verməlidir. Zahirə bu sayaq diqqətin səbəbi, tərəflərin bir-birinə daha çox rəğbətli olmasıdır. Bəzi qadınlar və bir çox kişilər bu məsələyə lazımlıca diqqət yetirmir. Hətta qadının tələblərinə baxmayaraq, bəzən kişi öz səliqəsinə fikir vermir. Zövq əhli üçün bu nöqtəyə diqqətsizlik dözlül-

¹ "Biharul-ənvar", 6/262.

məzdir. Bu nöqtələrə etinasızlıq qadın və kişi arasındaki rabitələrə mənfi təsir göstərir. İmam Rzadan (ə) nəql olunmuş bir rəvayətdə deyilir ki, nə qədər ki Bəni-İsrail kişiləri zahirlərinə diqqət yetirirdi, Bəni-İsrail qadınları yolunu azmamışdı.

İslam təlimlərində ümumi şəkildə tövsiyə olunur ki, zahiri görkəmə diqqət yetirilsin. Həzrət Əlidən (ə) nəql olunmuş bir rəvayətdə deyilir: “Özünü bəzəmək mömin əxlaqındandır”.¹ Bu zəruri nöqtəyə diqqət ictimai rabitələrə təsir göstərir, insan ruhunun ehtiyaclarından birinə cavab verir (Qadın özünü bəzəməklə yanaşı, ev mühitini təmiz saxlamalıdır. Təəssüf ki, bəzi qadınlarsəliqəyə fikir vermir, onların ev mühiti daim tör-töküntü olur.).

Qadının başqaları üçün bəzənməsi

Qadın ərinin yanında bəzənməli olduğu kimi, yad kişilərin qarşısında bəzənməkdən çəkinməlidir. Qadının digərləri üçün bəzənməsi dini baxımdan haramdır. Belə bir hərəkətin zərərlərindən biri budur ki, evdən bayır çıxan kişiləri biganə qadınlara gözəlliyi cəzb edir. Belə bir cazibə kişinin öz həyat yoldaşına əlaqəsini azaldır. Kişi özündən asılı olmayaraq, həyat yoldaşını gördüyü gözəl qadınla müqayisə edir. Əlbəttə ki, heç bir qadın öz zahiri görkəmi ilə bütün qadınlara üstün gələ bilməz.

Qadının naməhrəm kişilər önündə bəzənməsinin haram edilməsinin səbəbi, ailə rabitələrinin qorunmasıdır. İslamin bu hökmündən qadınlara daha çox faydalıdır.

Harada qadınlara bu şərtə əməl etmirlərsə, həmin cəmiyyətdə ailə qurumu süquta uğrayır. Çünkü kişinin diqqətini

¹ “Gürərul-hikəm”.

öz həyat yoldaşından yayındıran istənilən bir amil zərərlidir. Prinsipcə, qadın və kişi ailə həyatı qurduqdan sonra, yadlara diqqət yetirməməlidir. Onlar bağladıqları əhd əsasında başqaları ilə maraqlanmamalı, günah şəraitində çəkinməlidirlər. Yalnız bu şərtə əməl olunduqda, ailə rabbitələri güclü olur. Demək, kişi başqa qadınlara diqqət yetirməməli, qadın isə öz növbəsində başqa kişilərin diqqətini cəlb etməməlidir.

Qadının özünü göstərmək, yad, naməhrəm kişinin qəlbinə ovlamaq üçün imkanı daha böyükdür. Bu imkan nəzarət altına alınmadıqda, ailə rabbitələrinə ciddi zərbə dəyir.

Belə bir sual yaranır ki, nə üçün bəzi qadınlar hətta ərə gedikdən sonra öz gözəlliklərini nümayiş etdirmək istəyirlər? Mütləq bir qanun var ki, qadın kişidən gizləndikdə maraqlı olur və onun diqqətini daha çox cəlb edir. Kişi isə qadının təslimciliyinə nifrət bəslədiyi kimi, onun etinasızlığını qiymətləndirir.¹ Kişiin ehtiyac və eşqi o zaman zirvə həddinə çatır ki, qadın ehtiyacsız, ciddi görünsün. Qadının mətanəti, gizliliyi, əlçatmazlığı kişiin məhəbbətini alovlandırır. Qadın təbiət etibarı ilə iffətlidir, bu iffəti itirdikdə isə birinci özünə zərər vurur. Daha sonra kişi və cəmiyyət zərər çəkir.²

Qeyrət kişilik simvoludur

Təəssüf ki, bəzi kişilər öz həyat yoldaşının gözəlliyini başqalarına göstərməyə daha çox meyillidir. Onlar kişilik simvolu olan qeyrətdən məhrumdur. Hansı ki, qeyrət ailə məkanını qorumaq üçün kişiyyə verilmiş təbii hissdir. Kişidə belə bir fitri hiss var ki, namusunu başqalarından qoru-

¹ Mürtəza Mütəhhəri, "İslamda qadın haqları", 202.

² Mürtəza Mütəhhəri, "Hicab məsələsi", 54.

sun. Kişinin insani kamilliyi artdıqca, qeyrəti da artır. Kişi o qədər kamilləşə bilər ki, yalnız öz həyat yoldasını yox, bütün qadınları öz namusu saysın və kiminsə namusuna təcavüzlə razılaşmasın.

Qeyrət cəmiyyətin paklığına münasibətdə insani bir həssaslıqdır.

Həzrət Əlidən (ə) nəql olunmuş bir rəvayətdə deyilir: "Qeyrətli insan heç vaxt zina etmir". Digər tərəfdən, şəhvət hisslərini özbaşına buraxan insanda iffət, təqva və əxlaqi keyfiyyətlər zəifləyir, qeyrət də sair kamilliklər kimi süquta uğrayır. Belə bir vaxtda kişi başqalarının onun qadınından ləzzət almasına adi baxır. Bəzən isə belə bir haldan ləzzət alır.¹

Çirkin baxışlar

Qadın iffət və həya yolunu seçməli, naməhrəm kişiləri cəzb etməməlidir. Kişi də öz həyat yoldasına baxmaqla kifayətlənməli, naməhrəm qadılardan gözünü çəkməlidir.

Kişilərin çirkin baxışları qadılarda özünü göstərmək hissini gücləndirir. Demək, qadın və kişi rabitələri birtərəfli yox, qarşılıqlıdır.

Yəni həm qadın özünü göstərməkdən çəkinməli, həm də kişi öz gözünü qorumağdır. Əgər hər iki tərəf səy göstərməsə və kişi bu məsuliyyəti qadının çıynınə qoysa, ailə rabitələrində problem qaçılmazdır.

Öz qəlbinə və gözüñə nəzarət etməyən kişilər ilkin olaraq eşq və səmimiyyət ləzzətini itirirlər.

Başqalarına nəzər salmaq kişinin qəlbini öz həyat yoldasına qarşı soyudur, nəticədə qadının arxayınlıq hissi

¹ "Hicab məsəlesi", 46.

aradan götürülür. Bu halda, qadın daim ərinin vəfasızlığından nigaran qalır.

Bəzi rəvayətlərdə naməhrəmə baxış şeytan tərəfindən atılmış ox kimi təqdim olunur. Bu təbir naməhrəmə baxışın təhlükələrindən danişır. İnsan bu səhnələri nə qədər seyr etsə də, onun gözü doymur. Əlbəttə ki, nəticədə qəlb də gözün ardınca gedir.

*Göz hara baxırsa—könlük yanında,
Baxış bir kəmənddir könlük boyнunda.*

Kişilər arasında bu sayaq büdrəmələrin artması, pak qadınlar üçün mühitdə sıxıntı yaradır. Belə bir cəmiyyətdə qadın hara gedirsə, kişinin çirkin baxışlarını hiss edir. Pak qadınlar üçün belə bir hal çox əziyyətlidir.

Qadının öz iffət və həyasını, kişinin öz baxışlarını qoruması bir pul sikkəsinin iki üzü kimi qarşılıqlı rabitədə hakim olmalıdır.

Övladı olmayan zövcələr

Bəzi ailələrin problemi onların övladlarının olmamasıdır. Belə bir problem bəzən kişi, bəzən isə qadınla bağlı olur. Övlad insanın fitri ehtiyaclarından olsa da, övladsızlıq məhrumluq kimi qəbul olunmamalıdır. Həyatda bütün insanlar üçün məhrumiyyət var. Bu məhrumiyyətlərin bir çoxu insan iradəsindən asılı deyil. Bəziləri uşaqqən ata-anasını əldən verir və ya yoxsulluğa düşər olur. Kimi də əzab-əziyyətlə boy-a-başa çatdırıldığı övladını itirir. Allah və Qiymət gününə etiqadı olan insan üçün bu məhrumiyyətlərə dözmək çətin deyil. İmanlı insan əmindir ki, bütün çətinliklərə səbirlə dözüb Allahın razılığını əldə etmək olar. Bu mövzuda ayə və rəvayətlər çoxdur. Bildirilir ki, məhrumiyy-

yətlə rastlaşmış insan öncə Allaha təvəkkül, səbir və razılıq yolunu seçməli, bilməlidir ki, Allah onların bu fədakarlığına əbədi həyatda cavab verəsidir. Övladı olmadığı halda, xoşbəxt yaşıyan ailələr az deyil. Bəzən isə ailə uzun illər ötdükdən sonra övlad sahibi olur. Son dövrün tibbi araşdır malarına əsasən, uyğun problemlə rastlaşmış ailələrin övlad sahibi olması ehtimalı böyükdür. Bundan əlavə, övladı olmayanlar ata-anasını itirmiş körpəni övladlığa götürə bilərlər. Belə bir iş böyük ilahi savabla nəticələnir. Bu kimi ailələrin bəziləri övladı olan ailələrdən daha xoşbəxtidir.

İxtilaflara necə yanaşaq?

Gənc ailənin diqqət yetirməli olduğu məsələlərdən biri də ortaya çıxan ixtilafların həllidir. Xüsusilə ailə həyatının ilk illərində tərəflər zəruri təcrübəyə malik olmadığından əhəmiyyətsiz məsələlərlə bağlı ixtilaflarla üzləşirlər. İlk günlərdəki eşq-məhəbbət gənclərdə belə bir təsəvvür yaradır ki, onların arasında heç bir ziddiyyət yoxdur. Amma vaxt ötdükcə, gənc ailə müxtəlif məsələlərlə bağlı fikir ayrılığına düşər olur. Bu problemlər agahlıqla həll olunmadıq da, ərlə arvad arasındakı rəbitələr soyuyur. Gənc ailələr çalışmalıdırıllar ki, mövcud problemləri özləri həll etsinlər. Problemin iki nəfər arasında həlli asan olur. Problem ictimailəşdikdə onu həll etmək də çətinləşir. Bəzən gənc ailə öz problemini yaxın qohumlarla həll etmək istəyir. Təcrübə göstərir ki, məsələyə qatılan ətrafdakılar ədalət prinsipini gözləyə bilmir, hərə öz tərəfinə bəraət qazandırır. Xüsusilə analar öz analıq hisslerinin kölgəsində məsələyə birtərəfli yanaşıl onun həllini çətinləşdirirlər. Ata-anaların yersiz müdaxilələri ilə bağlı məsələlər çoxdur.

Övladın kiminləsə bağlı problemində ata-ananın ədalət prinsipinə riayət etməsi çox çətindir. Atalıq və analıq hissələri, adətən, qalib gəlir. Həzrət Əli (ə) buyurmuşdur: "Bir şəyi sevmək insanı kor və kar edir".¹ Bu səbəbdən də gənc ailə, xüsusilə gənc xanımlar ailə problemlərini müstəqil şəkildə həll etməyə çalışmalıdır. Onlar bu işdə güzəşt və fədakarlıq yolunu tutmalıdır.

Aradakı ixtilafın məntiqi söhbətlə yoluna qoyulması tərəflərin düşüncə nişanəsidir.

Hər halda, gənc ailə bilməlidir ki, problemlərin həlli üçün güzəşt lazımdır. Əgər hər tərəf özünü haqlı bilsə, günahı qarşı tərəfin boynuna atsa, məsələnin həlli çətinləşər. Ümumiyyətlə, əksər ailələrdəki problemlər güzəşt və fədakarlıq yolu ilə həllini tapır. Tərəflərdən hansı daha tez bağışlama yolunu tutarsa, böyük ilahi savabı da o əldə edər. Problem ailə çərçivəsində həll olunmadıqda, tərəflər məsləhət vermək ləyaqəti olan fərdə üz tutmalıdır. Təəssüf ki, bəziləri problemin həlli üçün etibarlı bir fərddən məsləhət almağı əsiklik sayır. İxtilaf dərinləşdikdə və iş boşanmaya gəlib çıxdıqda, tərəflərdən hər biri öz ailəsindən agah və etibarlı bir şəxs seçməli və problem müzakirələrlə öz həllini tapmalıdır.²

Ata-analara tövsiyə

Ailə münasibətlərinin araşdırılması göstərir ki, mövcud ixtilafların əsas səbəbi tərəflərin düzgün tərbiyə almamasıdır. Bu gün ailə təşkil edən gənc zəruri tərbiyə almamışsa, hökmən problemlə qarşılaşasıdır. Ailə qurmaq astanasında olan bir çox gənclər öz vəzifələrindən xəbərsizdirlər. Ata

¹ "Nəhcül-bəlağə".

² Bax: "Nisa", 35.

Gənc ailələr üçün

ailəsindəki vəzifə ilə ər ailəsindəki vəzifə fərqlidir. Ata ailəsində vəzifələrini bilən gənc öz ailəsində də vəzifələri ilə tanış olmalıdır. Müştərək həyatın öz qanunları var. Qarşı tərəflə uyğunlaşma, qarşı tərəfin diqqətini cəlb etmə, istəkləri tarazlaşdırma kimi məsələlər zəruri təhlil tələb edir. Ata-analar övladlarının tərbiyəsində bu nöqtələri nəzərə almalıdır. Yəni ailə həyatının qanunları övlada təlim olunmalı, övlad ailə qurduqdan sonra da ona zəruri məsləhətlər verilməlidir. Ata-ana öz övladının ailə həyatına birtərəfli yanaşmamalı, ədalət prinsipinə riayət etməlidir. Odu üfürmək yox, onun üzərinə su çiləmək lazımdır. Bəli, düşüncəli ata-analar məhz belə edir.

Son söz

Ailə rabitələri mövzusunda, əlbəttə ki, bu kitabdakından daha geniş danışmaq və bir çox digər nöqtələrə toxunmaq olar. Biz isə deyilənlərlə kifayətləndik və güman edirik ki, ailə həyatına sədaqətlə qədəm qoyan kəs yeni həyat üçün çox təhlükəli olan egoistlikdən çəkinəcək, qarşı tərəfin də istək-arzularına hörmətlə yanaşacaq. Kitabda qeyd olunmuş nöqtələrə əməl etməklə sağlam və müvəffəq bir ailənin bünövrəsini qoymaq olar. Hər halda, unutmamalyıq ki, ailə həyatında qarşı tərəfin haqlarını tapdamaq, onu incitmək Allah dərgahında bağışlanması hərəkət deyil və belə rəftarın dünya və Axırət cəzası var. Digər bir tərəfdən, daxili həyatında aramlıq və razılıqdan məhrum kəs başqa sahələrdə də yetərincə bəhrələnə bilmir. Buna görə də insan səadətinin əsaslarından biri ailə həyatını nizamlamaqdır. Belə bir nizam isə agahlıq, dərin düşüncə, sədaqətli təlaşdan asılıdır. Bütün bunlara əməl olunduqda, ailə ocağı ərərvad və övladlar üçün təkamül və yüksəliş məhəlli olur.

